


گلستان

علي احمد بروهي

ڪڪَ پَنَ

علي احمد بروهي



سنڌي ساهت گهر - حيدرآباد، سنڌ.
1996ع

هسٽوري ۽ واسطو اداري وٽ مسـمـوعـو

ڪتاب جو نالو: ڪَڪَ پَنَ

ليکڪ: علي احمد بروهي

ڇاپو: ٽيون - 1996ع

قيمت: 45/= پنجيتاليهه روپيه

سنڌي ساهت گهر - ڪتاب نمبر 92

KAKH PAN

By: *Ali Ahmed Brohi*

Published by: *NAZ SANAI*

Chairman Sindhi Sahat Ghar

Office No. 18, Shelter Canat: Shopping Mall

Cantonment, Hyderabad, Sindh.

Book No. 92

Price: 45/=

بہ اکر

محترم علي احمد بروهي صاحب، جو مختلف مضمونن تي مشتمل هي ڪتاب ”ڪڪَ پَن“ سندس مشهور ڪتاب آهي، جيڪو هن کان اڳ به دفعا ڇپجي، مقبوليت ماڻي ڪيو آهي. سنڌي زبان جي ڪنهن ڪتاب جو ٽيون دفعو شايع ٿيڻ به ان جي افاديت کي ظاهر ڪري ٿو.

بروهي صاحب جون تحريرون هونئن به اسان جي تاريخ جو هڪڙو اهڙو حصو آهن، جو ان کي پنهنجي تاريخ مرتب ڪرڻ لاءِ، اڳيان آڻڻ جي هردم ضرورت رهندي، ڇو ته ان پنهنجي تحريرن ذريعي، جن ڪردارن، واقعن کي ظاهر ڪيو آهي، اهي هڪ اهڙي ماڻهوءَ جي مشاهدن ۽ تجربن ۾ آيل آهن، جيڪو نه رڳو مقبول اديب آهي پر سماج تي سندس گهري نظر پڻ آهي.

- ناز ساساني

آفيس نمبر 18

شيلٽر ڪينٽ شاپنگ مال،

ڪيٽونمينٽ، حيدرآباد، سنڌ.

سند جي ڏاهي
”وتائي فقير“ جي نالي،
جنهن مون کي پاڻ تي
ڪلڻ سڀ ڪاري ۽

فهرست

- ۱- پيش لفظ
7 ----- (اول الله علير)
- ۲- پنهنجي پچار
11 ----- کتير کينکي ڇا ٻڌايان.
- ۳- نئين ڇاپي جو مهاڳ
13 -----

افسانا

- ۴- رانجهو مداري
17 -----
- ۵- لکي
25 -----
- ۶- دنيا ۽ باه
31 -----
- ۷- دارالعدل
37 -----
- ۸- ڪاريءَ وارا ڪڪ
39 -----
- ۹- مير محمد خان جي مون تي ڪاوڙ!
45 -----

سوانح حيات

- ۱- وياسي وينجھار — آغا بدرالدين حمد دراني.
51 -----
- ۲- سائين مهدي شاه جهنڊه وارو
61 -----
- ۳- ڪلجڪ جو ڪاپڙي — فولاد فقير
67 -----
- ۴- ڪامريڊ مولوي نذير حسين جتوئي
75 -----
- ۵- درياھي گهوڙو — غلام رسول ملڪ
81 -----

طنز و مزاح

- ۱- عثمان حجر جو روزو رکڻ
89 -----
- ۲- عثمان حجر جو ڏند ڪڍائڻ
95 -----
- ۳- عدوءَ موچيءَ جو راڳ سکڻ
103 -----
- ۴- عدوءَ موچيءَ جو حڪير ٿي قسمت آزمائڻ.
111 -----

اول الله ڪليم

عام چوڻي آهي ته ”ڪوئي لڏي هريڙ پوءِ پساري ٿي ويندو.“ ان نسخي تي عمل ڪندي مون به ٻه چار پراڻا سرائي مضمون سهيڙي ليڪڻ جي لسٽ ۾ پاڻ ڳڻائڻ جو پهه پڇايو آهي. اڳتي ڪٿائين ڀاڱو. جي منهنجي ادبي ۽ علمي اوثاين کي درگذر ڪري پڙهندڙن پنهنجو پال پلايو ۽ جي رڻيا اثر تنکي ائٽوريو اڳهايو ته پوءِ پاڻ کي انتهائي خوش نصيب ڄاڻندس.

هي مضمون اڄ کان تيهارو سال اڳ، عمر جي ان دور ۾ لکيا ويا هئا جڏهن ذهن تي هوش بجاءِ جوش سوار هو. ان چوڻ ۾ هي مراد نه اٿس، ته هاڻ ڪو اڻ پڙهي پرجهي عالم فاضل ٿي ارسطوءَ ۽ افلاطون جي سطح تي اچي رسيو آهيان. هرگز نه. مقصد هي آهي ته جيڪڏهن اڄ اهي ساڳيا مضمون نئين سر لکڻ ويهان ته شايد ڪجهه بهتر به لکي وڃان. ساڳئي وقت هي پڻ ممڪن آهي ته مورڳو لکي ٿي نه سگهان!

لکڻ جو شوق شاگرديءَ واري زماني ۾ ئي هيس. پر ادبي صلاحيت ۽ مناسب علمي لياقت نه هئڻ ڪري قلم ڪٽڻ بعد گرنهن گرنهن تي ”واهگرو“ ڪرڻي ٿي پئي. صفحو اڌ لکڻ بعد اڳيرو رڙهڻ لاءِ وينو ڳيٽون ڏيندو رهندو هيس. پوءِ ڪير پاڻ سان فيصلو ته ”يا ته ٽجي مڙس، يا لهجي ڪنهن مڙس جي ڪڍ.“ آخر پاڻ ۾ پوتو نه پائڻي ترجمي ڪرڻ سان لکڻ جي ابتدا ڪير. ان ڪارڻ اوائل دور جي اڪثر افسانن ۾ جيڪڏهن لفظي ترجمون نه سهي، تڏهن به سندن مرڪزي خيال ضرور اڏارو ورتل آهي. ڏهاڪو سال لڳيتو مشق ڪرڻ بعد ڪي قدر لس لکڻ لڳو، ليڪن تڏهن به لکڻ جي استائيل انهن استادن واري پراڻي اثر جنجي ترجمي ڪرڻ سان الله ترهار ڪئي هيس.

ڪتاب جي مضمونن ۾ غلطي ۽ ڪوتاهين علاوہ باقي منهنجو شخصي حصو اتي ۾ لوڻ برابر به مشڪل آهي. اڌ ڪو تانجيءَ پيٽيءَ پٽ نه آهيان پر هڪ سيڪڙاڻ ۽ چٽاڻو ڇٽ ليڪڪ آهيان، جنهن هميشه

استادن جي نقش قدم تي بانڙا پئي ڏنا آهن ۽ جنهن جي اڃا سوڌو پيرمانيءَ به ڪانه ٿي آهي. مون پنهنجي سٺ ساله زندگيءَ ۾ ڪڏهن پلجي به ڪو نئون لفظ يا نئون خيال ايجاد نه ڪيو آهي ۽ نه اهڙو ڪو پروگرام زير وڇاڙ ٿي اٿس. منهنجي لکڻ جو مول مقصد هميشه هي پئي رهيو آهي ته پڙهندڙن کي جهٽ پلڪ وندر ۽ ورونهه ميسر ڪئي وڃي.

حقيقت هي آهي ته اڄ ڪلهه جي نفسا نفسي ۽ وٺ پڪڙ جي ماحول ۾ هر انسان پنهنجي قدبت ۽ وٺ آهر حيراني ۽ پریشانيءَ جي عالم ۾ مبتلا آهي. ڪي ان هوند جي آزار ۾، ڪي روزگار جي فڪر ۾، ته ڪي عشق جي فراق ۽ ڦوڙائيءَ ۾ حال کان بيحال آهن. مون ته ڪڏهن به آدم جي ڪنهن به ٻچڙي کي غر ۽ فڪر کان واندو نه ڏٺو آهي. هن دنيا جو اڌ آدم روزانه صبح جو محض هن مقصد لاءِ پنهنجي گهران ٻاهر نڪري ٿو ته جيئن بقايا اڌ عالم جي زندگي ڪيئن زهر بڻائي وڃي. پوءِ ڪو بنده ڪنهن ٻئي خلاف ڪوڙي شاهدي ڏيڻ، ڪو ڪنهن جو کيسو ڪپڻ يا ڪو ڪنهن جي کڏ ڪوٽڻ سان پنهنجي صبح جي ابتدا ڪري ٿو. اهڙي گورک ڏنڌي واري جهان ۾ هڪ ٻي سر و سامان ۽ لاچار ليکڪ لاءِ جو، نه ڪنهن جي قيامت جي شفاعت ڪري سگهي ٿو، ۽ نه وري ڪنهن جي دنيوي مشڪل ڪشائي ڪري ٿو سگهي، سواءِ هنجي، ٻيو ڪو حيلو وسيلو نه آهي، ته هو پریشان حال انسان جي همدردي ڪري، سندس پریشانيءَ ۾ گهڙي پلڪ جو انٽروئل ڏئي، يا وري ڪنهن جي اکين ۾ تري آيل ڳوڙهن جي وهڪري ۾ کلڻ ۽ ڪلاڻ ذريعي رڪاوٽ پيدا ڪري.

منهنجي سهڻي سائينءَ جي حديث آهي ته جيڪڏهن اوهان کيسي جا سخي بڻجي نه سگهو ته نه سهي، پر گهٽ ۾ گهٽ زبان جا سخي ته بڻجو.

منهنجي مزاحيه لکڻ متعلق اڪثر هي الزام مڙهيو ويندو آهي ته مضمون جي عبارت، اڏاوت ۽ عمارت ۾ ”وڌاءُ“ کان گهڻو ڪم ٿو وٺان، جو بهتان نه بلڪ هڪ حقيقت آهي. ليڪن سوال هي آهي ته ما سوا وڌاءِ جي، ٻيو ڪهڙو ٻي ضرر طريقو آهي. جنهن ذريعي ڪنهن ڪهاڻي يا افسانن جي صورتحال کي سلوٽو ۽ ڪلثاب بڻائي سگهجي؟ ڇا ڪنهن جي عيبيجوئي ڪرڻ يا ڪنهن جي ڪميختيءَ تي ڳڳيون هڻندي ڪلڻ يا ڪلاڻ کي مزاحيه ادب سڏي سگهجي ٿو؟

ادب جي صرافن لاءِ هي ڳالهه ذهن ۾ رکڻ اشد ضروري آهي، ته ادب ۽ ڪوڙ جو پاڻ ۾ گهاتو رشتو آهي، ۽ جيڪڏهن ائين نه هجي ها ته هوندن من گهڙت قصا ۽ ڪهاڻيون، خيالي افسانن ۽ ڏند ڪٿائون ادب جي دائرو کان خارج هجن ها. شاعرن کي ته ڪوڙ ڪٿڻ لاءِ پنهنجو ٻڌو ليسٽ مليل آهي، پوءِ هو چاهي چاندوڪي تي چادر وڇائي ويهن يا سج جي سڀج تي براجمان ٿين. نشر ۾ البت ڪوڙ لاءِ حدون مقرر ٿيل آهن. جيئن هو ڳالهه مان ڳالهوڙو يا تبليءَ مان ٽپ بڻائي سگهن. ليڪن ڪوڙ ڪوڙ آهي پوءِ ڪو تريون ڪوڙي هڻي يا پپن تي اڀو بيهي. آخر ڪوڙ جي ڪا خاص ڪسوتي ته مقرر ٿيل نه آهي. وزن کان وڌيڪ وڌاءُ جي مصالحي باعث هر ڳالهه حقيقت جي محور کان هٽي هڪ اهڙي مدار ڏانهن اٿڻي ٿي جنهن کي چرچو يا ڪل مسخري ڪوٺي سگهجي ٿو. ڪتاب جو ٽائٽل ماڻهن جي نالي جيان ڪا خاص معنيٰ نه ٿو رکي. هي هر هڪ جي مرضيءَ تي منحصر آهي ته هو پنهنجي ”واندي مل جي وهيءَ“ کي ”اريحڪ مرچڪ“ بندي يا ”اٺ ماما گوگڙو.“ مقصد آهي ان وکر جو هوڪو ڏيڻ جو اندر صفحن ۾ محفوظ آهي. ان نقط نگاه کان هن ڪتاب جو اصلي نالو ”ڪاريءَ وارا ڪڪ“ رکيو ويو هو، جنهن طفيل ڪتاب جي صحيح نوعيت جو اندازو لڳائي ٿو سگهجي. ليڪن ڇاڪاڻ ته هن معمولي ڪتاب کي عارفيانه اهميت ڏيڻ جي غلط فهميءَ جو انديشو ۽ امڪان پيدا ٿي ٿيو، انڪري عنوان کي ”ڪڪ پن“ تائين محدود ڪرڻ وڌيڪ مناسب سمجهيو ويو. ڳل ڳچي ڳارو ڪندي ۽ ڏڪندڙ هٿن سان هي ”ڪڪ پن“ پرين اڳيان پيش ڪريان ٿو. مگر قبول افتدزهي عزو شرف.

علي احمد بروهي
۳۸ - اي - سنڌي مسلم سوسائٽي.
ڪراچي - سنڌ



ڪٿي ڪيئن ڇا ٻڌايان

جڏهن مون کي هي ٻڌايو ويو ته هر ليکڪ لاءِ پنهنجو تعارف ڪرائڻ هڪ دستوري روايت آهي ته آءٌ شش و پنج ۾ بيخي ويس. حافظي تي زور ڏنر، ليئا ۽ جهاتيون پائي پاڻ ٽٽولير نه من نه من عمر ۾ ڪا ڪيپ ڪئي هجي جنهن جو حوالو ڏيئي پنهنجي زندگيءَ کي سڦل ثابت ڪري سگهان. ليڪن افسوس سان اعتراف ڪرڻو پوي ته پنهنجي ڪاتي ڪري اهڙو ڪارنامو نظر نه آيو جنهن طفل قوم، ملڪ يا سڄي دنيا کي ڪا هٿي ملي هجي يا جنهن بنسبت آءٌ ڪا هٿي سرخو ٿي سگهان. سچ ته هي آهي ته آءٌ سڄي عمر اتر تر چئي ۽ زمين تي هوجاهه ٿي پئي رهيو آهيان. البت پيٽ پالنا لاءِ درجي ۾ سچ نوڪريون ضرور پئي ڪيون اٿن. آخري سرڪاري ملازمت سيڪريٽري انفارميشن سنڌ جي هئي جتان گذريل فيبروريءَ ڌاري رٽائر ڪيم. في الحال مرڪزي سرڪار جي شيخ سلطان ترست ۾ بطور ڊپٽي ائڊمنسٽريٽر جي ملازم آهيان. بهرحال ڌرم جا ڌڪا کائيندي هاڻ زندگيءَ جي سانجهي اچي اڏو ٿي آهي. زندگيءَ جي سموري سفر ۾ الله پاڪ جو رحم ڪرم ۽ فضل شامل حال پئي رهيو آهي. ورنه جي افعال ۽ اعمال اتر ته شايد ڳوليو به نه پيان ها. اڳتي به ننگ ننڱيءَ تي آهي. واليءَ درويستي آهي ته

واقف نه وڻڪار جي، پياڻي ڪنير نه پاءُ،
ات اڏو نه آ، جت هون هيڪلي آهيان.

علي احمد بروهي

۳۸. اي. سنڌي مسلم سوسائٽي ڪراچي، سنڌ.
(۱۴ - اپريل ۱۹۸۰ع)

مهاڳ

ڪڪَ پَنَ جي نئين اشاعت سڄڻن جي سامهون آهي. اميد ته پڙهندڙ پنهنجو وڙ ڪري کيس اڳهائيندا. ڪتاب جي اڳوڻي ڇپائيءَ ۾ ڪافي اوتاريون رهجي ويل هيون جنهن ڪري ڪتاب جو هر ورق غلطي ۾ غرق ٿي ڏنو. ڪنهن تي ڏوه ڏجي ۽ ڪنهن تي چوه چنڊجي؟ ڇپائي جو ڪم هڪ اهڙي دوست حوالي ڪيو هيم جنهن شروع ۾ ته ڏاڍو شوق ڏيکاريو پر پوءِ الاجي چو؟ ٻي دليو ٿي ڪتاب کي نه فقط رهڙي پر رڳڙي ڇڏيائين. اهڙن يارن تي ڪهڙي معيار؟ جي، چار ڏينهن ڇاهه جا ۽ پوءِ وٺن پاسا واهه جا.

جڏهن ڪڪ پن ڇپجي مون وٽ پهتو، ته ڪتاب جو حليو ٿي بگڙيل هيو ۽ سچ پچيو ته پڙهڻ لائق نه هيو. پر پنهنجي هٿ جي وڏي هٿي. جنهن جو نه ويجه نه طبيب. پوءِ جيئن هندن ۾ رواج آهي ته ”اندو ڇوڪر ۽ لامو، (ڪسو) ڏوڪڙ، هٿ ٽڪائي ۾“ مون به وڪرو ڪرڻ بجاءِ ڪتاب کي سنگت تي سوکڙي طور مڙهڻ لاءِ زور رکيو. پر سوکڙي به سڪار تي نه ٿي، ڇاڪاڻ ته ڪتاب ايترو ته اوڻائين سان آهوڙيل هيو جو اکر ٿي سمجهه ۾ نه ٿي آيا ته باقي معنيٰ ۽ مطلب جي ڪهڙي ڳالهه ڪجي.

اهڙيءَ ريت ”ڪڪَ ۽ پَنَ“ بنان ڪنهن مقصد سڌ ڪرڻ جي ڄڻ ته ٻي موت مري ويو. بلڪه پائڻن ته ڪتاب کي ڪن ڪچري ۽ پورهه جيان ادبي اڱڻ کان بهاري ٻاهر اڇلايو ويو، جو هر ڪڪ ۽ پَن جو آخري حشر پي ٿيندو رهيو آهي. هيءُ ٻي ڳالهه آهي ته ڪتاب جي قسمت مضمونن لحاظ کان چنگيرڙي هئڻ جڳائيندي هئي. مون هر مضمون کي ورور ڪري پڻي پڙهيو آهي ۽ يقين سان چئي سگهندس: ته علمي ادبي مذاق نقطه نگاهه کان منجهس خاصو مواد موجود آهي. ڪتاب جي هر لکڻيءَ جي اسٽائيل ٿي الڳ ۽ انوکي آهي. اوهان کي جيڪڏهن ڪتاب جي پڙهائيءَ ۾ بروقت مزو نه ٿو اچي، ته فڪر نه آهي. اوهان جهڙ ڪهڙي ڪن لاءِ ڪتاب ٺهي رکي ڇڏو ۽ پوءِ فرصت سان کيس پڙهڻ جو سعيو

ڪيو. ممڪن آهي ته ڪنهن خفي هئڻ سبب سر دست اوهان ڪتاب ۾ دلچسپي نه وٺي سگهيا هجوا هونئن به ڪتاب پڙهڻ هڪ ذهني عياشي آهي ۽ جهٺلاڻ واندڪائي ۽ نوٽڪلائي جو هئڻ اشد ضروري آهي! اڄ ڪلهه واري ڪمپيوٽر ۽ اليڪٽرانڪ دور ۾، هونئن به ڪتاب جو وهنوار ۽ واهيو ڏينهن وڏينهن گهٽيو ٿو رهي. ڪتاب گهر ۽ ڪتب خانو ختم ٿي رهيا آهن. ظاهر آهي ته ڪتاب پڙهڻ لاءِ مغز تي زور ڏيڻو ٿو پوي. ٽي وي ڏسڻ يا ريڊيو ٻڌڻ ۾، سوچ سمجهه خرچ ڪرڻي ڪانه ٿي پوي. اهوئي سبب آهي، جو ڪتاب پڙهڻ بجاءِ ماڻهو ويڊيو ڪئسٽ يا ٽي وي پروگرام ڏسڻ وڌيڪ پسند ٿا ڪن. اخبارون پڻ اڄ ڪلهه سرسري طور تي پڙهيون ٿيون وڃن. فقط سرخيون يا اهڙيون خبرون نظر کان ڪڍيون ٿيون وڃن، جن ۾ پڙهندڙن کي ڪا خاص دلچسپي آهي، ورنه ٿيو پلو. خاص طور سنڌي ٻولي ته سنڌ ۾ اهڙي واڙي ۽ ويڳاڻي ٿي ڏسڻ ۾ اچي، جڏهن ته پناهه وٺڻ لاءِ ڪنهن مهاجر ڪئمپ جي تلاش ۾ آهي، چوري نڌوري ۽ نڪو مائٽ منڌ جو!

ڪتاب جي چرچي گهڻي وارن ڪردارن سان اوهانجي اڳ واقفيت ڪرائي اٿم، الاجي نه؟ هي يا ڙا پنهنجي وقت جا نهايت ڄاتل سڃاتل ۽ مشهور ماڻهو هئا. جڏهن عدو مارجي، عثمان حजर، سومر نانواڻي يا صفر پان پيڙي وارو کين پنهنجن وڻائن ۽ ماڳن تي هر هڪ ڄاڻندو ۽ سڃاڻندو هيو. هي جيئرا ڄاڳندا ماڻهو آهن ۽ انهن ۾ گهڻا ته منهنجا ڳوٺاڻي ۽ اڃان به پاڙيسري آهن. ماسي بصران، دادا بچل ۽ گلوءِ ماءُ کي ته ڳڙهيءَ ۽ ٻار ٻار سڃاڻي. سومر نانواڻي، اوستو پيچيل ۽ ملان دينوءَ جا گهڻا ۽ ٿوڌڪا ته هر شهريءَ جي زبان تي اڃان سوڌو ورجايا ٿا وڃن. ملان دينو جو مڻن جي ڪفن دفن واري ڪرت ڪندڙ آهي تنهن کي رستي تي سامهون ايندو ڏسي گهڻا ماڻهو گوهي ڏيئي پاسو ڪندا رهندا آهن، ته مبادا سندس منحوس ۽ ڏاڻڻ نظر مٿن نه پوي!

عثمان حजर ۽ صفر پان پيڙيءَ وارو، البت ساڪرو آهن ۽ هاڻ خير سان راه راني وٺي چڪا آهن. پر سندن ڳڻ ڳالهيون اڃان سوڌو پيون ڳائجن. اها ڄاڻ نه اٿم، ته صفر پان پيڙي واري لاءِ جنت ۾ ڪنهن مانڌڻيءَ جو انتظام ڪيو ويو آهي يا نه؟ پر عثمان حजर لاءِ خاطري آهي ته اتي به پنهنجي اباڻي ڌنڌي ۾ مشغول هوندو. جنت ۾ ته حورن هئڻ ڪري، ماڻهو سبب روز پيا ٺهرائيندا هوندا. ڏاڙهي برابر نه ڪوڙائيندا هوندا، پر سونهاريءَ جي خط وٺڻ لاءِ ته ضرور عثمان کي سڏ

ٿيندو هوندو! جي حजर نه هجن ها ته ماڻهن ۽ گوريلن ۾ ڪهڙو فرق
ٿيرهي ها!

اڏاڻي طور تي مڙني ڪردارن جو ٿورائتو آهيان، جو هنن
منهنجي گستاخين کي وقت بوقت برداشت پئي ڪيو. البت مير محمد
پٺاڻ کي مون تي ڪاوڙ ضرور هئي ۽ جنهن ۾ هو حق بجانب پڻ هيو.
ڇاڪاڻ ته اڪثر ماڻهو مضمون پڙهڻ پڄاڻان وٽس وڃي سندس چولو مٿي
ڪري پڪ ڪندا هئا ته اندر سندس پيٽ سان لوهي يا شيهي جون
تاکيون ته ٻڌل نه هيون. عثمان حजर کي پڻ اهڙي قسر جي مون لاءِ
شڪايت هئي، جو سي آءِ ڊي جا فڌوي وٽس وڃي، انهن سياسي بيانن
بابت سمجهائي طلب ڪندا هئا، جي آءِ سندس نالي اخبار ۾ جاري
ڪندو رهندو هيس.

زندگي اڃان به ساڳي آهي جا اڌ صدي اڳ هئي. واقعن ۽ حادثن
جو زندگيءَ تي ڪو خاص اثر ڏسجي ئي ڪونه ٿو. بلڪ مٿس انسان
جي خوشي يا غم جو به ڪو فرق ڪونه ٿو پوي. پر جنهن اسٽيج تي
زندگيءَ جو دائمي المناڪ ناٽڪ هر وقت چالو هلي رهيو آهي تنهن ۾
انقلابي غير گهيري ايندي ئي رهي. شايد هن ڪارڻ ته متان تماشئين بور نه
ٿين!

جنهن دنيا ۾ اسان ڪالهه ديرو دمايو هيو، اڄ اها ساڳي دنيا نه
آهي، ڇاڪاڻ ته هيءَ دنيا ڦيرائين ڏيندي ڪنهن اڳهور تباهيءَ ڏانهن
وڌي رهي آهي ۽ اسين به انهيءَ مسافريءَ ۾ ساڻس همسفر آهيون. اسان
۾ ڪي ڳوڏن پر رڙهي رهيا آهن، ته ڪي وري پيرين پنڌ يا گڏهه گهوڙي
يا موٽر ڪار ۾ سوار ٿي. ڪي وري هوائي جهاز ۾ اڏامي وڃي ٿا منزل
تي پهچن. تڪڙ يا ابهر ڪرڻ جي ڪا ضرورت نه آهي. اسان ۾ هر هڪ
کي پنهنجي منزل مقصود تي پهچڻو آهي. لالن جي لوءِ، هڪڙا اڳي
هڪڙا پوءِ.

علي احمد بروهي
سترنهن جولاءِ، اٺويهه سو نوي.
پرنس ڪمپليڪس - ڪلفٽن،
ڪراچي - سنڌ



بروهڪي بوساڪ ۾

رانجهو مداري

مون ساڻس سڄي سال لاءِ سودو ڪيو. هفتي ۾ ٻه دفعا اچي گهٽيءَ جي چوراهي تي بيهي، منهنجي کليل ڪرڪي ۽ ڏانهن گهوريندي، سر ۽ ساز چيڙيندو هو ۽ ختم ڪرڻ بعد پنهنجو ڪنڌ جهڪائي خيرباد چئي پنهنجي واٽ وٺي راهي ٿيندو هو. سندس دلچسپي سر سورٺ سان هوندي هئي پر منهنجي گذارش تي ٿوري وقت کان وٺي ڪوهياري پڻ آلاپڻ شروع ڪري ڏني هئائين.

هي هڪ حقيقت آهي ته سرندي جي آلاپ جي مناس ۽ لڻ ستار ۽ وايولن جيان ساز جي قديمي ۽ جهوني هئڻ تي مدار رکي ٿي. رانجهو جو سرنڊو به منهنجي نظر ۾ جيڪڏهن پيچل جهڙو نه ڪٿي، تڏهن به، موجوده وقت جي جمل سازن کان هزار درجا بهتر هو. ساز جي ڪٽ چڙهيل تارن ۾ هڪ عجيب ۽ انوکي ڪشش جذب ٿيل هئي. جا لرزش ۾ اچڻ تي ٻڌندڙن جي سيني اندر بي پناه حرارت ۽ جنبش جو باعث ٿيندي هئي. هر هڪ تار جي حرڪت هڪ حسبن جي سڌڪن سان شروع ٿي. معصوم ٻار جي، ننڍ ۾ پريل سيسرائين جيان ختم ٿيندي هئي. ڪڏهن ڪڏهن ساز جي تار، سر سان ناساز ٿي الڳ آواز اڇاريندي هئي ۽ ان وقت عمر رسیده رانجهو سرنڊو بغل کان ڦيري سيني تي سپر رکي سندس گمراه ٿيل سر هٿ جي گوشمالي سان ٽيڪ ڪندو هو.

سرنڊو پنهنجي چوريندڙ جو فرمانبردار هو، ليڪن ساز جي صداڻي غم جنهن کان آءٌ متاثر ٿيندو هيس تنهن ۾ فقير جو شخصي ۽ ذاتي اثر گهڻي قدر نمايان هوندو هو.

منهنجي رانجهو سان پهرين ملاقات هڪ جهڙالي شام جو ٿي. آءٌ شهر جي دستوري چڪر ڪاٽڻ بعد ٽڪاوٽ سبب عام رستي جي هڪ طرف کان پيل بينچ تي دم پتي رهيو هيس. خزان جي موسم هئي، وڻن جا پن هوا جي شوڪارن باعث برسات جي ڦڙين جيان زمين بوس ٿي رهيا هئا. آءٌ هر طرف جي مانيشي ماحول کان متاثر ٿي ڪن عجيب و غريب خيالن جي درياه ۾ غوطه زن هيس. اڃانڪ پر واري باغچه جي ڪنڊ کان گداگر جي سرندي واري سينڊ منهنجي خيالات کي توجهه طلبي لاءِ سچ ڏنو. جيئن آءٌ اٿيس تيئن راڳ بند ٿيو. گداگر پنهنجي گيت کي

ڪافي عرصي تائين ورجايو هو ۽ ڪنجوس ٻڌندڙن جي قطارن کي مايوسيءَ جي نظر سان ڏسندي پنهنجي ساٿي پولڙي کي پنهنجي قاتل ڪوٽ جي پلاند ۾ پناهگير ڪندي، راه گذر ٿيو. مون کي سرندي خواهه ٻين اهڙن تار وارن سازن لاءِ هڪ قسم جي خاص ڪشش يا پياس هوندي آهي. راڳ جو جيتوڻيڪ هروڀرو اهڙو ڄاڻو نه آهيان، تڏهن به بري ۽ پلي راڳ درميان فرق محسوس ڪري سگهندو آهيان. گداگر طرف وڌائي نزديڪ پهچي سندس شڪري ادا ڪير ۽ کيس التجا ڪير ته جيڪڏهن سندس ٽڪاوت انتها درجي تي پهتل نه آهي ته ڪجهه ساز کي ڇيڙي. منهنجي ٻي وڌيڪ تعريف جو مٿس ڪو اثر نه ٿيو. ڇاڪاڻ ته مون ڏٺو ته هن نهايت غمگين چهرې ۽ اهڙي بي اعتريءَ جي نگاه سان ڏٺو، جنهن منهنجي جذبات کي سخت ڏکيو. گداگر هڪندي پڇيو ته شايد ڪنهن خاص راڳتيءَ لاءِ فرمائش آهي؟ ليڪن هي سڀ بار مون سندس ساز تي ڌريا. رانجهوءَ ساز جا پيچ چورڻ شروع ڪيا ۽ هر هڪ تار کي اگر سان اشارو ڪندي، پنهنجي سر جي سطح تي آندو. ساز سان هٿ ڇيڙ ختم ڪري مون ڏانهن نهاريندي چيائين ته ”هي سر فقط دوستن لاءِ آهي.“

راڳتي ۽ سر منهنجي لاءِ ٻئي نوان هوا، ڇاڪاڻ ته هن کان اڳ مون رانجهوءَ کي ڪڏهن به ڳائيندي نه ٻڌو هو. رانجهو راڳ ڳائيندي منهنجي طرف شرميلي نگاهن سان ڏٺو ٿي. راڳ پوري ڪرڻ بعد ڪنڌ کي جهڪائي سلام ڪيائين. مون سندس آداب جي ورائي شڪرانو بجا آڻيندي ڏني. اهڙي طرح اسان جي ڏيک ويٺ ٿي. هي ظاهر هو ته زماني رانجهوءَ سان حد کان زياده سختي عمل ۾ آندي هئي.

سندس عمر ريڙهه جسر قاتل ڪپڙن سان ملبوس هو. غريبيءَ جا آثار سندس خشڪ، پيلي ۽ گهٽجيل چهرې تي نمودار هئا، جنهن مان صاف ثابت ٿي ٿيو ته سندس سموري زندگي ناڪاميابيءَ سان لاڳاپيل هئي. رانجهو سنڌ جي وارياسي اراضيءَ جو باشندو هيو جيئن پاڻ ظاهر ڪيائين، ليڪن سندس ساٿي پولڙو ڪهڙي ملڪ جو رهاڪو هو؟ تنهنجو پتو ڪونه ٿي پيو.

وقت بوقت ڇاڪيوازه ۽ غريب آباد جا چڪر ڪائيندي منهنجي ساڻس ملاقات ٿيندي رهي. هر دفع سندس راڳ ٻڌڻ لاءِ چند گهڙيون ترسندو هيس. مون هي محسوس ٿي ڪيو ته منهنجي ملڻ سان کيس ڪيتري قدر خوشي ٿيندي هئي. جيئن ته مان پنهنجي پراڻي عادت

انوسار پنهنجي کيسي ۾ ٻارن ۽ رولو کتن سان وقت بوقت جي دوستي جي غرض لاءِ بسڪوٽ ۽ مانيءَ جا سڪا ٽڪر ۽ ڪٽ مٺڙا پاڻ سان کڻندو هيس. ان ڪري پولڙي سان پڻ مون دوستيءَ جا تعلقات وسيع ڪيا. پولڙي ۽ رانجهوءَ جا تعلقات عزيزانه هيا، ۽ جيتوڻيڪ جي هنر سکڻ جون اميدون جانور ۾ رکيون ويون هي، تن ۾ ناڪامياب هوندي به، کيس ڪو گھٽ گھريو نه ٿي ويو. پيرسن مون کي هي به ٻڌايو ته سندس ساٿي ڪيتري ڪوشش هوندي به ڪا کيڏ سگهي نه سگهيو هو. اهڙي طرح کيس تعليم ڏيڻ جون جملہ ڪوششون بيڪار سمجهي وڌيڪ ورجايون نه ٿي ويون. سائل سان ساڻ ڏيڻ سواءِ سندس ٻي ڪابه ڊيوٽي ڪانه هئي. سندس چاهي مان ائين معلوم ٿيندو هيو جڏهن ته هو ڪنهن دور دراز مرڪز متعلق سوچي رهيو آهي ۽ انهن خيالن مان ڪڏهن ڪڏهن سجاڳ ٿيندو هيو، ڇاڪاڻ ته شهر جا چوڪر کيس تصور ۾ محو ڏسي سندس پچ چڪڻ جي ڪوشش ڪندا هئا جو سندس جسم تي پيل ڦاٽل ورديءَ مان ٻاهر نڪتل هوندو هيو.

مون سان پولڙي جو گھرو رستو هيو ۽ سواءِ ڪنهن ڊپ ڊاءِ جي پنهنجو گھنجيل هٿ مون ڏانهن وڌائيندي، اهو ڪجهه قبول ڪندو هيو جو کيس کائڻ لاءِ مون پيش ٿي ڪيو. منائڻي کيس بيحد پسند ايندي هئي ۽ سندس خيال مطابق سيڪيل مڱ ٽريون دنيا جي بهترين سوکڙي هئي. رفت رفتہ اسان جي دوستي ماهياني سودي جي صورت اختيار ڪئي ۽ گداگر جا اهڙي عهدناما لاءِ نهايت مختصر شرط هئا. ازانسواءِ مان اک، جو هميشه شائق رهي رهيو آهيان.

اهڙيءَ طرح خزان ختم ٿي، ۽ سياري جو دور شروع ٿيو. شاهوڪار ۽ سرمايه دار طبقہ سياري جي گرم ڪپڙن پائڻ جا نوان نوان فيشن نسل ۾ ٿي آندا ۽ غريب عوام سرديءَ جا شدت کان چاڙهيون ڏڪائيندو رهيو، گھڻيءَ ۾ گذر ڪندڙن لاءِ مانيءَ جو مسئلو نهايت دقيق ٿيندو رهيو. سرمائيدارن جي بند ٿيل ڪوڪين اڳيان موسيقي فن جا ماهر پنهنجا نفيس ۽ املهه جوهر پيش ڪندا رهيا، ليڪن سڀ بيڪار ۽ بيسود ٿيندا رهيا. رانجهوءَ جون سرديءَ باعث سيڪاٽيل آڱريون سرندي جي تارن کي تنوارينديون رهيون ۽ تڏ کان ڏڪندڙ پولڙي دف کي زور سان ٿي ڪوڪايو، ليڪن اهي مٺڙا الپ، غمگين پڪارون، ۽ سرد آهون انساني پٿر دلين تي سواءِ ڪنهن اثر پيدا ڪرڻ جي باهريئن ٿڌ ۾ جذب ٿي ٿيون. رانجهوءَ جي ڪشتي ۾ ٻيڙي برسات جون ٻوندون

وڌيڪ جمع ٿينديون رهيون ۽ تامي جا سڪا اڻ لپ ۽ جزوي. جيئن جيئن منهنجا امتحان ويجهو پوندا تي ويا تيشن منهنجا خيال پنهنجي شخصي حد تائين محدود ٿيندا رهيا. ان طور مون پنهنجي پينو دوست ۽ سندس معصوم ساٿيءَ کي، جي بي پناه سردِي ۾ هڃي رهيا هئا، تن کي پنهنجي سينگاريل ۽ گرم ڪمري اندر ويهي مدد ڪرڻ بجاءِ، کين وساري ڇڏيو. امتحانن ڏيڻ بعد هڪ ماھ جي وٽڪيشن تي ڳوٺ ڏانهن هليو آيس ۽ جڏهن واپس ڪراچي ۽ ۾ قدم رکيس تڏهن نئين سال جي شروعات ٿي چڪي هئي.

جمع جو ڏينهن هو، مسجد مان ماڻهو نماز ادا ڪري ٻاهر نڪري پکڙي رهيا هئا. هميشه جيان فقيرن جي هڪ قطار مسجد جي دروازي اڳيان نمازين جي سخاوت جي آسري ۾ بيٺل هئي. سخت ٿڌ ڪري فقيرن جي تعداد ۾ چڱو اضافو ٿيو هو ۽ هميشه وارن گداگرن، لولن لنگرن ۽ آڏن کان سواءِ ڪي غريبن جا نوان رنگروٽ به حاضر هئا، جي چپ چاپ بيٺل هئا. باقي ٻيا دستور مطابق چوڌر طرف وڌي واکي پنهنجي ڪر بختي ۽ بدنصبي جي تاريخ ورجائي رهيا هئا. انهن ۾ ڪي اهڙا غريب مزدور به هئا، جن جي روزمره واري ماني ۽ مزدوري، سردِي باعث بند ٿي چڪي هئي ۽ جن جو عقل مت ۽ شرم ٿڌ سبب ان حد تائين بيجان ٿي چڪو هو جو هو پنڻ لاءِ مڃبور ٿيا هئا. قطار جي آخرين ڇيڙي تي هڪ پيرس پينو سر جهڪيل ۽ ڪشتو هٿ ۾ جهليل بيٺل هو. اهو فقير مون بخوبي سڃاتو، جو رانجهو فقير هو. ليڪن کيس نه سرنڊو ساڻ هو ۽ نه وري سندس ساٿي ڀولڙو. منهنجي پهريون ارادو هي هو ته سندس ويجهو وڃي ڪاٺونس مزاج پرسي ڪريان. ليڪن نه معلوم ڇو، اڳتي وڌڻ کان رڪجي پيس؟ مون ائين محسوس ڪيو ته ڪا اندر واري طاقت مونکي ايتري قدر شرمسار ڪري رهي هئي، جو فقير اڳيان وڃي ڪنڌ مٿي ڪٽڻ جي طاقت پاڻ ۾ ساري نه ٿي سگهيم. هڪ ٻي جان بت جيان پنهنجي جاءِ تي بيٺو رهيس. مسجد مان ٻڌا ۽ ٻار نمازي نڪري رهيا هئا ۽ ڪيترا ماڻهو ته فقيرن وٽان گذرندي ڪجهه ترسيا به ٿي. ڇڪ، هو پنهنجي ڪوٺ جي کيسن ۾ ريزڪي ۽ چٽل پٽن لاءِ هٿ هڻي رهيا هئا. ليڪن مون فقير جي ڪشتي ۾ ڪو به تامي جو سڪو ڪرندو نه ڏٺو.

مسجد جي اڳ واري ايراضي هاڻ خالي ٿيندي رهي ۽ فقير به پنهنجي ٿوري گهڻي خيرات وٺي رهندا رهيا. آخر ۾ هڪ ننڍو ٻار

مسجد کان نڪتو جنهن سان هڪ ڪاري لباس وارو ڪروڙڏ انسان به ساڻ هو. ٻار پنهنجي ساٿيءَ کي جو سندس والد ٿي ڏٺو، پيرسن فقير ڏانهن اشارو ڪيو ۽ ترت ڊوڙي سندس نزديڪ ويهي هڪ چانديءَ جو سڪو ڪشتي ۾ ڌريو. گداگر نهايت نيازي سان سرخمر ڪيو ۽ مون دل ٿي دل اندران معصوم جو شڪر ادا ڪيو. خبر نه آهي ته الاجي ڇو، مون کي نهايت مسرت حاصل ٿي؟ منهنجي فقير دوست، معصوم جي ڏنل بي بها تحفي کي پنهنجي پراڻي ٻوڇڻ جي ڪنڊ ۾ چڪي ٻڌو ۽ اڳتي جهڪي، رستو ورتائين ۽ اهڙي طرح ڪهو ٿي گهمي رهيو هو ڇٽڪ سندس پٺي تي اڃا به سرندي جو ٻوجهه ڌريل هو.

ان ڏينهن جيئن ته مون کي ڪو به خاص ڪم ڪونه هو مون درويش جي پٺ ورتي. هڪ ٻه پيرو ته آءٌ سندس بلڪل نزديڪ به اچي پهتو هيس، ليڪن آخرين گهڙيءَ تي جڏهن پنهني جي درميان هڪ قدم جو مفاصلو مس رهيل هو ته مان پاڻ کي روڪيو ٿي. رانجهو منهنجي پٺيان اچڻ کان بي خبر هو ۽ پنهنجي ڏن ۾ مست ٿي هلندو رهيو. اسان جي سامهون نهايت سرد هوا جا جهلڪا اچي رهيا هوا ۽ وڌيڪ سرديءَ سبب مون پنهنجي اوني اوورڪوٽ جا بٽڻ بند ڪرڻ شروع ڪيا. ائين ڪندي مون پاڻ کان سوال ڪيو ته آخر ڪهڙو سبب آهي جو مان گرم اوني اوورڪوٽ جو مالڪ آهيان ۽ ساڳئي وقت هو پيرسن درويش جو منهنجي اڳ ۾ ڏڪندو اڳتي وڌي رهيو آهي، تنهنجي پوشاڪ هڪ قاتل پراڻي صديءَ ۽ پراڻي نفيس الفڻي کان سواءِ ٻيو ڪجهه به نه هئي؟ اهو ڪهڙو راز هو جو منهنجي گهر ۾ خاص طعام تيار ٿي رهيو هو ۽ هن گداگر لاءِ سڪي روتي به ملڻ يا نصيب هئي. مون کي گرم ڪمري ۾ گرم بستري جو خيال سرديءَ جو ڪجهه حصو هٽائي رهيو هو. هو پوڙهو مسڪين جو سموري شهر جا ڌڪا کائي چڪر کائي بغير ڪنهن گرم ڪپڙن جي، پنهنجي جهوپڙي ۾ رات رهي وري پئي ڏينهن جي دريدرائي لاءِ تيار ٿي ٿيو. پنهني درميان آخر فرق ڪهڙو هو؟

انهن سوالن بنسبت ويچاريندي، مون محسوس ڪيو ته ڇا لاءِ مان مسجد نزديڪ رانجهوءَ وٽ وڃڻ کان قاصر ٿي رهيس؟ آءٌ زماني جي پاڻ سان وفا ۽ سخا، ۽ زمانه جي ساڳئي وقت پيرسن سان جفا ۽ سختيءَ تي شرمسار ٿي ٿيس. مون ان وقت ائين ئي سمجهيو ته ڇٽڪ سندس ڪا چيز زوري مون پنهنجي قبضي ۾ آندي آهي، جا کيس واپس ڏيڻ منهنجي فرض ادائي ٿيندي.

مان پنهنجي انهن خيالن ۾ وڌيڪ واڌارو نه ڪري سگهيس ڇا لاءِ
 ته رانجهو هڪ مٺائي واري دڪان وٽ بيهي پنهنجي ٻوڇڻ جي ڪنڊ کي
 سڪي کان آزاد ڪري، معصوم ٻار جي ڏنل سوکڙيءَ کي دڪاندار
 اڳيان رکيو، ۽ دڪاندار کان ڪا چيز ڪاغذ ۾ ويڙهيل وٺي تڪڙين
 وڪن سان غريب آباد جو رخ ورتو. جانورن جي اسپتال پٺيان پهچڻ بعد
 هڪ گندي جهوپڙيءَ اندر وارد ٿيو، آءٌ منت به ٻاهر ترسڻ بعد جهوپڙيءَ
 جي اندر گهڙي ويس. ڪوٺڙي ۾ هڪ ڏٺي جي جهڪي روشنيءَ سواءِ وچ
 تي چيڻ جي ٻاهه پري رهي هئي، جنهن جو دونهي سبب سموري جهوپڙي
 گهٽيل ٿي معلوم ٿي. ڪنڊ ۾ هڪ طرف کان تڏي تي ٽي ننڍڙا ٻار
 ستل هوا ۽ ڀر واري دريءَ مٿان چڪي ۾ قرآن شريف تنگيل هيو. ۽ هڪ
 پگڙ ڪٽوليءَ تي هڪ پير مرد ويٺل هيو. جنهن کان پڇا تي معلوم ٿيو ته
 پولڙي وارو فقير ڀر واري ڪڙهه ۾ رهيل هو. مان مليل ڏس مطابق ڪڙهه
 نزديڪ وڃي ٽين جو دروازو آهستي آهستي سان کولي پاسي کان بيهي
 رهيس. ڏٺو ته ست اٺ فٽ چورس جڳهه جي وچ تي ڪاٺين جي ٻاهه پري
 رهي هئي ۽ ٻاهه جي نزديڪ هڪ پراڻي رلهي تي پولڙو لپٽيل هو ۽
 سندس اڳيان هڪ اخباري پني تي مصري جو ڳنڍو، سيڪيل مڱ ڦريون
 ۽ پڳڙن جي لپ ڪن پيل هئي، فقير، ٽين جي پراڻي وٽڙيءَ ۾ کير جي
 چڪيءَ کي ٻاهه تي ڪاڙهيندي، پولڙي سان گفتگو ۾ مصروف هو ۽ چئي
 رهيو هيو، ڏس تنهنجي لاءِ گرم گرم کير ڪڙهي رهيو آهي..... کير
 به سٺو، مصري مليل کير..... تمام سٺي چيز..... هن جي پيشڻ سان
 تون ترٽ خوش ٿيندين..... پهرين کير پيءُ پوءِ مال مٺايون.....
 پولڙي جو سڪل ۽ خشڪ هٿ لفافي ۾ پيل مڱ ڦرين ڏانهن
 وڌي رهيو هو. ۽ هن هڪ داڻو کڻي پنهنجو منهن ڦاٽل ڪپڙن سان
 ڍڪي ڇڏيو. فقير گرم کير ٺاهي ۽ ڀر لاهي رکيو ۽ پولڙي مٿان پيل
 گودڙيءَ کي لاتائين. پولڙي جون سرخ اکيون ۽ تڪڙي ساهه کڻڻ ڪري
 سندس سينو هيٺ مٿي ٿي رهيو هو. انکان سواءِ سندس ننڍڙو منهن رنگت
 ۾ پيلو ۽ ڦڪو ٿي لڳو. فقير کيس پنهنجي هنج ۾ وهاري نهايت پيار
 سان ماءُ جي مامتا جيان گرم گرم ڪير جا ڇمڇا کيس پيارڻ لڳو. پولڙو هڪ
 هٿ سان رانجهو جي ڏاڙهي جي وارن کي ڦولڻ لڳو. پولڙو ان حد تائين
 ڪمزور ۽ بي طاقت ٿي چڪو هو جو پنهنجي گردن جهلڻ به سندس لاءِ
 مشڪل مسئلو ٿي نظر آيو. بعضي بعضي کيس اهڙي ڪنگهه ٿي اڀري
 جو سندس سمورو جسم چلڪيو ٿي. فقير نهايت غمگينيءَ سان پنهنجي

ڪنڌ کي لوڏيو ۽ پنهنجي بيمار ساٿيءَ کي هنج کان هيٺ لاهي پئڙهي تي سمهاريو.

رانجهوءَ جي چاهي تي عجب ۽ حيرت جا آثار نمودار ٿيا جڏهن سندس نظر مون تي پئي. مون کيس ٻڌايو ته منهنجو هن طرف کان گذر ٿيو ۽ ان وقت کيس هن گهر اندر ايندي ڏسي مان به ڪڍ هليو آيس ته جيئن توکي پنهنجي نئين ايدريس کان واقف ڪري سگهان ۽ سودي مطابق مان سرندي جي لطف کان محروم نه رهان.

سرندي جو خيال ايندي مون چو طرف نظر ڊوڙائي ليڪن مونکي ڪوبه سندس نشان ڏسڻ ۾ نه آيو، رانجهوءَ منهنجي دل جو مطلب سمجهندي، ٻڌايو ته هن سرندي وڃائڻ ڇڏي ڏنو هو ۽ فقط هاڻ ڳاڻڻ تي گذران ڪندو ٿي رهيو. مون ٻرندڙ لڪڙين جي ڍير ڏانهن نهاريندي، دريءَ مٿان هڪ اڏوراٽو بلاڪيٽ کنگيل ڏٺو ۽ وري اخبار تي پيل مٿاڻ تي نظر پير، آخر مون سمجهيو ته سندس سرندي هن وقت ڪٿي هو.

درويش جي احوال ڏيڻ تي معلوم ٿيو ته پوڙو ٻن هفتن کان بيمار هو. مان ۽ رانجهو ٻئي پوڙي جي بستري جي ٻنهي طرفن کان جهڪي سندس حالت جو اندازو وٺڻ شروع ڪيوسين. بيمار پوڙي پنهنجي گونگي نگاه سان مون ڏانهن مدد لاءِ ڇڻ واهايو ٿي. سندس نڪ نهايت گرم هيو، جئن ٻارڙن ۽ ڪتن جو بيماريءَ وقت ٿيندو آهي. سندس منهن تي ڪراڙي عورت جيان ڪيئن گهنج ڏسڻ ۾ آيا ٿي. سندس ساه تڪڙو ۽ فڦڙن اندر ”گهر، گهر“ جا آواز ٻڌڻ ۾ ٿي آيا. پوڙي جي مرض سڃاڻڻ ۾ مون کي ڪا تڪليف نه ٿي، ڇاڪاڻ ته سلجھ جي مرض سڃاڻڻ لاءِ ڪنهن خاص ڊگريءَ جي ضرورت نه آهي. رانجهوءَ کي تسلي ۽ دلچاءُ ڏيندي، جانپورن جي اسپتال جو ڊاڪٽر وٺي آيس، جنهن پوڙي کي تپاس بعد ناآميديءَ جو اظهار ڪيو ۽ مرض لاعلاج ڏسايائين. ڊاڪٽر ان ۾ حق بجانب هو. هڪ هفتو فقير جي ڪوٺڙي ۾ باه ٻري تنهن بعد وري ٿڌ، اوندھ ۽ خاموشي رهي. هي حقيقت آهي ته رانجهو کي سندس گروي رکيل سرندي واپس مليو ۽ ڪڏهن ڪڏهن سندس ڪشتي ۾ پئسو يا تڪو ڪرندو ڏٺو ويو ۽ فقير بک وگهي نه مئو. اهو ئي هيو فقير جي زندگي جو مقصد. خدا کان هن وڌيڪ ڪجهه به گهرڻ جي تمنائي نه ٿي رکي.

بهار جي موسم ۾ مان هميشه لاءِ ڪراچي کي خيرباد چئي پنهنجي ڳوٺ جي راه ورتي. خبر نه آهي ته هاڻ رانجهو ڪٿي آهي ۽

سندس ڪهڙو حال آهي؟ تازو پاڪستان سرڪار گداگرن لاءِ ”ڪراچي نيڪالي“ جو قاعدو پاس ڪيو، جنهن ڪري رانجهو جي سڌ سماءُ لاءِ ڪراچي آيس، ليڪن مايوس ٿي واپس اچڻو پيو. خدا واسطي ڪنهن به شخص کي سندس پتو پوي ته ترٽ مونکي اطلاع ڏئي جنهن لاءِ آءٌ سندس شڪر گذار رهندس.

جيڪڏهن ڪنهن به وقت اوهان جي ڪنن تي سرندي جي تارن جو پرلاءُ پوي ته دروازي وٽ وڃي غريب گداگر کي پئسو ڏيو، ڇاڪاڻ ته مبادا هو رانجهو مداري هجي.

ليڪن اگر سندس سرندي جي آواز مان توهان کي لطف نه اچي ته ڪجهه پر پرو بيهي ڪن ڏيو. شايد ائين ڪرڻ سان اوهان کي ڪجهه لطف حاصل ٿئي. پر کيس نراس ڪري واپس نه ڪيو. هر حال ۾ سائين سخت ڪلامي نه ڪئي وڃي.... مبادا هو رانجهو هجي!

لکي

تصوير کي نمائش ۾ اول درجي جر شاهڪار تسليم ڪيو ويو ۽ نوجوان نقاش جو نالو هر هڪ تماشين جي چين تي هو. تصوير به تصوير هئي، واقعي لاجواب ۽ لاثاني ٿي ڏني. ائين ئي محسوس ڪيو ويو، ڇڻ منجهس هڪ قس جي لافاني ڪشش زنده نقش ٿيل هئي، شايد اهوئي سبب هو، جو ماڻهن جو بي پناه هجور هن لاثاني تصوير جي اردگرد هر وقت انگشت بدنندن بيٺل نظر آيو ٿي. مصوري فن جي ماهرن سندس عمر سورنهن سال قرار ڏني هئي، ليڪن جواني ۽ حسن کان به علاوه هڪڙي اهڙي لازوال چيز تصوير ۾ جذب ٿيل هئي جا جملي دنياوي عناصر کان زياده معصوم ۽ پاڪيزه ٿي محسوس ٿي.

هوءَ ڪير هئي؟ واقعي هي تصوير ڪنهن زنده انسان جو عڪس هئي يا فقط ڪنهن آسماني حور جي خيالي تصور جو نتيجو؟ ڇا هي حقيقت هئي، جيئن افواه جاري هئا ته ان تصوير جو ”اصل“ پاڪستان جي هڪ وڏ گهراڻي مه جبين هئي. جنهن ڪري سندس نالي کي پڻ مخفي رکيو ٿي ويو؟ آخر هوءَ ڪير هئي؟

ڊاڪٽر به ٻين تماشينن جيان تصوير جي حسن کان مرعوب ٿي پند پاڻ جيان بي حس و حرڪت، ٽڪڻي نظر سان تصوير جو تصويري حفظ ڪندو رهيو. آخر ڪار ماڻهن جي پيڙ ۽ پنهنجي ڊاڪٽري ڊيوٽي جي احساس باعث، تصوير کي الوداع چوڻ لاءِ مجبور ٿيو. نمائش جي مرڪزي ٽاور ٺڪاءُ هڻڻ شروع ڪيا. پنج، چھ، ست. شام موڪلائي چڪي هئي ۽ اڃا کيس ڪافي مريضن کي چڪاسڻو هو... خاص طور هوءَ مهاجر چوڪري... جنهن تازو وٺي ڪيو هو ۽ سخت تڪليف ۾ هئي. ڊاڪٽر نمائش کان ٻاهر نڪري قائداعظم جي مزار کان چڪر کائيندي ٽڪريون پرائنگهون پريندي، لالوڪيت واري مهاجر ڪالونيءَ ڏانهن رخ رکيو، ڪافي دير ٿي چڪي هئي ۽ اڃا کيس به ميل پنڌ ڪاڌو هو.

مهاجر ڪالونيءَ ڏانهن وڪ وڌائيندي ڊاڪٽر ائين محسوس ڪيو ته ڇڻ هو دنيا وارن جي دنيا ڇڏي هڪ غريبن جي بستي ڏانهن گامزن ٿي رهيو هو. وڏن دڪانن ۽ وڏن رستن جو سلسلو ختم ٿيندو

رھيو ۽ سندن جاءِ ننڍڙيون جهوپڙيون ۽ ننڍا تنگ رستا وٺندا رھيا. روشني بجا۽ تاريخي ۽ صفائي بجا۽ گندگي منهن ڪڍي ندي رھي. چڻ ڪراچي جي ڪارپوريشن فقط شاھوڪارن ۽ سرماڻيدارن جي ٻنگلن جي صفائي، سائي ۽ روشنائيءَ لاءِ جوابدار هئي ۽ نه مهاجر غريبن جي جهوپڙين لاءِ. تنگ تاريخي ۽ گندگيءَ سان ڀرپور گهٽين کان گهمندي ڊاڪٽر پنهنجي قدم جي رفتار ڊري ڪئي.

گهٽين ۾ گڏه گاڏي، وارا، رٿهين وارا ۽ رکشا (ان زماني ۾ موٽر رکشاون ڪونه هيون) وارا پنهنجو ٻوجه ڇڪيندي ۽ ڏکيندا ٿي رھيا. رکشا وارن کي ڏسي الاجي ڇو ڊاڪٽر جي دل ۾ ڪوفت ۽ خلش پيدا ٿيندي هئي ۽ رکشائن ۾ سواري ڪندڙن لا نفرت. ڊاڪٽر سوچي رھيو هو.... ”ڪيئن نه هو بدمعاش موتي ۽ تازه توانا جسر رڪندڙ مسافر سائيڪل رکشا ۾ ويهي، رکشا هلائيندڙن کي ٽڪڙو هلڻ لاءِ ڇڏيون ڏئي رھيا هئا. ڇاڪاڻ ته انهن جي ڪيسي ۾ چار آنا موجود هئا، انڪري ماڻهو مٿان سواري ڪرڻ لاءِ پاڻ کي حقدار ٿي سمجهائون!..... رستي ۾ ڪٿي اتندا مندا، سدا فقير به پيئل هئا. جن نه ترنر سان پنهنجي وارتا ٿي ورجائي، نه وري ڪو وڏي واڪي مداحون ٿي پڙهيائون، ۽ نه وري ڪو سندس گردن ۾ اکر اکريل تختيون اٽڪيل هيون، جن تي سندس درد جو ڪو داستان لکيل هجي. هنن غريبن جي دنيا ۾ اهڙي تماشي ڪرڻ لاءِ ڪابه ضرورت نه هئي. ڇاڪاڻ ته جن ماڻهن کين پئسو يا ٽڪو ڏنو ٿي، سي خود غريب هئا ۽ کين غربت، افلاس ۽ بڪ جو ڪافي احساس ۽ آزمودو هو.

سوڙهين گهٽين ۾ گند جي ڍيرن ۽ بنا ڍڪڻ گترن جي سوراخن ۾ ڪرڻ کان پاڻ سنڀاليندي، ڊاڪٽر هڪ جهريل جهوپڙي وٽ اچي پهتو ۽ دروازه تي دستڪ ڏنائين. هڪ ٻيڙي عورت دروازي مان پنهنجو ڏکندڙ منهن ٻاهر ڪڍيو ۽ ڊاڪٽر کي ڏسي نزديڪ اچي آهسته ڊيبل آواز ۾ ڊاڪٽر کي ٻڌايائين ته هوءَ هاڻ سورن کان آجي هئي ۽ ڏه منٽ کن اڳ ۾ کيس ننڊ آيل هئي. رات البت درد باعث نند نه ڪئي هئائين. سندس ٻار پڻ هاڻ روئڻ بند ڪري ماءُ جي بغل ۾ آرامي هيو.

دروازي وٽ پيل ڪٽوليءَ تي ڊاڪٽر کي ويهڻ لاءِ اشارو ڪندي ٻيڙي پاڻ به هيٺ پيل تڏي تي ويهي رھي. هو پئي، ڊاڪٽر ۽ ٻيڙي، دوست هئا. ڊاڪٽر ٻيڙي ۽ سندس پوٽي لکيءَ کي سڃاڻندو هو ۽ سندن ڪٽنب جي دردناڪ ڪهاڻيءَ کان پڻ بخوبي واقف هو.

لکي ۽ سندس ڏاڏي رياست اندور جا باشندا هوا ۽ سدر
ڪٽنب تفسير هند کان پوءِ پنهنجو گهر گهاٽ ۽ ڌنڌو ڏاڙي ڇڏي مهاجر
بشجي پاڪستان اندر وارد ٿيا هوا. کوکرا پار اُڪرڻ جي ٻئي ڏينهن تي
لکي ۽ جي والده جا ڪافي عرصي کان تب دق ۾ مبتلا هئي، حيدرآباد
جي مهاجر ڪئمپ ۾ گذاري ويئي. ڪراچي ۽ پهچڻ شرط لکي ۽ جي
والد پنهنجي مرحوم زال جا زيور وڪڻي هڪ رکشا خريد ڪري رکشا
هلائڻ جو ڌنڌو اختيار ڪيو. پورن ٻن هفتن جي ڪراچي ۽ ۾ قيام بعد
بندرود تي هڪ تيز رفتار لاري سان سندس رکشا ٽڪرڻ جي حادثي
جو شڪار ٿي سول اسپتال ۾ گذاري ويو، اهڙي طرح لکي ۽ سندس عمر
رسيدہ ڏاڏي، هن دنيا ۾ زماني جي باقي نوڪرن کائڻ لاءِ زنده رهنجي
ويون.

ويهي کائيندي ته ڪو به کٽيو وڃن. ليڪن هنن غريبن وٽ ته ٺڪر
جون لوٽيون به نه هيون. ٻيڙي تمام پيرسن هئي ۽ معذور، ۽ نڪي
دوشيزه ۽ معصور! آخرڪار مهاجر ڪالونيءَ جي هڪ همدرد عورت
لکيءَ کي مشور ۽ نقاشن وٽ بطور ماڊل جي پنهنجي حسن جو
فائدو وٺي پنهنجو پيٽ پالي سگهي ٿي. ان عورت لکي جي واقفيت شهر
جي هڪ نوجوان سندس ڪراڻي نه اڻوان بدش لکي جي تصوير چٽڻ
شروع ڪئي هن سندس خوبصور چهر ۽ واسينگ جهڙن زلفن جو
خاڪو چٽيو، ۽ پوءِ سندس شفاف گلي ۾ ۽ اڀرندڙ چاٽيءَ ۾ رنگ
پريائين ۽ پاڪيزگي وڌيڪ وقت سندس ساٿ ڏيئي نه سگهي.

اهڙي طور هن ڀٽڪندڙ پنيوريءَ جي تصوير تيار ٿيندي رهي.
نوجوان مصور لکيءَ جي تصوير مڪمل ڪئي، ۽ هو پيشي بطور دوست
جي هڪ ٻئي کان جدا ٿيا ۽ نقاش سندس ائڊريس ڪوٺڻ سان اسٽوڊيو
جي ديوار تي لکي ڇڏي. ۽ لکيءَ هڪ ٻئي نقاش وٽ پاڻ کي تصوير
چٽڻ لاءِ آڻيو ۽ اهڙي طرح پاڻ کي آڇيندي رهي ۽ چڪر کائيندي رهي.
هڪ ڏينهن لکيءَ جي ٻيڙي ڏاڏي نوجوان نقاش جي فيش ايبل
اسٽوڊيو جي در تي اچي وارد ٿي ۽ سڌڪا پريندي نوجوان نقاش کي
واضح طور ٻڌايائين ته لکي پيٽ سان آهي ۽ ٿورن ڏينهن ۾ ماءُ ٿيڻ
واري آهي.

هاڻو برابر نوجوان نقاش کي لکي ياد هئي. هو قاتل ڪپڙن
واري حسين عورت نوجوان ڪجهه رقم کيسي مان ڪڍي ٻيڙي جي
ڏڪندڙ هٿن ۾ ڏني ۽ کيس وڌيڪ امداد لاءِ واعدو ڏنو. نوجوان پنهنجو

واعدو بحوي پاڙو ۽ ساڳي ڏينهن شهر جي ڪافي هائوس ۾ جتي شهر جا سمورا نقاش شام جي وقت گڏ ٿيندا هئا هن نوجوان رٿ پيش ڪئي ته لکي، لاءِ چنڊو ڪنو ڪيو وڃي. نوجوان ازانسواءِ هي به جملہ نقاشن تي واضح ڪيو ته لکي، جي موجوده حالت لاءِ سڀ نقاش هڪ جهڙا پاڳي پائيوار هوا، انڪري سندس امداد ڪرڻ هر هڪ جو فرض هو. ڪنهن پنج ڏنا، ڪنهن ڏهه، ڪنهن ويهه، ۽ اهڙي ريت چڱي موڙي جمع ڪئي وئي. جنهن ذريعي اندازو لڳايو ويو ته گهٽ ۾ گهٽ لکي، ڪي ٻارهن مهينن تائين پيٽ جي فڪر کان آجو رهڻو پوندو. هي نقاش جي سخاوت ۽ عظيم قرباني هئي. ان سان گڏ نقاش طرفان ڊاڪٽر کي گذارش ڪئي وئي ته هو لکي، جي علاج جو انتظام ڪري. ڊاڪٽر طرفان هنن غريبن جي پرگهور لڏي وئي ۽ هو پنهنجي هڙان دوائون ستيون ڏيڻ سان سار سنڀال لهندو ٿي رهيو.

ڊاڪٽر چپ چاپ چنل ڪٽولي، تي ويهي لکي، جي ٻيڙي جي ڪهاڻي متعلق سوچيندو رهيو. ڊاڪٽر لاءِ هي ڪهاڻي ڪا عجيب و غريب نه هئي. غريبن جي دنيا اهڙن انيڪ افسانن سان ڀرپور هئي. ڊاڪٽر کي هي بخوبي ڄاڻ هئي ته جو ڪجهه هن عملي زندگي ۾ ڏٺو يا ٻڌو ٿي، سواءِ انجي جو ڪجهه ڪتابن پڙهيو هوائي، تنهن کان زياده ساهه ۽ معمولي هو. لکي، جي سرگزشت ۾ ڪوبه جوش و خروش، الزام زني، اظهار ۽ غم يا خودڪشي، جو جذبو ڪونه هو. هر هڪ واقعو روزمره جي دستوري واقعن جيان گذريو هو. ٻيڙي ڏاڏي جڏهن نقاش جي استوديو اڳيان وڃي بيٺي هئي ۽ جنهن مهل پئسن وٺڻ لاءِ هٿ ڊگهيريو هوائي ته اهو به سواءِ اوچي گات ڪرڻ جي. بلڪ نمائي انداز ۾ سڌا پريندي امداد لاءِ گذارش ڪئي هوائي. امداد جي حاصلات بعد نوجوان نقاش جي عمر درازي ۽ آسودگي لاءِ پڻ دعا گهري هوائي. ان لاءِ ٻيڙي کي ڪافي سبب هوا. هو اوچو گات ڪري نه ٿي سگهي. ڇا لاءِ ته روزمره جي مزدوري سبب زماني سندس گردن هميشه لاءِ هيٺ جهڪائي ڇڏي هئي. هو اڪيون ڳاڙهيون ڪري غصو يا ڪاوڙ ڪري نه ٿي سگهي. ڇا ڪاڻ ته پيٽ لاءِ ڪافي دفعا ٽڪر پئندي پنهنجي هٿ، وڏائي، خودي ۽ غصو اڳيئي ختم ڪري چڪي هئي. هو الزام مڙهڻ کان غير واقف هئي. ڇا ڪاڻ ته ننڍپڻ کان ئي سو سندس ساٿي ٿيا هوا ۽ سندس لاءِ هي واقعو ڪا نئين چيز نه هئي. هو انصاف جي تقاضا ڪري نه ٿي سگهي، ڇا ڪاڻ ته سندس سموري زندگي سراپا ظلم جو نشانو

رهي هئي. هو ان هڪ ٻار ڪڏهن جانور مثل هئي جو زندگيءَ جي دسمبر ۾ پهچي بيڪار ٿي ويو هجي.

نقاش جو پڻ ڪو خاص ڏوه نه هو ۽ نه وري دنيا جا ٻيا ساڻهو ڪي ڪانئس زياده معصوم هوا. هن طرفان جو ڪجهه سندس گناهه جي تلاقي ٿي سگهي، سا هن ڪئي. نه صرف هن پنهنجي هٿن رهر ڏني پر ٻيا جي اجتماعي طور لکيءَ جي گناهه ۾ شريڪ هئا. تن کان پڻ چنده ڪري ٻيڙي جي حوالي ڪيو هو ائين. ان طور سندس ٻيون گناهه ڪورٽون، جن جو به ماڊل طور ڪم ڪرڻ سندن ذريعي معاش هو، سي سڀ پڻ ساڳي سلسلو وسيلي حال حيات هيون. لکي پڻ پنهنجي عصمت جي تباهيءَ کي، عام غريب عورتن جيان صبر سان برداشت ٿي ڪيو ۽ سواءِ ڪنهن غير غصي يا پيچتاءَ جي، بعضي ضرور روئڻ ۾ چٽڪندي هئي. ليڪن تڏهن به، ڪنهن تي ڪو الزام نه ڏيندي هئي. ۽ نه پاڻ تي ئي ڏوه ڏيندي هئي. دنيا جا افسانه نويس هن خيال جا آهن ته نيتي جيئيءَ ۾ ٽپو ڏيڻ يا زهر کائي خود ڪشي ڪرڻ آسان ڪم آهي. ليڪن لکيءَ معمولي عوام جو هڪ فرد هئي. ۽ اهڙي اوجي تهذيب جو ڪوبه اثر سندس دماغ تي هاري ڪونه هو. ۽ هو اهڙي خيال تي عمل ڪرڻ کان به بي نياز ۽ بالاتر هئي. ڊاڪٽر جي ڳالهائين تي لکيءَ ڪجهه ننڍن کان هوشيار ٿي هئي. ڊاڪٽر چار پائي وٽ اچي بيٺو. نيتي ڏسڻ بعد ٽارچ ٻاري سندس منهن کي غور سان ڏسڻ شروع ڪيائين. برابر.... هاشو..... هو ساڳي عورت هئي جتان نساڻس جي تصوير ۾ ڏني هئائين. نوجوان نقاش برابر هر شين ۽ پنهنجي فن ۾ ڪافي مهارت رکندڙ هو. نساڻس راري تصوير ۽ لکيءَ ۾ فرق فقط هي هو ته لکيءَ جو چهرو سرجهائيل ۽ پيلاڻ طرف زياده ماڻيل هو ۽ سندس اکين هيٺيان اڻ لکيون جهريون محسوس ٿي ٿيون.

لکي هن ٽن هنڌن بعد چاق چڱي پيلي ٿي چاڪاڻ ته هوءِ جوان هئي. هاڻ هو ماڊل عورت ٿي نه ٿي سگهي. چاڪاڻ ته ٻار کي اڪيل چڏڻ پسند نه ٿي ڪيائين. نه وري شادي ڪري ٿي سگهي، چاڪاڻ ته ڪو به ماڻهو اهڙي عورت سان شادي ڪرڻ لاءِ تيار نه هو جا ٻين ماڻهن جي خانگي ويجهڙائيءَ ۾ رهي هجي.

ٻار کي بغل ۾ کڻي لکيءَ در در پور هئي لاءِ پڻ ڪندي رهي، پر سڀ بيسود. چاڪاڻ ته کيس ڪوبه در تي نوڪرياتي بيهارڻ لاءِ تيار نه هو. حالانڪ سندس پگهار جو عيوض نهايت معمولي هو. چنده جي رقم

ختم ٿي چڪي هئي. پلڪت سخاوت جا دروازو بند ٿي لا. بند ٿي وئي. ڪي
 لا، فقط هڪ رستو کليل هو. اهو ڪراچي، جو عام رستو هو. اڪرم، سام
 رستو وڌيڪ پسند ڪيو ۽ ڪراچي ڪارپوريشن ۾ پنهنجي صور ٻڌي
 ٿي. ٻار بعل ۾. بهارو هٿ ۾، هر روز ميونسپل بندنگ، سام هٿ ۾.
 بندر روڊ تي بهاري ڏيندي کيس ڏٺو ويندو آهي.

دنيا ۽ باه

”هڪ دفعي وڻائي فقير کي سندس ماءُ ٿاندي ڪٿي اچڻ لاءِ موڪليو. وڻايو پاڙي اوڙي مان چڪر کائي هٿين خالي واپس موٽي آيو ۽ ماءُ کي چيائين ته امڙ باه ته ڪٿي به ڪانهي، هاڻ وڃان ٿو دوزخ مان ڪٽڻ. جهٽ پلڪ بعد وري موٽي گهر آيو ۽ ماءُ کي ٻڌايائين :
 ”آمان باه ته دوزخ ۾ به ڪانه آهي. اتي مون کي ٻڌايائون ته هتي الله ڪنهن به بني باري ته ڪانه رکي آهي. هتي ته هر هڪ ماڻهو پنهنجي اندر واري بغض حسد ۽ ساڙ واري باه جي ڪوٽا پاڻ سان کنيو اچي وارد ٿيندو آهي، جنهن ۾ اچي سڙندو آهي.“

مرحوم حضرت مراد ۶ ناح محمد امروٽي بزرگ وٽ هڪ دفعي هڪ سيمه ريش درويش اچي وارد ٿيو، جنهن ۾ جهٽ گهڙي بعد، پنهنجي ساڄي هٿ جون ٽي انگريون پنهنجي منهن ۾ آڻي، زبان سان آلوده ٿي ڪيون. معلوم ٿيس ته ”سو“ چڻ سندس آڱرين کي ڪا دروازي جي پڪڙ ۾ ضرب آيل هئي، يا وري ڪنهن تيز تتل چيز کي پل ۾ هٿ لائق باعث لهس آيل هئي. همدرديءَ طور حضرت مولانا امروٽي صاحب مهسان کان احوال پرسی ڪندي پڇا ڪئي ته شايد کيس آڱرين ۾ ڪافي تڪليف هئي. مهسان مشڪندي گذارش ڪئي، ته کيس اها تڪليف گذريل ويهن سالن کان هئي ۽ ان ڏس ۾ بزرگ جا دعا لاءِ هٿ ڪٽائڻ جي سلسلي ۾ هتي آيل هو. ٻيئي انگريون بزرگ جي اڳيان تپائڻ لاءِ سڌيون ڪيائين، جي ۾ بحر السون رهڻ ڪري، مرده ٿي چڪيون هيون، جيئن پاڻيءَ ۾ گهڙي عرصي تڙڪڻ بعد هٿن ۽ پيرن جي ٻاهرين ڪل ساڻ ڇڏي ڦٽي ٿي ويندي آهي ۽ هٿي ۽ ضعيف ڏس ۾ ايندي آهي.
 بزرگ جي پريشانيءَ ۾ وڌيڪ اضافو ڪرڻ مناسب نه سمجهي مهسان احوال اورو: ”قلا، آءُ جهرڪن جي ڳوٺ جو رهائو آهيان ۽ عمر جو ڳچ عرصو چوٽائي مال جو واپار ڪندي گذاريو آهيان. اٽڪل ٻهه سؤ سال کن ٿيندا جو ڪنهن سانگي سان سوندين جي ڳوٺ ۾ هڪ اڀريءَ کان سو رپيا اوڌر اوڳاڙڻ جي سلسلي ۾ وڃڻ ٿيو. ان ڳوٺ ۾ ٻي سڙڪ

ڪناري هڪ انڌي فقير جي جهڳي ٺهيل هئي ۽ هو هر آئي رڻي جي آهت تي لٽ ڪشي آئي ٻيڙي سٺن هٿنڊو هو، پوءِ هر هڪ پنهنجي حيثيت سارو سندس جهڙائي ۾ آڻيندو هو. مون وٽ متيل ڪا ڇيڙ نه هئي. ان ڪري کيس ڇيڙ نه فقير وڃان ٿو قرض اوڳاڙڻ، دعا ڪر. اهو ماڻهو ملي ويو ۽ هوڙ به ڪوسي ڪيائين، ته توکي واپسيءَ ۾ رڻيو خبرات ڏيندو. فقير جي وڃڻ تي پٺي ۽ دٻ ڏيئي دعائن جي رڙ لائي ڏنائين. خدا جي قدرت جو وڃڻ ست مونکي نه فقط پنهنجو پراڻو گراهڪ آهون سامهون ملي ويو پر سو رڻيا به روڪ ڪڙڪو ڪري ڳڻي ڏنائين. مانجهانڊو وٺس ڪري، پشما ور ۾ ڪري، پنهنجي پڪڻ ڏانهن پنڌ پيس. منهيءَ وٽ پهچي فقير کي هڪل ڪيو ۽ کيس سد ڪري هڪ رڻيو حوالي ڪيو. فقير ڏاڍو خوش ٿيو ۽ دعائن جي ٻوڙ آڻي ڇڏيائين. ائون اڃا موڪلائڻ تي هيس ته فقير چيو، ”ادا، مون سڄي زندگيءَ ۾ سو رڻيا ڪڍا ڪونه ڏنا آهن. بار، آءُ ته اکين کان ناپين آهيان پر جيڪڏهن مونکي هي رڻيا جهٽ پلڪ ڏين ته آءُ جيڪر هڪوار هٿ لاهي محسوس ڪري سگهان ته سو رڻيا ڪيترا ٿيندا آهن ۽ مي جهٽ پلڪ ڏاڍو مونکي بهاري ٿي ويندي ۽ آءُ به قسم ڪشڻ جهڙو ٿيندس ته زندگيءَ ۾ سو رڻيا ڏنا آهن.“ ڦيلا، انڌي ناپين جي هيءَ استدعا عجيب نوعيت جي هئي پر سندس تمنا کي ٺڪرائڻ واجب نه سمجهي رڻين جي ڳڻڻي اجروڪ سميت سندس حوالي ڪيو. انڌي ڳڻڻي ڪوڙيندي رڻين سان ڳڻندڙجي ويو. هو هر رڻين جون مليون پري هڻي ڪشي ائين ٿي ملڪيندو رهيو ڇڻ ته لمبيءَ جو ڳڻائڻ هيٺ هڻي ٿي رهيو هو. رڻين جي ڇڻڻ ڇڻ سندس احساسات تي ايترو غلبو ٿي ڪيو جو سندس شڪل ۾ انڊلٽ جيان رنگ پرنڳي ڪيائين طاري ٿي رهي هئي. جڏهن به چار منٽ گذريا ته مون فقير کي چيو ته ”ابا هاڻ تنهنجي تمنا پوري ٿي، هاڻي موڪل ڏي ته اسان اڳڀرو رڙهون. فقير وري ايلار ڪيا ته ابا الله سڃاڻي ڪندو ۽ اڃان پلڪ به مهاڻ ڏي ته مڙو وٺان. پري کان ڳوٺ جا پنج اٺ ماڻهو ايندا ڏسي مون وري فقير کي چيو، ”ابا هاڻ خلق ٿي ويجهو اچي، ماڻهو تنهنجي هن تماڻي کي ڏسي ڇا چوندا؟ هاڻ پشما ڏي ته مان الله توهان ڪريان.“ فقير ماڻهن جي اچڻ جو ٻڌندي ٿي رفر ڪوڙي ۾ قابو ڪري، اچي ماءُ گهوڙا شروع ڪئي ته ”پيشان مون آندو کان ٿو پشما ڪسين؟“ رڙيون به اهي اپ ٿاڙي ٿي ڪيائين ڇڻ ته پشما ڇڻڻ سان گڏ مون کيس خون به ٿي ڪيو. پريان ايندڙ ماڻهن به وڪ تيز ڪشي، آءُ ته هڪو هڪو

تي ويس. وات ويندي ٻانهڻ ڦاٿو. هت آءٌ حيلآ ڪري رقم واپس ورتي هئي ۽ هاڻ اندي مون سڄي کي پئي ڦريو. مون هڪل ڪري اندي کي ها ها ڪئي ته، انڌا، ڇريا ننگ، ڇڏ جند، پئسا ڏئي، نه ته وري ڪنڊوسانءُ اهڙي تعدي جهڙو برڙي ڪئي هئي ٻارن سان. پر منهنجي انڌو ٻڌي چو ٿو. هن جي ڏانهن هڪ هيٺ ته ٻي عرش تي ئي رسي. غضب، ڦر، انڌير! ٻيا ماڻهو به اچي پيڙا ٿيا جن اندي جي روئيندي واردات ٻڌي مونکي ٿڪ لعنت ڪئي ته بابا خدا جو پشو ڪجي ۽ اندي غريب جي ميڙي چونڊي کان ته تارو ڪر. باقي ملڪ خدا جو جمار اٿيئي پيو ڦر.

مون کين سڄي ڳالهه ٻڌائي پر ڪنهن به ڀلي مانس کي يقين نه آيو. اٿلندو مونکي شرمائيندي ڏمڪي ڏنائون ته آئون اندي کي ڦرڻ کان باز اچي هليو وڃان ورنه هو چوڪنڀو ٻڌي پوليس جي حوالي ڪندا. اندي جي بدستور رڙ جاري رهي ته هو عمر جي ميڙي چونڊي ڪڍي ٻڌي رهيو هو ته آئون پئسن تي هر گجي ساڻس زويءَ ڦر ڪري رهيو هيس. اندي جي روج راڙي ۽ ساڻس ڳوٺ وارن جي همدردي واري حالت نازڪ ڏسي ۽ ڪو ٻيو چاڙهو نه ڏسي، مون پوليس کي ڏانهن ڏيڻ جو بهانو ڪري جهنگل جو پاسو ورتو ۽ ڪجهه پنڌ دور ٿي هڪ جهنگلي جي اوٽ لڪي ويهي رهيس. ارادو ڪير ته اهڙيءَ ريت اندي کان پاڻ ڦرائي ڳوٺ ڪيئن واپس وٺان. وري اگر ڪنهن سان ڳالهه ڪير ته پوءِ هر اٿي وئي کي رونشو پيو لڳندو. سوچيم ته انڌو انهيءَ جهوپڙيءَ ۾ اڪيلو رهندو هيو ۽ ڪٿي نه ڪٿي پئسا ته رکندو. سو هئو مٿو ٽري ته وڃي ٿو کيس پاسو ڏيان. پوءِ ڪٿائين ڀاڳا

شام ڌاري واپس پير وٺي اندي جي درگاهه پيڙو ٿير. ڪجهه پريرو وڻن جي اوٽ ۾ پاسيرو ٿي سندس هر حرڪت کي جاچيندو رهيس. جهٽ ڪن بعد ڏنر ته هڪ ڪڙمي اندي وٽ ويهي مڇ مان اگر ڪڍي حقو چڪي رهيو هيو ۽ انڌو وڏي واڪي کيس پاڻ سان ٿيل انڌير جو احوال تفصيل وار ٻڌائي رهيو هو. ڪڙمي حقو چڪي روانو ٿيو. جهٽ پلڪ رکي انڌو اٿيو ۽ هيڏانهن هوڏانهن ڪٽائيندي، ڪونٿرو ڪئي جهنگ طرف لٽ جي سهاري هلندو رهيو. چاليهه پنجاه قدم بعد هڪ ڪنڊي جي وڻ وٽ ويهي رهيو ڇڻ حاجت ضروري رفع ڪري رهيو هو. دم بيهي بعد ۾ وڻ جي پاڙ وٽ، لٽ جي ڇيڙي سان مٿي کوٽيندو رهيو. منهنجي جان ۾ جان آئي ۽ سمجهيم ته هاڻ پئسا لڪائي رهيو آهي.

مٽي ڪوتيندي هڪ مٽيءَ جو چاڏو ٻاهر ڪڍيائين جنهن، ۾ پشسا وجهي
 ڪڏا اندر رکي، مٿس مٽي وڌائين. زمين هموار ڪري ۽ ان جڳهه تي
 ريهي آرام سان ناڙا ڇوڙ ڪري اٿي کڙو ٿيو. اندو اٿي اڃا پنهنجي
 جهوپڙيءَ ۾ مٿس پهتو هوندو ته آڏاٽي پهچي ڇوڏي سان گند ريڙهي
 زمين ڪوٽڻ شروع ڪري، چاڏو ڪڍي اجرڪ ۾ ريڙهي تڪڙيون
 پرائڻ لڳيون پر پنهنجي ڳوٺ روانو ٿيس. گهر پهچي اندر واري
 ڪوٺي جو دروازو بند ڪري رقم ڳڻيم ته مون وارن پئسن سان گڏ اسي
 رپيا روڪ انڌي جا پڻ شامل هئا. جهڙي تعدي مون سان انڌي ڪشي
 هئي ۽ ڪاوڙ هڻڻ ڪري، مون انڌي واري رقم کي هضر ڪرڻ جو پڪو
 بهم پڇايو.

ڏينهن به گذرڻ بعد اندر وري لعنت ملامت ڪئي ته انڌي ته لڃائي
 ڪري ۽ لوپ ۾ اچي پنهنجو منهن ڪارو ڪيو هو. پر مونکي ته خدا
 اکيون ڏنيون هيون. آزانسواءِ جڏهن مونکي پنهنجي رقم ملي ته باقي
 انڌي جي موڙي ڪشي اچڻ مون کي نه گهريو هو. اها اندر جي لوچ ڏينهن
 و ڏينهن وڌندي رهي، تان جو هڪ رات خواب ۾ ڏٺو ته اندو پئسن لاءِ
 ايلھڙاٽ ڪري رهيو هيو. ٻي رات پڻ ساڳيو لقاءُ ڏٺو. پوءِ ته هر رات هي
 نير ٿي ويو ته سمهڻ شرط اندو اڳيان اچي هٿ ڦهلائي پنهنجي پئسن
 جي تقاضا ڪندو ٿي رهيو.

لاچار ٿي انڌي کي پئسن واپس ڏيڻ جو ارادو ڪري سندس چاڏو
 پئسن سوڌو ڪئي، ڳنڍي ٻڏي سوندين ڏانهن رخ رکيم. جهوپڙي سنسان
 ڏسي اٿي وٺي کان انڌي جو ڏس پڇيم. آخر پتو پيو ته اندو هفتو ڏيڍ
 ٿيو جو گذاري ويو هو. کيس به چار ڏينهن سخت تڪليف رهي ۽ هو
 وڦلندو رهيو، بعد ۾ مري ويو. اٿون سخت شش و پنج ۾ پئجي ويس.
 هاڻ ڇا ڪريان؟ انڌي جي موڙيءَ منهنجي ننڊ حرام ڪري ڇڏي هئي.
 هاڻ ته ويتر انڌي جي موت لاءِ پاڻ کي ذميوار سمجهڻ لڳس. ڪري سو
 ڇا ڪريان؟ آخر مقام جو ڏس وٺي وڃي ڳوٺ جي مقام تي پهتس ۽
 محاورن کان انڌي جي قبر جو ڏس پڇيم. مجاور جو هڪ ڪراڙو ۽ نشئي
 ٿي ڏٺو تنهن ٻڌايو ته اندو هڪ ڪنڊي جي وڻ وٽ بيهوش ڏٺو ويو ۽
 بعد ۾ ان بدحواسيءَ جي عالم ۾ فقط پئسن لاءِ وڦلندو رهيو. هو اٿي
 رهي ڏوچونڊو رهيو ته انهن منهنجا پشسا چورايان آهن ۽ مونکي پشسا
 وٺي ڏيو. پشسا پشسا ڪندو اندو تن ڏينهن ۽ تن راتين جي سڪرات
 کان پوءِ مري ويو. مرڻ تائين سندس هٿ تحرڪ ۾ ائين مشغول رهيا ڄڻ

ڪنهن چيز لاءِ مسلسل تلاش ٿي ڪيائين، ليڪن اها سندس هٿين نه ٿي چڙهي.

فقير جو موت ڏاڍو سخت ٿيو. مجاور مونکي راز دارانه انداز ۾ ٻڌايو ته پهريون ته لاش ڪڍڻ وقت رستي تي به ٿي دفعا ڪٽ بدلائي ويئي ڇاڪاڻ ته هر دفعي ڪٽ جي ٻانهين ڇڄي ٿي پيشي. هي برابر آهي ته فقير هٿو ڪٽو هو ۽ ڪٽ به پراڻي هئي. ليڪن جنازي واري ڪٽ جو ڀڄڻ چڱو نه سمجهيو ويندو آهي. سندس قبر لاءِ ٿي پيرا جنهن به هنڌ کڏ ڪوٽي ٿي ويئي ته پراڻي قبر جي سامي ٿي نڪتي. جڏهن مون مجاور کي پنهنجي سڃاڻپ ڪرائي ته ائون انڌي جو مائٽ هيس ته هن وڌيڪ بيان بازي روڪي مون کي هلي قبر ڏيکاريا. منهنجي هڪ عجيب ڪيفيت هئي، نرڙ تي پگهر طاري، جسر ۾ لرزش ۽ اندر جي ملامت ته فقير جي موت جو ڪارڻ آهيس. عجيب و غريب قسم جا خيالات دماغ ۾ اوڌر مچائيندا رهيا ۽ اکين اڳيان انڌي جي خيالي تصوير ڦرندي رهيو. ائين ٿي محسوس ڪيو ته انڌي جا هٿ منهنجي ڪلهي پٺيان چادر ۾ ٻڌل پئسن واري چاڙهي کي ڳولهي رهيا هئا.

بيٺي پير مجاور کان موڪلائي ڪري مقام کان ٻاهر نڪري جهٽ پلڪ پنهنجي سر گهمندو رهيس ته انڌي جي رفر انڌي کي ڪيئن ڏني وڃي؟ هي پئسا واپس ڪٿي منهنجي لاءِ ڳوٺ وڃڻ محال هو. مون کي ڪو پنهنجو ننڍو آرام ته ڦٽائڻو ڪونه هو. مونکي اڳ ۾ ئي ڪافي سزا ملي چڪي هئي. شام ٽائي مقام جي پٺ وارو پيهر ٽپي اندر داخل ٿي مڪان جي ڪوڏر هٿ ڪري انڌي جي قبر کوٽڻ لاءِ الله توهار ڪيو. هن هٿندن جا ماڳ. اٽڪل اڌ ڪلاڪ کن جي قسطن ۾ ساهيون

پٽيندي، قبر واري مٽي پاسي ڪري، مٿان رکيل پٿر هٽايو. جابلو زمين ۾ سامي نه ٺاهي ويندي آهي ۽ فقط کڏ ڪٿي لاش رکي ۽ مٿان پٿرن جا طاق رکي مٿان مٽي پري ويندي آهي. پٿر هٽائي ڇاڏو پئسن جو انڌي مٿان پئسڻ. ڇاڏو ٻاهر اچي پٿرن جا پٿر جاءِ تي ڪري، وري مٿان مٽي ساڳئي نموني ڦهلايو. پوءِ واپس ڳوٺ روانو ٿيس. ان ڏينهن بعد انڌي فقير جو خواب ۾ اچڻ بند ٿي ويو ۽ مون ان ڪري به شڪر آواڻ ڪيو ته مال پنهنجي مالڪ وٽ وڃي پهتو.

ڪجهه ڏينهن تائين ان ڳالهه تي غور ڪيو. ليڪن پوءِ زمانه سازيءَ جي ڳالهين ۾ مشغول ٿي وڃي رهيو هو قصور ڀڄي ويس. پنجن ڇهن مهينن بعد خدا جي سامهون ٿي جو پئسن جي اچي

سوڙھ ٿير. واپار ۾ نقصان کان علاوه گهر واريءَ جي بيماريءَ ۾ اگر تگر ختم ڪري ڇڏيو هئس. سوچيندي سوچيندي خيال پير ته ڇو نه اهي انڌي وارا پشسا ڪتب آڻيان؟ آخر انڌو فقير قبر ۾ ڪو خريداري ٿوروئي ڪندو. آءُ پنهنجي گذريل چريائيءَ تي عجب کائڻ لڳس، ته آخر مون انڌي جي قبر ۾ اهي پشسا ساڻس گڏ ڇا لاءِ دفن ڪيا؟ آخر ارادو ڪير ته وري اهي پشسا ڪڍي ڪتب آڻيان ۽ وري ڇڏهن نصيب ڦيرو کاڌو ته اوترا پشسا سندس نالي تي خيرات ڪري ڇڏيندس، ته کيس به ثواب پهچي، ۽ سندس آخرت به اچي ٿي. ٻئي ڏينهن نما شام ٿاڻي، ان ڳوٺ ڏانهن پنڌ پيس. منهن اونڌاهيءَ اتي پهچي، وري قبر کوٽڻ شروع ڪير. پتر هٽائي قبر ۾ هيٺ لٿس ڇاڪاڻ ته پشسا چونڊي گڏ ڪرڻا هئا. هيٺ جهڪي تبلي ٻاري ڏنر ته عجيب اسرار هو. انڌي جو ڪفن سڄو سڙي ٻري ويل هو. جملي رپيا انڌي جو لاش تي ائين چنبريل هئا جيئن مڇيءَ جي مٿان چلڙ جهڙيل هوندا آهن.

ٻانهن ڊگهيري هٿ جي ٻن آڱرين سان هڪ رپئي کي ڇڄي ڏنر ته منهنجي منهن مان بي اختيار ڏانهن نڪري وئي. رپيا اهڙا ته گرم هئا ۽ منهنجي ٻنهي، ڏسڻي آڱري ۽ آڱوٺي کي اهڙي ته لهن آئي ڇڻ ٿانڊو هٿ سان کڻي رهيو هيس. دهشت ۽ حراس ۾ ٽپو ڏيئي ٻاهر نڪتس. ابتدا سبتا پٿر سهيڙي، مٿن مٽي رڙهي، وٺي کڙين تي زور ڏنر. سڄي واٽ پنهنجي هٿ جي آڱرين کي زبان سان چوسيندو رهيس پر آڱرين جي سڙڻ ۾ ڪوبه آرام نه آيو. گهر اچي ٻه چار ڏينهن دوا درمل ڪير. بخار سبب ڏهه ٻارنهن ڏينهن بستري ۾ گذاريو، ليڪن آڱرين جي باه بدستور ساڳي رهي. ڪافي حڪير طبيب پڇير پر اها جرئت نه ٿي جو ڪنهن کي سرستو احوال ٻڌايان.

اڄ ويهن سالن کان مٽي ڳچ عرصو ٿيو آهي، ليڪن هي آڱريون بدستور سڙنديون رهن ٿيون. اوهان وٽ عرضدار ٿي آيو آهيان، دعا ڪريو ته ان تڪليف کان آجوتيان.....

دارالعدل

دارالعدل ۾ هر طرف خاموشي ڇانيل هئي.
هڪ ننڍي جسم انسان کي بارگاه ايزدي ۾ آندو ويو ۽ انسان
کي مخاطب ڪري فرمايو ويو:-

”اي شخص تنهنجي زندگي سراپا پراڻي پئي رهي آهي. بلاشڪ
تو اسان جي مخلوق جي انهيءَ حصي کي آزاريو، ايڏايو ۽ رنج پهچايو
جي تو وٽ امداد، همدردي ۽ انصاف لاءِ آيا. تو ٻين جو حق غضب ڪري
يتيمن جي املاڪ هڙپ ڪئي. جن بڪايل بيواه ۽ بيمار آدمين، تنهنجي
گهر اڳيان رستي جي پاسي ۾ زمين تي لپتي اسان کي ياد ٿي ڪيو تن
کي تو ڌڪا ڏياري، ۽ ڦٽڪا هڻائي هڪالي ڇڏيو. انهيءَ زمين تان جا
اسانجي خلقي لاءِ هئي ۽ جنهن تي توکي حڪمراني ڪرڻ جو ڪو به حق
ڪونه هو.“

۽ انسان سر تسليم ڪندي جواب ڏنو:-
”بيشڪ مون ائين ڪيو.“

۽ منصف اعظم اڳيان اعمال نامو کوليو ويو. ۽ انسان کي
مخاطب ڪري فرمايو ويو. بارگاه ايزديءَ مان ارشاد ٿيو: ته،
”اي آدم جي اولاد! تنهنجي سموري زندگي سراپا گناه پئي رهي
آهي، تنهنجو چڱائي جي راه ۾ ڪڏهن به گذر نه ٿيو آهي. تون اسان جي
عبادت ڇڏي بت پرستي ۾ مشغول رهين. تنهنجو جسم سوني چانديءَ
جو نه، بلڪ گوشت جو هو. تون خاڪي پتلن جي ناپائدار خوبصورتي کان
متاثر ٿي سندن پوڄا ڪندو رهين. تنهنجي وندر شراب ۽ جوئا پئي
رهي. رشوت تنهنجي راند ۽ گناه عادت پئي رهي آهي. اسان جي ذات
جو ڊپ يا شرم توکي ڪڏهن به نه آيو ۽ نه اٿڙيو.
۽ انسان پنهنجي جهڪيل گردن مٿي ڪندي ۽ شرمسار ٿيندي
چيو:-

”تحقيق مون ائين ڪيو.“

... ۽ ٽيون دفعو الله تعاليٰ انسان جي زندگيءَ جو دفتر کوليو ۽
انسان کي مخاطب ڪري فرمايو ويو:-
”تنهنجي زندگي بداخلاقي ۽ بدڪاريءَ ۾ بسر ٿي آهي. هر

ڇڳائيءَ جو بدلو تو براهي ئي ڏنو آهي. جن آدمين توسان رحمڌليءَ جو ورتاءُ ڪيو تن سان تو ايتا پير ڪشي، کين تياہ ڪيو. جن هٿن توکي ڪارائي پياري روزيءَ رسايو، تن کي تو زخميو. جنهن برتن مان توکي کير پياريو ويو تنهن کي تو پيرن هيٺ لتاڙيو. جي تو وٽ پاڻي پيشو لاءِ آيا تن کي تو اڇو پياسو واپس ڪيو. جن توسان بي لوٺ محبت رکي تن کي تون پنهنجي نفسياتي خواهشات جو شڪار بڻايو.

انسان هڪندي هڪندي عرض ڪيو :-

”تحقيق مون ائين ڪيو.“

پوءِ، انسان جو اعمال نامو بند ڪري هڪ پاسي رکيو ويو ۽ اعلان

ٿيو ته :-

”اي انسان! توکي خبر هجي ته تنهنجي لاءِ جهنم جي سزا مقرر ڪئي وئي آهي، ۽ تحقيق توکي دوزخ ۾ رهڻو پوندو.“

۽ انسان بلند آواز سان باادب عرض ڪيو :-

”قبلا، ائين ڪڏهن به ٿي نٿو سگهي؟“

ذات باري تعاليٰ طرفان ارشاد ٿيو :-

”ڇا لاءِ توکي جهنم ڏانهن موڪلي نه ٿو سگهجي، ڪهڙي

ڪارڻ؟“

”ڇا لاءِ ته تنهنجي دنيا منهنجي لاءِ هميشه دوزخ ٿي پئي رهي آهي. سواءِ دوزخ جي مون ٻيو ڪٿي به ڪو پلڪ يا پهر نه گهاريو آهي.“

انسان جواب ۾ وڌيڪ ڪجهه ڪين چيو. ۽ دارالعدل ۾ هر طرف خاموشي رهي.

ڪجهه عرصي بعد هاتفي ارشاد ٿيو :-

”اي شخص! توکي جيئن ته دوزخ ۾ نه ٿو موڪليو وڃي ته پوءِ

خاطريءَ سان توکي بهشت ۾ وڃڻو پوندو.“

انسان چيو ”هرگز نه، ائين ڪڏهن به ٿي نٿو سگهي.“

”ڇا لاءِ توکي بهشت ۾ به موڪلي نٿو سگهجي؟“

”ڪهڙي ڪارڻ؟“

”ڇا لاءِ ته مان ڪڏهن به ۽ ڪٿي به، جنت جو تصور ڪرڻ کان

قاصر پئي رهيو آهيان.“ انسان ورائيو. ۽ دارالعدل ۾ پوءِ هر طرف خاموشي ڇانئجي ويئي.

شايد هن ڪري، جو اڳلي جهان ۾ جهنم ۽ جنت سواءِ ٽين ڪا جاءِ

جڳهه ئي ڪانه هئي !

”ڪُلُ مَنَ عَلَیْهَا فَاَنُ“ ڪاريءَ وارا ڪڪ

راهب پنهنجي هٿن تان وارن جا ذرڙا برش سان صاف ڪرڻ تائين نه ترسي، پرواري ديوار تي لٽڪندڙ ميرانجهڙي توال سان هٿ اڳهڻ شروع ڪيا. ان بعد هن پنهنجي جسر تي پيل حجامڪي جيبي جي ڪمر چوگرد ٻڌل رسيءَ کي کوليو. ڪليءَ تان پنهنجو پراڻو مفلر لاهي ڳچيءَ کي ويڙهندي، نورو ڀرو ڪنڊ ۾ پيل آرام ڪرسيءَ تي ليٽي اخبار پڙهندڙ سيلون جي مالڪ ڏانهن مخاطب ٿيو. ڳالهائڻ وقت سندس آواز جهيٽو ۽ چهرو ٽڪل معلوم ٿي ٿيو.

”شب بخير“ راهب چيو.

سلام جي جواب ملڻ کان اڳ ۾ ئي، هو پنهنجي توپي سر تي رکندي، سيلون جو ننڍڙو نيم دروازو پار ڪندي، ٻاهر شاهي رستي تي راهي ٿيو. صبح کان وٺي راهب جي جسر ۾ هڪ عجيب انوکي قسمر جي حرارت ۽ اڻ لکي لڙش جاري هئي. سندس زبان خشڪ ۽ ڏاڏو ڪڙو هيو. هن جي جسر سندا عضوا، خاص طور تنگون ڏکي رهيون هيون ۽ سندس اکيون ٽڪاوت ۽ ڪمزوريءَ باعث کيس ڳريون معلوم ٿي ٿيون.

راهب پنهنجي مساوي گهر اندر داخل ٿي، ننڍڙي لوهي ٿپائيءَ تي رکيل رڪابيءَ ۾ پيل هلڪي سادي سودي ماني، بي خياليءَ جي عالم ۾ تناول ڪئي. هو هڪ ٻڏي عورت جي سوڙهي ۽ تنگ ڇجھ ۾ پاڙي تي رهندو هيو. هن جي رهڻ وارو ڪمر ڪجھ عرصو اڳ گهوڙي جي ڪڙه طور ڪتب ايندو هو.

ساڳئي رات ۴ آڪٽوبر ۱۸۷۴ع جو، اٽڪل پوڻي يارهين بجي رات پرديسي پڪيٽو راهب نياڙي فوت ٿي ويو.

مرحوم راهب طبع جو حلير، خوش خلق ۽ نور ڳالهائو هو، سندس جسر درميانه قد قامت وارو ۽ منهن تي ماتا جا ڪجھ علامتي نشان هيس.

مرڻ وقت سندس ڄمار ۳۵ سال ۽ چند مهينا هئي. ٻن ڏينهن بعد سندس ڪوٺيءَ جو ڪلف پڇي لاش ڪڍي کيس شهر جي مقابر ۾ هڪ کپڙ جي وڻ ويجهو دفن ڪيو ويو.

راهب کي نه ٻار ٻچا هئا ۽ نه وري ڪا زال ٿي هئي. دنيا ۾ سندس ڪوبه ويجهو عزيز ڪونه هو، سواءِ هڪ ٻڙي آيا جي. ڄا پوءِ ۾ هڪ بئنڪ جي مئنيجر جي ننڍڙن نينگرن جي خدمت ڇاڪري ڪري پنهنجو پيٽ پاليندي هئي. سندس نالو آمنت هيو. راهب نياڙي جي سڳي ڀي هئي. اٽڪل پنجن سالن کانپوءِ سئلون جو ڪروڙ مالڪ، جنهن وٽ راهب نياڙي روزانه مزدوريءَ تي حجامت جو ڪم ڪندو هيو، فوت ٿي ويو. ۽ ۹ سالن کانپوءِ ٻڙي عورت، جنهن جي جڳهه ۾ راهب پاڙي تي رهندو هيو، تنهن به وفات ڪئي.

۱۴ سالن پڄاڻان پوءِ جي بئنڪ مئنيجر جي گهرو نوڪريائي مائي "آمنت" به هن فارم بهان مان لاڏاڻو ڪيو.

۲۱ مهينن بعد ماه مارچ ۱۸۹۵ع ۾ سورت جي اسٽيشن ويجهو هڪ ننڍڙي هوٽل اندر ريلوي گوديءَ جي اڌ ڊزن کن مزدورن هڪ پراڻي ميز چوڌاري، ويٺي تازي پيئي. رات جو وڳڙو هيو. اٽڪل ٻه کن وڳا هئا، گوديءَ جي مزدورن پنهنجون ٿونليون ميز تي ڌري، پاڻ ۾ بت شت ٿي هليا. بعضي ته ٽهڪڙن کان سندن سموري جسم ۾ ٿرڻا هٿ ۽ لرزش نمودار ٿي رهي هئي. سندن سستين سگريٽن جي سونن کان هوٽل جي ڪوئيءَ اندر ڊونهي جا بادل ترندا نظر ٿي آيا، مزدورن پنهنجي ماضيءَ واري زماني جون ڳالهيون ورجائڻ شروع ڪيون. انهن مان هڪ ڳري آواز ۽ موتي جسم رکندڙ، جنهنجو اصل نالو رحمان هيو، ليڪن کيس سڀ "رمون" جي نالي سان پڪاريندا هئا، تنهن چيو:

"هڪ دفعي منهنجي دوست جمعدار هڪ نئين رنگروٽ کڻي سندس مٿو هڪ بسڪوٽن جي تتل بڻيءَ ۾ اندر وجهڻ لاءِ مڃبور ڪيو هيو."

رمونءَ گفتگو جي ان حد تي پهچندي هڪ وڏو تهڪ ڏنو ۽ زور سان ميز تي ڌڪ هڻائين. وڏي واڪي ڪلندي رمون جي ڪپاڙي ۽ ڪنڌ واريون رڳون سڄي ٿي ويون ۽ ڪيترن منٽن تائين ته ڪل ۽ ڪنگهه ۾ منجهي ٿي ويو. جڏهن ٿڌو ٿيو ته وري اڌ ۾ ڇڏيل ڳالهه کي ورجائڻ شروع ڪيائين. "اها مهل لطف واري هئي!" هن جمعدار سان گڏ رنگروٽ کڻي بڻيءَ طرف ٿي ڌوڪيو، ته هن غريب وري پڻي پريڪڻ لاءِ ويهن نهن جو زور ٿي لڳايو.

رمون ساهه کڻڻ لاءِ وقت وٺندي وري سلسلہ ڪلام شروع ڪيو، "سار جنت جمعدار ان رنگروٽ جو مٿو ان لاءِ بڻيءَ ۾ ٿي وڌو، جو هن

سندس پوٽ پالش ڪرڻ کان انڪار ڪيو هو. رنگروت جو مٿو ٻٺيءَ
 نزديڪ آئي، کيس حڪم ڏنو سو ته ”قسطنظيه“ جو لفظ پنجاهه ڀيرا
 وڏي واڪي اُچارِي، رنگروت ٻٺيءَ جي گرم تپش توَ کان متاثر ٿي
 تڪڙو تڪڙو ”قسطنظيه“، ”قسطنظيه“ پڪاري رهيو هو. سندس انهيءَ
 لفظ اچارڻ ۾ خاص لطف هيو ڇاڪاڻ ته بدقسمتيءَ سان رنگروت نڪ
 جو ڪوبه آواز گهڻي هڻڻ باعث، هڪ عجيب طرز ۾ ادا ڪري رهيو هو.
 آخر ۾ ويچاري ٻن ٻانهن ۽ ٻن پيرن تي اونڌو ٿي چڙهيون ٿي هنيون، ۽
 اسين کيس ٻٺيءَ ڏانهن ڌڪا ڏئي رهيا هواسين.
 ڳالهه ڪندڙ رمون وري اچي تهڪڙن ۾ شروع ٿيو. حاضرين مان
 هڪ طرف منهن ڪري چيائين.

”رجو، توکي اهو واقعو ياد آهي؟...“

رجوءَ ڪندڙ ڏوٿيو، رمون ڪجهه سوچي پنهنجي ڪياڙي ڪنهندي
 چوڻ لڳو:--

”سندس نالو نالو سندس نالو به ڏاڍو چڱو هيو،“

رمون پنهنجي ياد تازي ڪندي چيو. ”.... ها..... مون کي ياد

آهي..... سندس نالو هيو..... راهب..... راهب نياڙي.“

هي آخري دفعو هو جو ڪنهن انسان راهب نياڙي جو نالو چين
 تي آندو هيو.

۱۸۹۹ع نومبر جي ۱۰ تاريخ هڪ عورت جا دل جي بيماري ۾
 مبتلا هئي، تنهن کي سندس ڳوٺڙي کان نزديڪ واري شهر جي سول
 اسپتال ۾ علاج لاءِ داخل ڪرايو ويو.

مريضه جي عمر ۴۵ سال کن هئي. کيس اسپتال جي مٿين حصي
 ۾ وارد نمبر ۳ ۾ رهايو ويو. مريضه بستري تي چپ چاپ خوفزدہ حالت
 ۾ ڪجهه سوچي رهي هئي. کيس هي ڀلي پٽ ڄاڻ هئي ته موت سندس
 ويجهو هيو ۽ هاڻ کيس دنيا جي ڪابه طاقت اجل کان محفوظ رکي نٿي
 سگهي.

وارد ۾ بلڪل اوندهه هئي. ٻيا وارد جا مريض نند جي آغوش ۾
 هئا. هر طرف سناتو چانيل هيو. صرف هڪ جيت شايد ڪو پتنگ،
 ڪنڊ ۾ رکيل هٿ ٻٽيءَ جي شيشي چوگرد چڪر کائيندي، پنهنجي
 ننڍڙن پرن سان زوڪاٽ ڪري رهيو هيو. ڪمري واري تمڪندڙ ٻٽيءَ جي
 ڌيمي روشني طرف نظر ڦيريندي هن کي پنهنجي گذريل زندگيءَ جا چند
 اهر واقعات دل تي تري آيا، کيس انهيءَ ڳوٺ جي اونهارِي واري رات

باد هئي جڏهن گهر وارن پاتين کي ننڊ ۾ ستل ڏسي پنهنجي ڪت تان
 آهستيڪي سان اٿي پنهنجي ايوان وارو پيهر پار ڪري ٻوڙن جي جهنگين
 پٺيان هلي هئي ۽ ڪيئن نه ان وقت پنهنجي دل گهري دوست سان راز و
 نياز جون ڳالهيون ڪيون هئائين. اهو نوجوان راهب نيازي هيو. راهب جو
 آواز، صورت ۽ سندس اکين جي چمڪ ۽ سمورو تصور هاڻ آخرين دفع
 لاءِ هن مريض عورت جي ياد ۾ سمايو هو.

هن دفعي سندس نالو اڇاريو نه ويو، ليڪن مرندڙ عورت جي دل
 تي صرف ڪن سيڪنڊن لاءِ "باد" جي صورت ۾ نمودار ٿيو هو.

ابنڊڙ سال ۱۹۰۰ع ۾ مرادآباد ميونسپالٽي، جي آفيس ڪي
 زبردست باه اچي وڪوڙيو ۽ سمورو رڪارڊ جلي رڱ ٿي ويو. انهيءَ
 رڪارڊ ۾ راهب نيازيءَ جي جنم جي تاريخ درج ٿيل هئي.

۱۹۰۱ع جنوريءَ ۾ پارا نهايت شدت سان پيا. هڪ شام جو
 اونڊاهيءَ ۾ هڪ پينو گداگر جنهن جي جسر تي قاتل ڪپڙا پيل هوا،
 شهر جي مقام جي پت ٽپي پار ڪئي. هڪ قبر نزديڪ بيٺل سڪل ڪپڙ
 جي وڻ کي پڇي تيلي ڏئي باه جو پٺيٺ ٻاريائين ۽ سموري رات ان سڪ
 تي پاڻ کي سڌيءَ کان محفوظ رکندو آيو.

اهو ڪپڙ جو وڻ راهب نيازيءَ جي تربت جو نشان هيو. ۱۴ آگسٽ
 ۱۹۴۷ع تي پاڪستان وجود ۾ آيو. ڪراچيءَ جو هڪ هندو وڪيل
 جيڪو هندستان لڏڻ لاءِ تيارين ۾ هيو تنهن پنهنجي سرگواسي پتا جا
 پراڻا کاغذ پت وڃڻ شروع ڪيا. ڪم اچڻ واريون چئنيون هڪ طرف
 فائل ۾ رکندو ٿي ويو. باقي ردي توڪريءَ جي نذر ڪندو رهيو. سندس
 پتا اصل ڳڙهي ياسين جو رهاڪو ۽ سندس پيشو دڪانداري هيو.
 قديمي دستاويزن سان گڏ هڪ تيل لڳل پراڻين چئني جو ٻنڌل پڻ شامل
 هيو. جي هڪ هڪ ڪري وڪيل پڙهي ڦاڙيندو رهيو.

"تر" مٿ هڪ، ميان دولا خان، مانگهه ۱۴ ملٿا. وڪيل صاحب
 پڙهندو رهيو.


"ميان راهب، ڏنل اوڌر ريبا پنج، چيت ۱۷ واپسي". آخرين چئي
 وڪيل پهرين ٻه اڌ بعد ۾ چار ٽڪر ڪري، توڪريءَ جي نذر ڪئي.

ٻن ڏينهن بعد گهر جي گند سان گڏ قاتل کاغذن جا ٽڪرا به ڏير
 تي اڇلايا ويا.

چئن ڏينهن بعد زبردست برسات پئي جا ٽي ڏينهن سانده هلي.
 هڪ کاغذ ٽڪر جو هوا سبب ناليءَ جي ڪناري برسات جي پاڻيءَ ۾

تري رهيو هيو تنهنجا "ر" ۽ "ب" جا اکر مٽجي چڪا هئا، باقي الف ۽
 ه جا مٿيان حصا اڃا تائين سالم هئا.
 هڪ ڏينهن بعد ۾ اهي لفظ به ميسارجي چڪا، ڪاغذ جا جزا
 ڳري پاڻيءَ سان ملي ويا. پورا ۷۳ سال راهب جي موت بعد راهب نيازيءَ
 جي آخرين نشاني هن دنيا اندر مٽجي چڪي هئي. سندس ڪوبه نالو
 نشان هن صفحہ هستي تي نه رهيو. ڇڻ ته هو ڄاڻوڻي نه هيو. رهي نالو
 الله جو!

سیر میں غلطی اور کاری اور ریکارڈ



مير محمد خان جي ڪاوڙ

ڪافي عرصي کان خان صاحب مير محمد خار جن مون تي ناراض آهن ۽ ان حد تائين، جو جڏهن به مون تي نظر پوندي اٿس، ته منهن ٻڻي پاسي ڦيرائي ڇڏيندا آهن. يا وري جنهن هنڌ پاڻ ساڻين جن حاضر هوندا ۽ اتي جڏهن ائون پهچندس ته اتي هليا ويندا آهن.

ڪيترن دوستن ۽ واقفڪارن جي زور ڀرڻ تي خان صاحب مير محمد جن جو مون تي قهار ٿيڻ لاءِ اصلي حالات قلمبند ڪيا وڃن ٿا ته جيئن پڙهندڙ امين ٿي انصاف ڪن ته آخر مون ڪهڙو گناه ڪيو آهي؟ ۽ خان صاحب جي ڪاوڙ لاءِ آءٌ ڪيتري قدر جوابدار آهيان؟

(۲)

۱۹۴۶ع جو زمانو هو. مهياپاري لڙائي جي پڇاڙي هئي. ائون ملٽري سروس کان فارغ ٿي واپس وطن وريس. ڳڙهي ياسين منهنجو ڳوٺ آهي ۽ مير محمد خان به انهن ڏينهن ۾ ڳڙهي ياسين اندر سڪونت پذير هو. منهنجي ڳوٺ ۾ اچڻ جي ٻئي ڏينهن، ٻن پهريون ڌاري، خان صاحب مير محمد خان منهنجي غريب خانڻي تي قدم رنج فرمايو. ”بيچ آئين جي آئين“ گفتگو جي دوران، خان صاحب پنهنجي پاري وزن ۽ هاڻي نما وجود ۽ غير محدود مقدار جي شڪايت ڪندي فرمايو ته، ”پاڻو، هاڻ ته ائين وهڻ عذاب ٿي پيو آهي. وزن ستن مٿن کان مٿي چڙهي هليو آهي ۽ روز بروز سيرن جو اضافو ٿيندو رهي ٿو. ٽولهه منهنجي لاءِ مصيبت جو سامان ثابت ٿي رهي آهي. فقط قميص تي ئي ست اٺ وال ڪپڙي جا صرف ٿي وڃن ٿا. پنڌ ڪري نٿو سگهجان. سهڪو، دم، ڪنگهه ۽ ڪونگهرا! جيئڻ ٿي جنجال ٿي پيو آهي. آخر ائون ڇا ڪريان جو منهنجي ٽولهه ۾ ڪجهه گهٽتائي ٿي. دوائون ۽ ڪسرتون ڪندي هاڻ ته تڪ جي پيو آهيان ۽ شايد خود ڪشي کان سواءِ ٻيو ڪو چارو ئي ڪونهي.“

(۳)

مون خان صاحب سان همدردِي ڪندي مٿس واضح ڪيو ته ملٽري ملازمت ۾ هڪ دفعي منهنجي هڪ ٽيبٽ جي ڪن ڦارَ جوڳي ۽ سان ملاقات ٿي هئي، جنهن مون تي راضي ٿي مونکي ڪيترائي نسخا ڏسيا هئا. ۽ هڪ ڪشتو به تحفي طور ڏنو هئائين. جنهن جون حويون بيان ڪندي جوڳي بابا ظاهر ڪيو هو ته ان دوا جي فقط هڪ رتي استعمال ڪرڻ سان انسان جو جملي وزن غائب ٿي ويندو. جيئن ته منهنجو جوڳين ۽ سندن جڙين پوکين ۾ ايمان گهٽ هو ان ڪري اهو ڪشتو کائڻس وٺي پيتي ۾ رکي ڇڏيو جو اڃا سوڌو مون وٽ محفوظ آهي.

خان صاحب اهڙو احوال ٻڌڻ شرط بي اختيار ٿيو ڏٺو ۽ خوشيءَ ۾ ڦونديجي زور پريائين ته کيس هاڻ جو هاڻ اها دوا آئي ڏيان ۽ هو اڃ جو اڄ ئي ڪشتو آزمائيندو. حالانڪ مون خان صاحب کي گهڻو سمجهايو ته جوڳين جي ڳالهين تي ڳنڍ ٻڌڻ سياڻپ نه آهي ۽ هي به ممڪن آهي ته ڪشتو فائدي جي بجاءِ نقصان رسائي. خانصاحب منهنجي چوڻ کي دوا ڏيڻ لاءِ نتائجن سمجهي ڏوراپا ڏيڻ لڳو ۽ پئسن جي آڇ شروع ڪيائين. آخر مون مجبور ٿي گهر وڃي ڳولي ڦولهي، دوا هٿ ڪري خان صاحب جي حوالي ڪئي. خانصاحب دوا وٺي دعا ڪندو پنهنجي دولت خاني ڏانهن روانو ٿيو.

(۴)

ساڳئي ڏينهن شام ڌاري خانصاحب جي حال احوال وٺڻ ۽ ڪشتي جي اثر ڏسڻ لاءِ خانصاحب جي بنگلي ڏانهن رخ رکيو. ڏٺو ته جاءِ جا دروازا بند هئا. گهڻشي سد واکا ڪيسر پر جواب نه دارد. چو طرف ڪڪڙو ڪو ڪا پهر ٿي کان ٿي ڏٺي. ليڪن ڪڏهن ڪڏهن هلڪين پيخن ۽ رڙين جو ڪجهه پر لاءِ ڪنن تي پوڻ لڳو. آئون هڪو هڪو ٿي ويس ته يا الاهي هي ماجرا ڇا آهي. اچي فڪر ورايو ته خدا خير ڪري. الاجي دوا جو ڪهڙو اثر ٿيو. خداخواستہ شيطان جا ڪن ٻوڙا. شل خانصاحب جي سر ڏانهن خير هجي ۽ ڪو مٿن نه مٽو هجي. آخر لاچار ٿي بنگلي جي حاٽي تي چڙهي اندر ٽپي پيس. اندر وڃڻ تي معلوم ٿيو ته بنگلي جا دروازا به بند ٿيل هئا. پر اندرئين پاسي کان، دروازن جي شيشن مان ٺهاريو پر ڪا به پهر ٿي نظر آئي، ليڪن سنهي ڪنجهڪار، چنڪهڙ ۽ ڊبل رڙيون باقاعدي ٻڌندو رهيس. آخر دروازي

جي هڪ شيشي مان ٻانهن اندر ڪري دروازي جو بلب ڪرڻ ۾ ڪامياب ٿيس. ۽ گهڙڻ شرط هيٺ نظر ڪير پر ڪجهه نظر نٿي آيو. البت هاتفي آواز ضرور ٻڌڻ ۾ ٿي آيو. آواز طرف ڪنڌ جو رخ مٿي ڪير ته ڏيکار چڙهي ويو، جو ڪجهه اکين پسيو، ”معاذ الله“ مغز چڪر کائڻ شروع ڪيف، ڇا ڏسان ته خانصاحب مٿي ڇت طرف اونڌو ائين لٿڪندي نظر آيو ڇڻ ڪو جن پوت ڪنهن جنازي کي ڪنير بيٺو هجي. ليڪن غيبت جو پنهنجو وجود غائب هجي. اڪيون مهڻي وري اگر کي چڪ پائي خاطري ڪير ته خدايا سجاڳ آهيان يا ڪو خواب ڏسي رهيو آهيان. خانصاحب آواز ڪري جيڪڏهن هوشيار نه ڪري ها ته آئون هڪ بت جيان بي حس و بي حرڪت بيٺل رهان يا بي هوش ٿي ڪري پوان ها.

هڪو ٻڪو ٿي ويس، ڪجهه سمجهه ۾ نٿي آيو ته خان صاحب جو هيڏو پارو وجود مٿي ڇت طرف ڪيئن لڙڪي رهيو هيو. ۽ ڪهڙي سبب ڇت کي جهتي پيو هو؟ دل جهلي خان صاحب کي ٻه منٽ هيٺ اچڻ لاءِ التجا ڪير، پر خان صاحب پنهنجي بيوسي ۽ مجبوري ڏيکاري. چيائين ته ”واسطي الله جي کيس هيٺ لاهڻ لاءِ ڪو اپاءُ سوچيان.“ آخر پرسان پيل ڪٽ جي ڪاٻر واري تانگهه چوڙي هڪڙو ڇيڙو ڏانهس اڇلايو، جو خان صاحب ائين جهتي ورتو جيئن ڪنگ ڪرڙو ٻڙڪائيندو آهي. پوءِ ٻيو ڇيڙو چڪڻ شروع ڪير.

(5)

دراصل حقيقت هي هئي، (جيئن پوءِ خانصاحب جي زباني معلوم ٿيو.) ته ڪشتي کائڻ بعد، خانصاحب جي ٽولهه ويڪر ۽ مقدار ته ساڳيو ئي رهيو ليڪن سندس وزن بلڪل گهٽجي غائب ٿي ويو. هلڪي ٿيڻ سبب خان صاحب جو جسر ڦوڪڻي جيان مٿي هوا ۾ ترڻ لڳو، آخر اڏرندو وڃي ڇت سان لڳو ۽ جيڪڏهن ڇت نه هجي ها ته خانصاحب هاڻ الاجي ڪهڙي آسمان تي وڃي دنگ ڪري ها! نوڙيءَ تي خانصاحب کي لغڙ جيان چڪندي کيس هيٺ لاسر ۽ ويجهي اچڻ تي حيرت وٺي ويو، جو ڏٺو ته خانصاحب جي تور مڪمل طور تي ختم ٿي چڪي هئي. خانصاحب پوست ڪارڊ يا لفافي جي وزن کان گهٽ پاري محسوس ٿيڻ لڳو. خان صاحب جو هڏ ڪاٺ، وجود ۽ ويڪر سڀ ساڳئي هئي، پر ”ٻڙوان“ بنهه ڪان هئي، ڇڻ هڪ بثلون هوا ۾ ڦهليل

هو. خانصاحب کي لاهي هيٺ ڪير ۽ کيس ڪرسيءَ (سندس اسپيشل ڪرسي) تي وهاري نورڙي پاسي ڪير ته وري خانصاحب مٿي اڏامڻ لڳو. شڪر الحمد للہ جو منهنجو خانصاحب جي اڳڻ ۾ (جولڙڪي رهيو هيو) هٿ پئجي ويو، ۽ کيس ڏوهي هيٺ لائڻ، ۽ مٿان ڪٿي وري پرواز نه ڪري، ان ڪري، پاڻيءَ جا چار دلا ۽ ٻه ڪرسيون سندس پيٽ تي رکيڻ جيئن ٻار سبب غير متحرڪ رهي ۽ خاطريءَ لاءِ وري سندس ٻئي تنگن ڪٽ جي پاڻون سان ٻڏي پوءِ کائڻس حال احوال ورتو.

(۶)

خانصاحب جي زبان ٻاهر نڪتل هئي ۽ پاڻ سهڪندو ئي رهيو. پاڻيءَ جي تقاضا ڪيائين ۽ پيٽ تي پيل دلي ۾ ٻوٽ وجهي ڍڪ به پي ڪجهه سامت ۾ آيو. نراڙ تان پگهر جون بوندون قميص جي ڪنڊ سان اڳهندي ۽ اکين کان آب هاريندي سموري روڻداد سٺايائين ته ڪيئن نه گهر اچي خانصاحب سڀني نوڪرن ۽ نوڪريائين کي مرڪل ڏيئي ٻاهر اماڻي ڇڏيو هو. ۽ بعد ۾ در دروازا بند ڪيا هئائين ته جيئن يڪدم سٺي ٿيڻ ڪري مبادا پوٽ يا ڌاريو سمجهي ڪو ڌڪ ڦٽ نه هڻي. خانصاحب ته ان طرف ڪو ڌيان ئي نه ڏنو هو ته ڪو وزن گهٽ ٿيڻ جي معنيٰ فقط سندس تور جو خاتمو هو. خانصاحب ٻڌايو ته ڪشتي کائڻ سبب سندس ٻٽ هلڪو ٿيندو رهيو ۽ سندس پير زمين تان مٿي ڪڍڻ لڳا. خانصاحب گهڻوئي ڦٽڪيو ۽ ڪوشش ڪئي پر سڀ بي سود ثابت ٿي. پکين جي ڪنڀن جيان بولائون ڏيندي ڇٽ جي طرف رخ رکيو وري به شڪر ٿيو جو ڇٽ هڻڻ ڪري خانصاحب جو بچاءُ ٿيو. ورنه خانصاحب وڃائي ڇڏين جيان مٿي آسمان ۾ هوا جي رخ ڏانهن اڏامندو نظر اچي ها ۽ پاڪستان گورنمنٽ ڌارڻي ملڪ جو جهاز سمجهي مٿس توڻ سان حملو ڪري ها. ۽ خانصاحب ائٽر ٻڌ جيان ڦاٽي پوي ها. پوءِ الائجي ڪهڙو ملڪ جو حشر ٿئي ها.

(۷)

”هاڻ ڇا ڪيو وڃي؟“ خانصاحب ٻارن جيان سڌڪا پريندي پڇيو. ”خدا جي واسطي ڪو اهڙو علاج ڳولي ڪڍ، جو وزن واپس اچي؟“ ورنه آئون ختم ٿي ويندس.“ خانصاحب منهنجي پيرن تي هٿ رکندي چيو. مون وزن جي واپس اچڻ لاءِ ظاهر ڪيو ته اهو بلڪل نا ممڪن هو، ڇا لاءِ

جو اهڙي دوا جو ملڻ مشڪل هو. ليڪن مون کيس مشورو ڏنو ته سندس جسر سان ڪجهه وزن ٻڌو وڃي ته شايد مٿي هوا ۾ ڪڇي وڃڻ کان ڪجهه بچاءُ ٿي وڃي. خانصاحب هٿ ٻڌي حيلو ڪرڻ لاءِ عرض ڪيو. مون ٻنگلي جي ڪنڊ ڪڙچ ۾ وزنڊار چيزن جي ڳولا شروع ڪئي آخر ۾ چار پڪيون سرون، ٻه ڪٽ جا پاوا، هڪ ڪاٺ جي ڪهاڙي، هڪ تارازي (جا ان تورڻ لاءِ رکيل هئي) سبڻ جي سنگر مشين، هٿ ڪر، هڪ پلنگ جي نهوار چوڙي سڀ چيزون خانصاحب جي وجود سان سوگهيون ٻڌڻ، تڏهن وڃي خانصاحب دلن ۽ ڪرسي هٽائڻ بعد وه جهڙو ٿيو. پر سندس شڪل هڪ پلال جي گاڏي يا ڦٽين جي پارِي نه، مثل گوڙ گتپوڙ ڏسن ۾ ٿي آئي.

(۸)

وڌيڪ اسين ڪم لاءِ خانصاحب کان ٻه سوريئا وٺي ٻنگلي ۾ دروازا بند ڪري ڦٽل ڏيئي بزار ويس ۽ وڃي ٻه مڻ کن شيهو (شيهه خريد ڪري ڪٿائي آيس. پوءِ سڀ پهريون ٻڌل سامان چوڙي، خانصاحب جي تنگن، ٻانهن، بغلن اڳ ۽ پٺ طرف هر هنڌ شيهي جا ٽڪرا ٻڌ مٿان ڪپڙا پاراير. هاڻ خان صاحب ماڻهن جهڙو ماڻهو معلوم پئي ٿيو پر تڏهن به گهمڻ ۾ کيس تڪليف پئي ٿي، ڇاڪاڻ جو اڃا هلڪي هٿ ڪري ٿورڙي لوڪر اچڻ تي ڪري ٿي پيو.

(۹)

اڄ ڏينهن سوڌو اهو ٻه مڻ شيهو خانصاحب جي وجود سان ٻڌ آهي ۽ راز جي خبر فقط تن هستين کي آهي. هڪ خان صاحب کي، ٻي مون کي ۽ ٽيون خدا تعاليٰ کي، ته خانصاحب سان ڪهڙي ويدن آهي. بعد خانصاحب مون کي قسم ڪٿايو ته جيئن سندس انهي راز جي خبر ڪنهن کي نه ڪيان ۽ جو قسم، اڄ تائين مون نه ٿورڙو اثر ۽ نه اهڙو ڪو ارادو اثر. خانصاحب حال حيات آهي. اوهان کي جيڪڏهن ه حقيقت تي ويساه نه آهي ته ويجهو وڃي سندس قميص جو پلانڊ مٿه ڪري ڏسو ته اندران ڇا ٻڌل آهي. هاڻي پڙهندڙ پاڻ امين ٿي انصاف ڪن ته خانصاحب مون سان ڪارڙ ڪرڻ ۾ ڪيتري قدر حق به جانب آهي؟



مائي نڪي جي هڪ يادگار تصوير (ص-25)

ويا سي وينجھار

آغا بدرالدين احمد دوراني

اڄ جيڪڏهن سنڌ جي انهن سڀني سڃن شهرن درميان چٽا پيٽي ڪرائي ويندي جي زماني جي گردش ۾ اچي ڏٺجي پينگ ٿي ويا آهن، ته موهن جي دڙي جي مٿاڇلي ۾ جو واحد ۽ زوردار ڪئنڊيڊيٽ وڃي رهندو، اهو ڳڙهي ياسين جو شهر هوندو. وري جي اليڪشن ۾ فيئر ٿئي ۽ لاڙڪاڻو وارا دٻو ڏنل نه ڪن ته پوءِ انشاءِ الله ڳڙهي موهن جي دڙي کي ڪوهين ماري ويندي. حالانڪ موهن جي دڙي کي اڄوڻي پنج هزار سال ٿي چڪا آهن ۽ ڳڙهيءَ جي بربادي ڪالھوڪو قصو آهي.

ڪو زمانو هو ڳڙهي ٻلي ٻلي عشي ۽ پنهنجو مٿ پاڻ هڻي. سندس هندائان گهاٽان ۽ واڻيا ملڪان ملڪ مشهور هوا. پر پوءِ وقت جا وارا نيارا آهن. ۱۹۳۱ع ۾ براج آئي ته هنداتا ويا. ۱۹۴۱ع ۾ سر سيڪ ۽ ڪلر منهن ڪڍيو ته سرنهن ڇانپي جي جاءِ وڃي چٽي مٿ ورتي. ويچارا گهاٽائي پاڻ تيل ٿي ويا. ۱۹۴۷ع ۾ پاڪستان ٿيو، ته واڻين ۾ اچي ٽاپرڪو پيو. ڪو ڪٿو ڏاتو وڃي رهيو ورنه ويڙهن جا ويڙها اباڻا ڪڪ چڙهي هندستان لڏي ويا. تڏهن به ڳڙهي جي اوج ۽ موج ۾ ڪو فرق ڦير خبر ڪي آيو. شايد هن ڪري جو سندس والي وارث زنده هيو ۽ جڏهن اهو به هليو ويو، ته ڳڙهي حال کان بيحال ٿي ڍرڪي پئي. سچ چوندا آهن ته ”ڌڻ ته ڌڻي نه ته وڪڻ ڪٿي“.

اهو مرد مجاهد هو آغا بدرالدين احمد دراني جواڄ کان پورا ڏهر سال اڳ اڄوڪي ڏينهن تي راه راني وٺي رهندو رهيو.

”انا الله وانا اليه راجعون“
 بختاور پاڻ ته ويو پر ڏسجي ائين ٿو چٽ ڳڙهيءَ جو پاڳ بخت به سندس ڪڍ هليو ويو. هي برابر آهي ته جوڳيءَ وٽي جوءِ خالي ۽ مهنت وٽي مڙهي ضرور سڃي ٿيندي آهي. پر هڪ مڙهي ۽ ڳڙهيءَ جي سڃي ٿيڻ درميان وڏو فرق آهي. سچ هر هنڌ لهندو آهي پر سچ لشي به سنجها جا ڏيڻا ضرور پيا ٽمڪندا آهن. جيستائين وري ڪو صبح جو سڏائين ڪٺي ڪڍي. پر آغا وٽي اهڙي اوندهه نه آهي، چٽ ڳڙهيءَ ۾ ڪنهن سچ اڀرڻ کان ئي قسم ڪئي ڇڏي آهي.

ڪجهه ڏينهن ٿيا، سانگي سان، ڳڙهي وڃڻ ٿيو. عادت انوسار تپڙ گهر رکي آغا جي آشياني ڏانهن پنڌ پيس. در بند ڏسي وائڙو ٿي ويس. سالن کان اهو لنگهه پئي لتاڙيم. پر مونکي ته انهن دروازن جو تصور ئي ذهن ۾ نه هو، جي اڄ اکين پسيم. تعجب اهو، جو در بند ڏٺو. پهرين ته سڌ ڪير، پوءِ سڪ آيو ته ڪڙو ڪڙڪايم. پلڪ پهر جي اوسيٽري بعد ڪنهن جي اچڻ جي آهت ٻڌم. ڪو سڌ سما ٿي لهڻ آيو هيو. شايد چوڪيدار هوندو ڏٺو ته ڪنهن در جي پيڪڙ ۾ اک اٽڪائي منهنجو جائزو ٿي ورتو. ٿي سگهي ٿو ته آءُ عبدالرحمان ڏاڙيل هجان ۽ پنهنجي پيشي جي حاجت ضروريءَ لاءِ هت آيو هجان؟
 واٽ سواءِ وٺي هانفي رڙ ڪري پڇائين ته ”ڪنهن سان ملندڙ؟“ آءُ هڪو هڪو ٿي ويس. سوال پنهنجي جاءِ تي صحيح هو، ليڪن مون وٽ ڪو جواب نه هو. مونکي ڪنهن سان ملڻو هو؟ جنهن سان ملڻ ايندو هير اهو ته هتي خير ڪي هو. پوءِ آءُ ڪنهن سان ملڻ لاءِ ڪهي آيو هيس؟ پشيمان ٿي پنين پير واپس ويس. ٻراڻگهون ڀريندي قبرستان ڏانهن وڪ وڌايم.

سندس پيرانديءَ کان وڃي بيمر. جڏهن بيهي ٽڪس ته پلٽي ماري ويهي رهيس. محسوس ائين ٿي ٿيو ڇڻ آغا اوجاڳي باعث گهري ننڊ ۾ هيو ۽ آءُ سندس سجاڳيءَ جي اوسيٽري ۾ هيس. سندس اڇوڪي ننڊ ڪجهه انوکي ٿي لڳي. آغا ۽ خاموشي ڪوڙوئي نٿي لڳو. جي سندس جاڳڻ گجگوڙ هو ته ننڊ به گهٽ گونج واري نه هيس. هو ته هر حال ۾ زندگيءَ جي ڀرپور وهڪري سان چلڪندو رهندو هيو.

آغا جو خير صلح وارو ڳالهائڻ به نغارن جي نويت ۽ ڌمال جي غوغاءِ کان رتي ڀر به گهٽ نه هوندو هيو. هو محترم مير علي احمد ٽالپر ۽ محمود علي قصوريءَ جيان پاڪستان جي انهن ٽن هستين مان هڪ هو، جن سموري عمر هوريان ڳالهائڻ جي ڪڏهن به ڪوشش ٿي نه ڪئي هئي. کين خبر هئي ته سندن اهڙي ڪوشش بيسود ثابت ٿيندي.
 وري سندس کلڻ جي اسٽائيل ۽ انداز ٿي پنهنجي نوعيت جو هو، جو هڪ رعد جي راڙ کان گهڻو مختلف نه هو. مونکي ڪيترن ئي ماڻهن قسمر ڪئي ٻڌايو هو ته جن سندس پهرين ٻار تهڪ ٻڌا هوا، ته آغا جا ڪڙاڪيدار ۽ فلڪ شگاف تهڪ سالن تائين ساندو سندن ڪنن ۾ گونجندا ٿي رهيا.

مون اهڙو رلڻو ملڻو مڙس پنهنجي اڌ صديءَ جي عمر ۾ ورلي

ڏٺو. مذاق سندس جولائيءَ طبع جو هڪ بادواڻ هو. زنده دلي سندس لاءِ بسر خود هڪ زندگي هئي. هو زندگي ۽ موت جي منجهيل مسئلن ۾ ڪڏهن به مبتلا نه ٿيو. هن لاءِ هي وسهڻ ڪافي هو ته زندگي هڪ خوش فهمي هئي ۽ موت هڪ غلط فهمي! هو بخوبي ڄاڻندو هو ته ڄمڻ کان وٺي مرڻ تائين زندگي جي تمام مدت هڪ مسلسل روئڻ جي پريشڪتس هئي. پوءِ ڪنهن مهانگائي لاءِ ٿي ماته ڪيو ته ڪنهن وقت جي بي وفائي يا قسمت جي ناسازيءَ تي ڳوڙها ٿي ڳاڙيا. يا ڪنهن جي ڪا مومل مري وئي هئي يا وري ڪنهن جو راتو رسي ويو هو!

مطلب ته انسان ڪنهن نه ڪنهن بهاني مڪ جيان مٿو پٽيندو ٿي رهيو. جڏهن سڄي زندگيءَ جي حيثيت ۽ مدت هڪ سنيما جي انٽرويل کان وڌيڪ نه هئي، ته پوءِ ڇو نه انسان اها گهڙي کلي گذاري. شايد اهوئي سبب هو جو مون آغا مرحوم کي چئي ڇهه ماهي ڪاوڙ ۾ ضرور ڏٺو، پر مايوس يا غمگين؟ هر گز نه!

آغا مرحوم جي گفتار، تقرير يا تحرير ۾ سندس فطري خوش طبعي ۽ خوش مزاجيءَ کي وڏو دخل هو. هو هر رواجي ڳالهه جو توڙ وڃي ان موڙ تي ادا ڪندو هو جو ٻڌندڙ به اختيار ٿي کٽڻ لاءِ مجبور ٿي پوندو هو. سندس تقرير فصيح ۽ بليغ هئڻ کان علاوه سلوٽي ۽ نمڪين هوندي هئي. البت اسيمبليءَ ۾ بحیثیت هڪ ذميوار نمائنده جي، خواه اسپيڪر جي، سندس انداز بيان گنپير ۽ رعب دار هوندو هو. ليڪن زياده وقت سائنٽيڪو رهڻ ڪري مون اڪثر ڏٺو ته سندس طبع تي خاصو بار ٿي پوندو هو.

پاڪستان ٿيڻ کان ڪجهه وقت اڳ جڏهن مسلم ليگ ۽ ڪانگريس درميان پاڻيٽ جون سياسي لڙايون جاري هيون، اهڙي سمي، هڪ موقعي تي عام جلوسي ۾ تقرير ڪندي آغا محسوس ٿيو، ته پبلڪ ۾ دستوري جوش و خروش بجاءِ خاموشي طاري هئي. هڪدم کيس احساس ٿيو ته ٻڌندڙ آهن نيڙهيءَ جا وڏيرا ۽ ڳوٺاڻا ڪمي ڪاري، جنجي سمجهه کان، سندس ليگ جي پاليسيءَ متعلق تقرير، ڪجهه مٿيو هڻي. يڪدم پلٽو کائي سندن زبان ۾ اظهار بيان شروع ڪيائين.

”پاڻو! هاڻ مسلم ليگ اهڙو پروگرام رٿيو آهي، جو اسان جلد ڪٿر ڪانگريسين ۽ مهاسپائين کي ٽوٽا ڇهائينداسون، کين پاڻي ڏيئي مارينداسون ۽ کين ”واٽو پاڻ“ ڏينداسون“..... مسلمان پاڻر ”واٽو

ٻاون ٻڌندا ويا ۽ مسلم ليگ زنده باد ۽ نعرن تڪبير بلند ٿيندو رهيو.....

آغا مرحوم جي ان تقرير جو تصور ايندي ئي آهي اختيار ڪلڻ لڳس. قبرستان اندر ڪلڻ مونکي ڪجهه عجيب ٿي. ميسوس ٿيو. ۽ خيالات جي ترنگن ۾ مصروف رهيس. ڏٺو ائين ٿي. ڇڻ ته آکا ڪا فلم ڏسي رهيو هيس. آغا مرحوم جي پريور زندگيءَ جا چهچتا منهن جي اکين اڳيان پردي تي پڪي بعد ڊيگر نقش ٿيندا ٿي رهيا.

سندس اوائلي عمر جو دور ذرا ارڙائيءَ جو هو. علي ڳڙهه ۾ پڙهائي پوري ڪرڻ بعد جڏهن ڳڙهيءَ ۾ وارد ٿيو ته سندس شوق ۽ شغل هڪ عام وڏيرڪي ٻار کان ڪو گهڻو مختلف نه هو. سندس آڏا ايتا پير ڏسي.. ڪن چغل خورن وڃي سندس والد مرحوم جا ڪن پريا. مرحوم شمس الدين خان نهايت بردبار ۽ جهانديده انسان هو. هن ٻئي ڏينهن تي عريضي نويس کي گهرائي سموري جائداد ۽ زمين آغا بهادر الدين جي نالي لکائي دستاويز سندس حوالي ڪري ڇڏيائين. ڪنهن پڇيس ته قبلًا توهان هي ڪهڙو قهر ڪري ڇڏيو؟ اوهان جو نور چشم ته سمورو ارڪو ترڪو ترڪ تين وال ڪري ڇڏيندو. چيائين ته جو ڪجهه مون وٽ آهي، اهو ته اڳي پوءِ ان جي هٿ اچڻو آهي. هاڻي جي منهنجي مڏي منهنجي مٿي پڄاڻان لڻ مٿي ڪري، تنهن کان بهتر آهي ته اها لت ڦر هو منهنجي جثري ڪري. گهٽ ۾ گهٽ آهي پنهنجي پٽ جا پرڪار ته پنهنجي جثري ڏسي سگهان!

ليڪن زمانو شاهد آهي، ته آغا نه فقط پنهنجا پير سنڀاليا ۽ پنهنجو اباڻو ورثو سنڀاليو، پر پنهنجي ڳوٺ تعلقي ضلع ۽ صوبي سنڌ جي اهڙي ٻي لوڻ خدمت ڪئي جا سنڌ جي جديد تاريخ ۾ هڪ سونهري باب جي حيثيت رکندڙ آهي.

پنهنجي شهر جي ماڻهن کي منظر ڪرڻ لاءِ انجمنون وجود ۾ آندائين. هر انجمن پنهنجي حلقي جي ماڻهن جي شادين غمين ۽ جهيڙن جهڳڙن جي نبيري ڪرڻ وغيره سڀني دردن جو دارون هڻي. هر انجمن کي پنهنجو دفتر، استاف، ڊيگيون ۽ تنبو طولان حوالي هوا. سڀني انجمنن مٿان وري هڪ مرڪزي انجمن قائر ڪيائين.

صوبي سنڌ ۾ آغا اولين انسان هو، جنهن سکر ضلع لوڪلبورڊ جي صدر جي حيثيت ۾، هر هاءِ اسڪول ۾ مئٽرڪ تائين مفت تعليم رائج ڪئي. ضلع جي هر تعلقه هيڊ ڪوارٽر ۾ لوڪل بورڊ طرفان هاءِ

اسڪول جون نيون عمارتون تعمير ڪرايائين. ڳوٺن ۽ واهڻن ۾ ڪوآپريٽو سوسائيتيون ۽ زمينداري بئنڪ جو شاخون قائم ڪيائين. سکر ۾ لا ڪاليج سندس اڪيلي سر ڪوشش جو نتيجو آهي. ضلعي ۽ صوبي سنڌ جي نوجوانن جون ڪانفرنسون ڪري منجهن سياسي بيداري ۽ سياسي شعور پيدا ڪيائين. غرض ته هن سنڌ اسيمبليءَ جي ميمبر خواه اسپيڪر يا وري ضلع لوڪلبورڊ سکر جي صدر جي حيثيت ۾، هن عظيم انسان سنڌين جي علمي ۽ معاشي برتري ۽ ترقي لاءِ پنهنجي هڙان ۽ وڙان هميشه پاڻ پتوڙيو.

مسلم ليگ سان سندس دلي لڳاءُ هو. ان کي سنڌ اندر عوامي تحريڪ بنائڻ ۾ آغا مرحوم جو وڏو هٿ هو. سندس سياست جي ابتدا ۽ انتها مسلم ليگ سان وابسته هئي. زماني گهڻا ويس بدلايا. سنڌوءَ پنهنجا ڪٽي پيٽ ڦيرايا، پر آغا آخري وقت تائين ليگ جي گهٽ گهير کان ٻاهر نه نڪتو. عمر جي آخري مرحلي ۾ صدارتي چونڊن ۾ مرحوم ايوب خان جي کلي مخالفت ڪيائين ۽ محترم فاطمه جناح جي حمايت ۾ جهنڊو کڻي بيهي رهيو. پنهنجن پراون گهڻائي ڊپ ڊاءُ ڏنس، پر هو پنهنجي ارادن تي اٿل بيٺو رهيو. کيس هر ڪاٺ لاءِ ڪافي لالچون ڏنيون ويون، پر انهن چڪمن تي به آغا پنهنجي اصول ترک ڪرڻ جي رغبت نه ڏيکاري.

سرڪاري دشمني کيس ڪافي مهانگي پئي. کيس گرفتاري جي ڌمڪي ڏني وئي، پر هي يار پنهنجي فيصلي کان تر جيترو به پاسي پر نه هئو. ليڪن جڏهن سندس ڪن دلي دوستن سياسي ڦلاڙي ڪاٺي "ليٽ ڪبوتر" شروع ڪئي ته پوءِ دلگير ٿي پيو. شايد سندس ذهن پنهنجي دوستن کان وفا جي بدلي دغا قبول ڪرڻ لا تيار نه هو.

اليڪشن جو نتيجو سندس خواهش جي خلاف ويو، پر آغا جو نتيجي سان ڪهڙو واسطو؟ هو ته هڪ ڪيڏاڙي هو ۽ سندس مقصد ۽ مطلب هو راند ڪرڻ. هار ۽ جيت هر راند جا به لازمي رخ آهن انهن سان آغا جي نسبت ڪهڙي؟

منجهس خاميون هيون. هڪ به نه بلڪ بي حساب ۽ پيشمار. آءُ ڪڏهن ٿو چوان ته ملائڪ هيو. پر جي ملائڪ هجي ها ته منهنجو ساڻس واسطو؟ پر انهن خامين جو سندس اخلاق ۽ ڪردار سان ڪو دور جو به رشتو نه هو.

نه فقط مرحوم آغا بدرالدين، پر سندس سمورو دراني خاندان

ماني قديم کان اجتماعي طور اها قديمي روايت بدستور برقرار رکنڌو و آهي ته هر قسم جي بداخلاقيءَ کان پرهيز ڪشي وڃي. اها ڪسر ڏاڍي سندن پويان پوري ڪن ته اها الله کي خبر. پر اڄ سوڌو ته الله کي امان پر رکيو آهي.

آغا مرحوم جون اهي اوڻايون سياسي ڏي وٺ تائين محدود ٻون. جڏهن ڪو ڏاء ڪري ويندو هيس ته ڌڪ پڇائي پوءِ گڏيل وياج ميت سمورو حساب ڪتاب چڪتو ڪري ڇڏيندو هو.

هڪ ڀيري ڳڙهيءَ جي خالصن مٿس نالي وار ڦر ڪرائڻ جي ٻوڙي فرياد داخل ڪرائي. ته سندن هٿيار بند پهري هين، ڪوٽ جي ڪاٺي مان گروگرنٽ صندليءَ سوڌو، ڪٿائي ڇڏيائين. جڏهن پوري نجات گيسيون ڪري معافي ورتي تڏهن وڃي پوئتي واپس ٿي ۽ واہ روءَ جي فتح ٿي.

هڪ اليڪشن جي موقعي تي ڪرن ڳوٺ جي پولنگ اسٽيشن تي ڪ ڪٽر فرق پرست هندو عملدار پريزائينڊنگ آفيسر مقرر ٿي آيو، تنهن علي الاعلان آغا جي مخالفت لاءِ ڪمرڪشي. آغا مرحوم راتو ت سندس رسوئي معرفت کيس ڪير پر جمال گهوٽي جو جلاب ڏياري ڏيو. اليڪشن ڏينهن صبح جو مهاشيه پولنگ اسٽيشن تي هراجمان ٿي ٽخاني پر ويو. جهٽ گهڙي رکي ٻاهر آيو. وري ترٽ ٻاٺ روم ڏانهن ويو ۽ پوءِ وري ٻاهر نه نڪتو. اتان ئي کيس ڪٽ تي ڪٽائي شڪارپور هسپتال ۾ داخل ڪيو ويو. ان پولنگ تي آغا نوانوي سيڪڙو ووٽ کٽيا! هڪ ٻي اليڪشن ۾ گهوٽڪيءَ جي پولنگ اسٽيشن تي مخالف بيدوار جو نمائندو هڪ رٿاڻو پوليس عملدار هيو. جنهن هر منٽ منٽ ووٽرن تي اعتراض واري ڪو نه ڪو ڦڌو شروع ٿي ڪيو. سندس قصد هي هو ته وقت اهڙي نموني گنواڻي ڇڏجي جيئن آغا جا ووٽ خل ٿي نه سگهن. آغا مرحوم، جو اليڪشن جي واٽ سواءِ لهڻ لاءِ شت ٿي هو، اتي اچي وارد ٿيو. تنهن اها روڻداد ڏسي، ان پوليس بئنڊر جي عينڪ ميز تان ڪٽائي ڇڏي، جا هن گهڙي گهڙي پاتي ٿي، ري اعتراض وارن وقت لاهي ٽيبل تي رکي ڇڏي ٿي. هاڻ جو ويچارو شمي بنا ڏهن قدمن تي هاڻي ڏسڻ کان محروم هو، سو ووٽرن جي ست ڪيئن ڏسي لاجار ٿي هو پتھنجو ڳاڙهو رومال ۽ ناس جي دٻلي ٿي واپس گهر وڃڻ لاءِ آيو بيٺو رهيو. آخر ڪنهن کي سندس حال تي حرم آيو جو کيس هٿ کان وٺي گهر ڇڏي آيس.

ڳڙهيءَ جي ميونسپل واري اليڪشن ۾ جڏهن شهر جي هندو ۽ خالصه ليڊرن ڪنهن فيصلي ته سمجهڻو ڪرڻ کان ٻاڻڪاٽ ڪيو، ته شهر جي ڪمي ڪاري ۽ پئنگين کي ميونسپل ميمبر چونڊائي ڇڏيائين. صدارت لاءِ وري هڪ ٽانگي واري کي اميدوار پيهارِي ڪامياب ڪرايائين.

هيءَ ٻي ڳالهه آهي ته اهو ميونسپل جو دور نهايت شاندار ثابت ٿيو. ان ميونسپل جي صدر جو نالو ”سڪندر“ هو. پوءِ ٽي سگهيو ٿي ته مٿس سندس نالي جي برڪت ٿي هجي!

عمر جي آخري حصي ۾ آغا کي پنهنجي چند دوستن جي روش خلاف شڪوه شڪايت ڪندي ٻڌو ويو. ٿي سگهي ٿو، ته سندس دوستن جي ارڏاين ۾ اضافو ٿيو هجي، يا وري عمر جي تقاضا باعث آغا مرحوم جي قوت برداشت ۾ ڪمي آئي هجي. يا وري هي به ممڪن آهي ته نئين زماني جي نرالي چال ۽ نئون رنگ ڍنگ سندس ڏانو تي نه چڙهيو هجي!

مارشل لا آئي، هو ذرا دلشڪستو ٿي پيو. سياست سندس وندر هئي ۽ اها ورونه هاڻ نه رهي. راند رس ۾ ڇڏڻ مناسب سمجهي، سياست کان عملي طور رٽائر ڪيائين.

انفرادي طور آغا مرحوم هڪ غير معمولي شخصيت جو مالڪ هو. سندس صبر، سمجهه ۽ قوت برداشت عام انساني صلاحيتن کان گهڻو بلند هئي. عموماً کيس ”پريو مت“ چوندا هئا. هٿ جو سخي هو ۽ سندس دسترخوان نهايت وسيع ۽ ڪشاده هو. مهمانن جون هڪٿيون پهريون اينديون هيون ۽ پيون آسهنديون هيون. جي سندس سنگتي ساٿي هوا انهن کي پليءَ پٽ ڄاڻ هوندي هئي ته هو ڪافي سفيد پوش گهراڻن کي پئسي پنجر جي امداد جو هٿ ڊگهيريندو هو. جن سان جيءَ ريتل هوندو هيس تن سان ته ليکڻي نه ڪندو هو.

مهل جو مڙس ماڻهو هو. ڪڏهن ڪنهن سان ويل نه وڃايائين. جتي به کيس ”آلا“ ڪئي ويندي هئي اتي دل و جان سان ”جيءَ“ چئي ڪڍ ڪري مڇ ۾ ڪاهي پوندو هو.

پنهنجي ڳوٺ خواه تعلقي جي ماڻهن ۾ ساه هوندو هيس ۽ مٿن آيل ڪابه آيدا سهي نه سگهندو هو. هر مصيبت جي مقابلي وقت پنهنجي سر جو سانگو ڪرڻ سندس لاءِ مهڻي برابر هيو. پاڙي ۾ هڪ پيري باه لڳي ته مون کيس پنهنجي اکين سان به به گهڙا هٿن ۾ کڻي آڙاه

۾ ڏوڪيندو ڏٺو.

خبر پيس ته امروٽ شريف ۾ سندس دوست دل زميندار جي گهر کي ڏاڙيل گهيرو ڪري ويٺا آهن ته اتي پهچي مشين گن ڪئي ڪوٽ مٿان نشانو وٺي ويهي رهيو. تيستائين اتان نه هٽيو، جيستائين سکر جي پوليس اتي پهچي ڏاڙيلن کي ختم ڪيو.

جي ٻوڏ اچڻ جا هوائن ٿيان، ته پوءِ سندس ننڍو آرام ۽ کاڌو پيئڻو زهر ٿي ويندو. ويٺو انجنيرن سان مهاڏا ڏيندو ۽ ڇيڙون گڏ ڪندو. بندن تي سندس ڦيرا پيا پوندا. جي ڪٽي ڪٽي پيو يا ڪنهن بند تي پاڻيءَ جو زور پيو ته اتي آغا وڃي آکاڙو وجهندو. ديڳيون پيون چڙهنديون، ٻڪريون پيون ڪسنديون ۽ آغا مٽيءَ تي پلٽي ماري ويهي رهندو. ڪم ڪندڙن کي سندس ”گهروري گهروري ۽ شاڀي شاڀي“ پئي پوندس. ان وقت تائين سکر نه سمهندو جيستائين ٻوڏ کي ڪنهن ٻئي موڙ تي نه پهچائي.

علم و ادب سان ته عشق هوندو هيس. پاڻ پارڪو ۽ قدردان هئڻ سان گڏ هميشه اها ڪوشش هوندي هيس ته سندس اڪثر وقت علمي رهاڻ ۾ گذري. سندس علمي دوستيءَ جو دائرو حسام الدين راشديءَ کان ويندي جوش مليح آباديءَ تائين وسيع هوندو هيس.

پنهنجي زماني ۾ آغا اولين سنڌي زميندار هو جنهن لکين روپيا خرچ ڪري ڳڙهيءَ ۾ اعليٰ پيماني جي لائبريري ”آشيانہ ادب“ قائم ڪئي، جنهن نادر خزانه جي ڀر ڳهرو اڄ ڪلهه اڏوهيءَ حوالي آهي.

۱۹۳۷ع ڌاري ڳڙهيءَ مان هڪ هفت روزه اخبار ”انقلاب“ جو پايو وڌائين. جا اڄ ڏينهن سوڌو باقاعدي نڪرندي رهي ٿي. هي ٻي ڳالهه آهي ته هاڻ منجهس اها چس ۽ سواد نه رهيو آهي. اخباري دنيا سان گڏ ناتو ٺاهڻ لاءِ آغا مرحوم پنهنجي قلمي ڪاوش جو سلسلو به جاري رکيو.

سندس ڪجهه مضامين اخبارن ۽ رسالن ۾ به شايع ٿيا. سنڌ جي تاريخ جي سلسلي ۾ ڪجهه نادر نسخا سندس هٿ آيا، جن جي اصلاح ڪرڻ بعد اهي سنڌي ادبي بورڊ طرفان ڪتابي صورت ۾ ڇپايا ويا. حج کان واپسيءَ بعد پنهنجو سفر نامو ”مسافر حجاز“ شايع ڪرايائين.

سندس دوستيءَ جو دائرو انتهائي وسيع هو. هو سنگت رکي به ڄاڻندو هو ۽ نياهي به سگهندو هو. دوستن جي انتخاب ۾ هو ڪنهن به خاص سطح يا درجي جو قائل نه هو. سندس رفيقن ۾ ڪافي انداز انهن

ماڻهن جو هو، جي غريب مسڪين ۽ لاوارث هوندا هئا. جنجي وقت
 بوقت مشڪل ڪشائي ڪرڻ پنهنجو فرض سمجندو هو. جن ماڻهن سان
 دوستي جو دڙو ڀريندو هو ته ساڻ نياهن لاءِ سندن ڪاڻ ڪيڻ، ڪس
 ڪاڻ ۽ سندن سڀ انگل سهن ۾ به خوشي محسوس ڪندو. وري جن لاءِ
 جاکوڙ ڪڍيائين انهن به پنهنجي وسعت آهر ساڻس واه جو ناتونباهيو.
 مون آغا مرحوم جا ڪي اهڙا به غريب ۽ غريب پر جان نثار دوست ڏٺا
 آهن جي سندس صحيح معنيٰ ۾ عاشق هو. حالانڪه مرحوم جي لاڏاڻي
 ڪي ڏه سال گذري چڪا آهن پر اڄ به انهن اڳيان آغا جو نالو ڪنڌا ته
 سندن اکين مان به اختيار ڳوڙها ڳري پوندا. جي يقين نه اچيو ته ڳڙهي
 ياسين ۾ وڃي اهو مشاهدو مائيو. جي پيو ڪو نه مليو ته علي نواز پتي
 جي پڇا ڪيو. سندس اهي دوست جي ”وڏا ماڻهو“ هوا يا آهن تن لاءِ اڄ
 ڪا ڳارنتي ڏيئي نٿو سگهان، ڇاڪاڻ ته انهن جي دوستي ۽ برادري
 قادر جي ڪمن جيان بغير مقصد ۽ مطلب جي هرگز نه ٿيندي آهي.
 ليڪن الله کي خبر ڇاڪاڻ ته دلين جو مالڪ مطلق اهوئي آهي. ٿي
 سگهي ٿو ته اڄ غلطيءَ تي هجان.



آغا بدرالدين دراني (ص-51)

سائين مهدي شاه جهنجه وارو

جي ماڻهو هي چوندا آهن ته: ”اهي تنجائي مري ريا جي گهٽا ڏيندا هئا“ تنجي شايد سائين مهدي شاه جهنجه واري سان ڏيٺ ويٺ ئي نه ٿي آهي. سائين ”تنجين“ جيان نه فقط گهٽا ڏيندڙ آهي پر گهٽن گڏ رسا ۽ گاه پٺو پڻ. ليڪن شرط هي آهي ته اول سائين جي دعوت قبول ڪيو، سائين ماني کائڻ ۽ پوءِ جو ڪجهه موجود آهي اهو ”حال پريان“ نال ”ونديو ۽ ورهايو ويندو.“

جيڪڏهن مهدي شاه جي ماني کائيندا ته اوهان جو مٿس احسان ٿيندو. ڇاڪاڻ ته سائين پنهنجو سٺيڪو ساله زندگي، پر اڪيلو ماني شايد مشڪل کاڌي هجي. ازانسواءِ سائين ماني کائڻ بسر خود هڪ قسر جي مڪمل علمي ترغيب آهي. گره گره تي دل جي حضور سان مهمان اڳيان هر بره جي آڇ ڪندي، خواه پاڻي پياريندي، باغ بهار ٿيڻ، مهمانن جي آڻي سندس چهر تي بهڪ اچڻ، مهمانوازيءَ جا آداب آهن، جنجي بچائڻ لاءِ جيب جي ڪشادگي، خواه دل جي سخا جو هٿ اشد ضروري آهي.

ائين به نه آهي ته ڪو سائين تمندار يا تونگر آهي. هي پڻ غلطي آهي ته سندس زمينداريءَ تان سچ ئي نه ٿو لهي يا وري سندس پٽاريون ان ڏٺيون ڇڙيون ٿيون وڃن. هر گز نه. مهدي شاه جي تعار ملڪيت ۽ ميراث مانيءَ تائين محدود آهي. ليڪن الله پاڪ جا کيس دل ڏني آهي تنهنجون حدون سمنڊ جي ڪنڌين کان زياده وسيع آهن. هونئن به هي هڪ حقيقت آهي ته هٿ جي ڪشادگيءَ جو دل جي وسعت تي دارو مدار آهي ۽ نه بئنڪ بئنڪس يا دولت تي.

موجوده نفسانفسيءَ جي زماني ۾، جڏهن ماڻهو ڪوئن تي چڙهيو دوربينون کنيو واجهائيندا ٿا رهن ته ڪو نامراد مهمان ته سندن طرف نه ٿو اچي، وري قسمت سانگي ڪو بد قسمت وٽن اچي به ٿو سهڙي ته ڇڻ ڪالرا يا وبا گهر ۾ گهري، ۽ جيستائين کيس تڙي جان آزاد نه ٿا ڪرائين ته آرام نه ٿو اچين. خاص طور ان ملڪ ۾ جتي ڪجهه انداز اهڙن ماڻهن جو به هجي جن سموري عمر پنهنجي گهر ۾ تڪاءُ نه ڪيو هجي ۽ نه وري ڪڏهن ڀلجي پنهنجي هڙ جي ماني کاڌي هجين، يا وري

سندن هاضمي جي اهڙي ڏهري حالت هجي جو ڏيئي تڏهن ٿيندو هجي، جڏهن ٻوٽيون ۽ چانور سندن نڪ کان ٻاهر نڪري اچن. ان ماحول ۾ آئي وئي کي آجيان ڪري، جيءُ ۾ جايون ڏيئي، هٿ ڌوئڻ ۽ بسر الله ڪري کين کيڪر ڪرڻ کان پيشتر ماني ڪارائڻ ۽ کين پاڻ وٽ مهمان رهايندي پاڻ کي پاڳ ۽ بخت وارو سمجهڻ، اهي اهڙيون خوبيون آهن، جي فقط هڪ ليٽ سنڌيءَ ۾ ئي ٿي سگهن ٿيون.

ان ڪسوٽيءَ لحاظ کان سائين مهدي شاه صحيح معنيٰ ۾ سنڌي آهي. ڇاڪاڻ ته هڪ سنڌي لاءِ فقط سنڌ ۾ جنم وٺڻ، سنڌ ۾ رهائش اختيار ڪرڻ يا سنڌي ٻولي ڳالهائڻ کي ڪافي لڀاتون نه آهن. سنڌي سنڌين سان ڪن ايمان کان ڪي خصوصيتون جهڙوڪ حضور شرمي، مهمان نوازي ۽ سادگي وغيره منسوب ٿيل آهن ۽ هڪ سچي سنڌي لاءِ انهن تمام خوبين جو هئڻ هڪ لازمي امر آهي. سائين مهدي شاه پنهنجي مٺي ملڪ جي اهڙين قديمي روايتن کي زنده رکندي، سنڌ ۽ سنڌين جي جا لڇ رکي اهي سا هر سنڌيءَ لاءِ باعث فخر آهي.

ماني جا ملهه پيا به گهڻا. سنڌ ڪا سچي نه آهي. هڪ گهرين ته لک ڏيان. پنجنهي آڱريون برابر نه آهن. سر سر ڪلا ۽ تجليءَ ۾ فرق ضرور آهي. ڪي اڳين جهان جي توشي ٺاهڻ لاءِ پيرن فقيرن کي گهاڙو ڪارائڻ ۽ ڪارائي پوءِ دعا جا هٿ کڻائڻ ته کين بهشت جي ڪا الايتنت ٿئي. ڪي وري اڳين جهان لاءِ نه ترسندي، ديڳيون دمي، مٿن ٿي کڻي، هن جهان جي مشڪل ڪشا ڪامورن جا وڃي پپ پرين. ڪجهه پاڻو ته اهڙا به آهن جو جيستائين ڪو ٿيڙ تپ يا پرو نه چڙهين، تيستائين سوڻو هڻين، جو ڪو رت ڦڙو نڪرين. ڪي اهڙا سوداگر قسمر جا سخي پڻ آهن، جي پنهنجي پيءُ جي نيت ڪنهن پيٽ چٽشي ملان ڪسي ڪرڙ ڪارائيندي ائين پيا ٽڳرندا ڄڻ حاتر جي قبر کي لت هنئي اٿائون. ليڪن آلا صدقو انهي پني ڏاڙهي تان، جي هر آئي وئي کي پچ پاڻي پياريندي نه ذات پچن نه پار پچن نه ٿڌو ڪن، نه ٿورو ڪن ۽ نه وري ڪو اڳين جهان يا هن جهان جو سودو ڪن. بلڪ جو ڪجهه وٽن آهي اهو آڇيندي هي چون ته :

”اي شڪر الحمد جو مٿو گهر پوءِ مڱڻا.“

مهدي شاه جو دستر خوان جملي مقصدن ۽ مطلبن کان مٿي آهي. سائين عمر جي ان موسم ۾ آهي جنهن کي هاڻ نه ڪرسيءَ جي ڪشش آهي ۽ نه اليڪشن جي آس. نه وري کيس ڪو پلاٽ آلات ڪرائڻ جي

جهوري لڳل آهي ۽ نه وري ڪو پائپ موڪرو ڪرائڻو آهي. هو پارسا پيرن ۽ گير وڏيرن ۽ ناٿ ڪامورن جو دعاگو ضرور آهي، ليڪن سندن ڪاٿيارو نه آهي. ڇاڪاڻ ته سندن نقطه نظر ”ڏنبر ڏنڀ وڌائيندو ته پٺ پنهنجي ڍڪيندو.“ ڪوڪنهن جي قيامت ڪونه ڇڏائيندو. هر ڪا ٻڪري پنهنجي ڦاهي چڙهندي. سائين جي ڦلاساڻي آهي. ته ”مائي مولا جي آهي. دائي دائي تي مهر لڳل آهي. هر ڪو پنهنجو نصيب ٿو کائي. رزاق جي ڏنل روزي، تي سندس ڪا هڪ هٿي نه آهي. پر ٻين جو به حق آهي ۽ پوءِ هي ممڪن آهي ته ٻين جي صدقي شايد مونکي به تڪر ملندڙ هجي.“ بابا جو ڪجهه مون وٽ آيو اهو به اتي ئي رهندو. ”رکيو“ نالو پٽ جو به نه رکان. سڪندر به ٻئي هٿ ڪفن کان ٻاهر لڙڪائي رهندو رهيو. آهي سڀ اکين جو ڍو. ڏوڙ جو مسئلو ڏوڙ پر اهو ڪونه ٻڌو اٿئي ته تنهنجي اوڙي پاڙي يا ڳوٺ ۾ ڪو انسان بکيو رهجي ٿو وڃي ته توهان تي ماني کائڻ حرام ٿيو پوي.“

سندس مهمان نوازي فقط ماني ڪارائڻ تائين محدود نه آهي. تحفن جي به وٽس ڪا ڪمي ڪانه آهي. هر سنڌي سوکڙي پوءِ لاڙي اجرڪ وٺي، نصيرپوري کيس کپي، هالن جي هندوري تي دل سرڪشي، جي، نه ته من رلهي، تي هر کين، پر جي روڪڙ جي به ضرورت اٿي. ته، تڏهن به پنج پنجاه پنج سو ڏيڻ ۾ سائين ملول مور نه ٿيندو. طلب ته هٿين خالي نه ويندين. مون پنهنجي اڌ ڪلاڪ جي ملاقات دوران ۾ ڏٺو ته ڪن کي بادامن جي شربت جا شيشا وٺيا. ته ڪن جوئر جو اٽو ڳندي ٻڌي کنيو، ته ڪن جي فرمائش وري پليءَ جي ساڳ تائين محدود هئي. سائينءَ جي سخا جا هيراڪ سوکڙين لاءِ ائين ڌرتو ماري ويٺا هوندا آهن ڇڻ ته سول ڪورٽ کان ضابطي ڪڍرائي آيا آهن.

سائين جي توشه خزاني ۾ هر قسم جو ڪچورمر حاضر هوندو آهي. جوئر ۽ ٻاجهري جي اتي کان گوگردن جي ڪچورين تائين، مبادا ڪنهن کي بصر باديءَ ڪنهن کي واڱڻ وائي لڳندا هجن. مهمانن لاءِ پاڇين کان علاوہ چٽيون مريہ آچار علحده. جي ماني کائڻ لاءِ ٿاڻير خبر ڪي آهي ۽ ريل چٽڻ واري اٿس ته ماني تنهن باڪس ۾ مهمان کي اسٽيشن تي پهچائي ويندي ۽ تنهن باڪس سندس سامان ۾ رکيو ويندو. مهدي شاه پاڪستان ۾ شايد واحد مهمان نواز آهي، جنهن جي گهر ۾ بيڪ وقت چالهارو ڪن. تنهن باڪس يا ادب يا ملاحظه رکيل هوندا آهن ۽ ايترو انداز درماه نئين سر خريد ڪيو ويندو آه. هيءُ ٻي ڳا به آهي ته

سائين جي مهمانن مان ڪنهن به خدا جي بنده اڄ ڏينهن سوڌو تقن باڪس واپس نه ڪيو آهي. ٿي سگهي ٿو ته هو سائين کي رنج ڪرڻ نه گهرندا هجن.


بورچيخاني جو بار اڌ درجن کن ٻانهين تي آهي جي علي الفجر اتي چلڻا ٻاري بصر ڪپڻ ۽ اٿو ڳوڙھن ويهنديون آهن ۽ اڌ اڌ رات تاشي واري ڦيري سان ڊيوتي ڏينديون رهنديون آهن. گرمي هجي، سردِي هجي. تپندڙ ڏينهن يا برسات جي رات! سائين وٽ لنگر کليل ۽ ماني تيار ملندي. ”هتي اويلو مهمان پٽائي پاڻ“ وارو ڪوليڪوئي نه آهي. جنهن وقت وڻيئي اڃ. نه تعارف جو ضرور نه تڪلف جي محتاجي. هڪ مهمان سائين کي پيڻيندي چيو ته ”قبلا توکي اهي ٻانهيون ڏينهن قيامت جي وٽ ڪرائيديون، ڇاڪاڻ ته باه اڳيان بيهندي ۽ ۲۴ ڪلاڪ مانيون ٻوڙ پڇائيندي سندن هٿ به سڙي پيا آهن.“ شاه صاحب مرڪندي ورائيس ته ”اها نيڪي ڪندي هٿ سڀني جا سڙندا آهن ۽ هنن جا به سڙيا ته پيا سڙن. جاري به جڳ سڻين.“

بورچيخاني جو ملاحظو ڪندي، اچرج هن ڳالهه جو ٿيو ته هتي سڀئي گئس جا ڏهه چلڻا ٺهيل آهن ۽ ڏهڻي برابر ٻرندا رهندا آهن. ڪراچي ۽ جي شاهي هٽل ميٽروپول، ۾ به اٺ ۽ ٻي نمبر ۾ برڪ هٽل فاروق ۾ ست چلڻا آهن. هڪ طرف کان ڊيڳڙن جي رجيمينٽ لائين لڳل، ته ڇمچن، ڪپڪپرن ۽ ثقئين جو لشڪر ٻي طرف. ڪنا دانگيون توا ٿوبيون چلهين تي سوار. برنين ڪولن ۽ پيالن پليٽن جو ته ڪاٺو ئي ڪونه آهي. شاباس آهي ڳوٺاڻين مابن ڪي، جي لنگر جو چرخو چلائينديون ٿيون رهن. مارئي به بنديخاني ۾ ويٺي ورلاپ ٿي ڪيا ۽ ڪو ويٺي ڏيڍ من اٿو ته نه ٿي ڳوٺيائين. سسئي ڏينهن پهر تڪر تاڪيو ۽ فقط پير پٿون ٿيس ته رڙيون ويٺي ڪيائين ته ”او مونسان جبل ٿو جازون ڪري.“ ليڪن آفرين صد آفرين انهن مابن ڪي جو سارو ڏينهن ڏور جيان وهندي مهدي شاه جي مانين ۽ ٻوڙن سان ڳڻ ڏينديون ٿيون رهن! سائين جون مشغوليون روزه نماز علاوه مهمانن جي خوش آمديد ۽ ٻار پرچائڻ آهي. پنهنجي اولاد کان بي نياز آهي، پر پنهنجي عزيزن خوشين ۽ نوڪرن ڇاڪرڻ جو چڱو ٿهر ساڻ هوندو اٿس. ٻارن جا ولر ورايون ويٺا هونديس. ويٺو کين رجهائيندو يا رانديون ڪندو. جيستائين نماز جو وقت ٿئي يا وري ڪو بختاور مهمان اچي سهڙي. اچو مليل جو سنڌي چولو، گلي ۽ ڌوٽل جهولدار سڻ. سنڌي سادي سفيد مختصر ٿوري،

مٽي تي ۽ سنڌي جتي پيرن ۾. موڪري ڪشادي ڪرسيءَ تي ٽيليفون پاسي ۾ ڪيو ويٺو رهندو ته مبادا ڪنهن دوست جو ماني موڪلڻ لاءِ نياپو اچي. ويهارو ٽيهارو گهر ته اهڙا به آهن جتي سائين جي گهران يا روزانه ڪچو سيدو ويندڙ آهي يا پڪل ماني. ٻاهرين مهمانن کان علاوه هڪ به ٽولا مقامي مهمانن جا اهڙا به سائين وٽ ايندڙ آهن جي سندس ماني ڪاٽي پوءِ سندس ٽيليفون تي لاهور، پنڊي پشاور ارجنٽ ٽرنڪ ڪال ڪري ڏهه ڏهه منٽ مجلسون ڪري هليا ويندا آهن. سائين جو ٽيليفون بل درما هو منهن جي ماهياني پگهار کان ٻيڻو ٿيڻو ايندڙ آهي ۽ آءِ ڪو پٽيوالو نه آهيان.

ماني ڪارائڻ گڏ سائين پنهنجي ماني پارهوئي پرهيز جي پر چڱي ڪاٺيندو آهي. هي سندس خوش قسمتِي آهي جو اڃان سوڌو ڪيس ڪنهن جي نظر نه لڳي آهي. سائين ويٺو مشڪندو ۽ مرڪندو، اگر ڪراڙو ٿيڻ واقعي هڪ آرٽ آهي ته شاه صاحب هڪ بهترين آرٽسٽ آهي. اسانجا ٻيا وڏا سٺ باهت ۾ اچڻ بعد، اهڙا ٽيڪ ۽ ٽيسي باز ٿيو پون جو سائين ڳالهائڻ ته درڪنار پر اسلام عليڪر چوڻ تي به گارين کان بچڻ هڪ مشڪل معاملو آهي. سائينءَ سان مذاق ڪيو، چشرون ڪيو، ۽ هنج ۾ ويهوس ته به ويٺو تهڪ ڏيندو.

ٻڌو آٿر ته سائين ڪتا به پاليندو آهي. ٽي سگهي ٿو. هي هڪ لازمي چيز آهي. جنهن انسان جو هر انسان سان ايترو انس هجي ته هي ڪئن ممڪن آهي ته هو انسان جي بهترين جاندار دوست کي نظر انداز ڪري سگهي ٿو. ٽي سگهي ٿو ته مهدي شاه ۾ اهڙيون ٻيون به ڪي خاميون هجن. ضرور هونديون آخر ته هو انسان آهي. هر انسان خطا جو گهر آهي ۽ خطا کان خالي الله جي ذات آهي ۽ سائين ذات جو سيد آهي. ليڪن قسر مونکي سچي سيد جو، ته مونکي منجهس ڪا ڪوتاهي نظر نه آئي. شايد اهي ٻئي سگهي جن جي اکين تي الٽا چشما پيل هجن. جيستائين سندس نج سون جي دل، سنڌ ۽ سنڌين لاءِ بي پايان والهاڻه محبت ۽ هر مهمان جي دل جي خلوص سان خدمت جو تعلق آهي ته سائينءَ تاجي پيٽي پٽ آهي. مونکي ته سائين، سچي ڳائي گه ۽ سچي ماهي کير مثل هڪ سچو سنڌي نظر آيو.



ساجين مهدي شاہ

ڪلجڻ جو ڪاپڙي فولاد فقير

الله آهي ۽ هر جاءِ حاضر ناظر آهي، اهو ايمان اٿر. ليڪن الله آهي ۽ خيرپور ميرس جي هڪ ڳوٺڙي ۾ جيئرو جاڳندو دونهين ڊڪايو ويٺو آهي، اها خبر تڏهن پير، جڏهن نوڪريءَ سانگي اچي خيرپور ۾ وارد ٿيس.

يقين ٿي نه ٿي آيو، ته ڪو اهڙو به خدا جو بندو هن جهان ۾ موجود آهي، جو ڪائونسلن ۽ اسيمبليين جي ميمبري ڇڏي، الله جي آئيني نيتي ۽ سڄي سيت لاءِ ڪو ڪئنڊيٽ ڪٽو ٿيندو هجي. ڇاڪاڻ ته، ٻين ادارن جي ميمبريءَ مان ڪجهه نه ڪجهه ڪڙتيل ضرور حاصل ٿيو ٿي، ليڪن الله سڏائيندي، پتو پاڙو يا الاڻوس ته ڪونه ٿي مليو، پر رڳو ويلي ويلي لعنت ملامت علاوہ وقتي دانگيءَ جي منهن تي مالش سان گڏ، ڪامريڊ گڏه جي اهڙي سواري به پلڻ ٿي پيئي.

پار پتا پڇا ڪندي معلوم ٿيو ته خيرپور ميرس کان ويهارو ميل مفاصلي تي ٿري شهر لڳ، مينگهي شر فقير جي ڳوٺ ۾ ”فولاد“ نالي هڪ درويش ديرو دمايون ويٺل هو، جنهن نه فقط معراج جي حاجي هئڻ جي دعويٰ ٿي ڪئي، پر خود خدا هئڻ جي دمڙي پڻ ٿي هئي. حالانڪ ساڻس ملن مولين طرفان ڪافي عقويتون ڪيون ٿي ويون ۽ کيس ڳچ دفعا شرعي تعذيب پڻ ڏنا ٿي ويا، پر هيءَ يار ”سيهڙ تنگيون تي چوڻون پڇ“ مثل پنهنجي هوڏ کان هيٺ مور نه ٿي لٿو.

ويٺي واجهه وڌر ته من نه من ڪو موقعو ملي ته ان مانجهي مڙس جو مهانڊو پسان. ان موقعي لاءِ ڪو گهڻو عرصو انتظار ڪرڻو نه پيو. خوش قسمتيءَ سان اڌو نبي بخش بلوچ پڻ تن ڏينهن ڪمن ڪنڀر جي ڏور جا بيت ڏوريندي اچي خيرپور ميرس سهڙيو. ساڻس حالي احوالي ٿيندي، ”فولاد فقير“ جو ذڪر خير چوريو ويو. بلوچ صاحب جي شامل راءِ ٿيڻ شرط ٿي مسافري لاءِ ترت سانباھو ڪيو ويو. ٻنپهرن ڌاري پاڻو اسماعيل نون جي تاريخي جيب ۾ سوار ٿي معراج پسن هليا سون.

ماه جون جي مالڪ مار گرمي، ڪچو ۽ ڪٽر ٻڙ رستو ۽ وري نون صاحب جي قديمي جيب جا جهاڪا ۽ جهاٻا! ميل ٻن اندر ٻنپوڻي پي پاسي ٿي پيوسون. رستي جي صحت ۽ سنوت جو عالم هي هو، جو اکر

ڪو عادي ڏوهاري ڏوه باسڻ کان نابري واري، ۽ کيس نون صاحب جي جيب ۾ ٺريءَ واري روڊ تي فرلانگ ڪن مفاصلو طئي ڪرايو وڃي، اميد ته سڌ پنڌ اندر ئي گذريل ويهارو سالن جون ڪيل چوريون ۽ ڦريون سڳ سميت سڄي ڪري ڏيندو.

بعد ۾ هيءُ معلوم ڪري ڏاڍي خوشي ٿي، ته ان رستي کان ڳوٺاڻا مئٽرنٽي هوم (ويرو گهر) جو به ڪم وٺندا آهن ۽ هر پيٽ واري عورت کي پگهيءَ ۾ وجهي هن رستي تي ڏهاڪو وڪون ڪن مس رڙهندا آهن ته مشڪل ڪشائي ٿي ويندي آهي. ۽ ڊاين مائين جي خدمتن جي ڪا ضرورت درڪار نه ٿيندي آهي.

هن مسافريءَ ۾ پاڻو جلباڻي صاحب جنهن کي عرصي کان هر نيا جي شڪايت آهي، تنهن سان ته نسورو ناحق ٿي چڪو. جيب جي جهاڪن سبب سندس جملي وسلاهيٺ مٽي ٿي ٿيا ۽ هر سڌ پنڌ بعد گاڏي روڪڻي ٿي پيئي، جيستائين هي يار پنهنجا ٽپڙ ٽانڪا ڪري. قصو ڪوتاهه آخرڪار دعائون پڙهندي، لوڙاڻو ڳائيندي ۽ هٽنڊل هڻندي، نماشمار ڌاري اچي ٺري شهر پيڙا ٿياسون.

ٺري ۾ راتا هو پاڻو غلام قادر جج وٽ ڪيوسون. اڳواٽ اطلاع سبب قيام ۽ طعام جو جوڳو بندوبست ٿيل هو. بيپناهه ٽڪاوت باعث همراهن جي حالت بري هئي. هي فيصلو ڪيو ويو ته رات رهي صبح جو سويل فولاد جي درگاه ڏانهن پنڌ پئجي.

صبح جو ٽپڙ جيب ۾ رکي شهر جي ڪار دار وٽ نيرن نوشجان ڪئي سون. نيرن جو ته فقط نالو هو. ماني منجهند خواه رات، پنهني ويلن جي مٽ هئي. ٺريءَ ۾ مڙج ڏاڍا سستا ۽ شايد ٽڪي سير ٿي ڏنا، ڇاڪاڻ ته ٻوڙ جي ٻن تن گراهن ڪاٺ بعد، هر همراه پاڻيءَ لاءِ اهڙي اوچتو ۽ زوردار رڙ ٿي ڪئي، ڇڻ ته ڪنهن ٽاڪرو وڃون ڏنگ هنيو اٿس. اڏو جلباڻي جو اسان سڀني ۾ سخت دل انسان سمجهيو ويندو آهي، تنهن جي خود نيٺن مان نير نار ڪيو ٿي وهيا. پاڻءَ ته مٿس انهي ڪريشن جو ڪو حقي ڪيس داخل ٿي رهيو هيو.

ڪچڙي منجهند ڌاري اچي فولاد فقير جي لوڙهي تي پهتاسين. جيب کان لهي ٽپڙ چنڊياسين، ڇاڪاڻ جو رستي جو ڌڏڙ سبب لنگ لٽا ۽ منهن مٿو سڀ پپوٽ ٿي ويل هئا. پاڻو غلام قادر ۽ مون فقير ڪچڙا چنڊيا، ڇاڪاڻ ته ڌڏڙ اسان جي ڪاري منهن کي اچو بڻائي اسانجي اڳين نور کي وڌيڪ روشن ڪندي رهندي آهي.

فولاد فقير جهڙو ٻڌو هيوسين اهڙوئي ڏٺوسين. اڃا به رتي ڪثر. قداور جسر رعبدار شڪل، چمڪدار اڪيون ۽ باقي پاڪر ڪن ڏاڙهي. ڏاڙهي به ڪا ڌاتري ٿي ڏني ۽ انهن سونهارين مان هئي جي سدائين پوليس پوليس پڪارينديون رهنديون آهن.

درويش جي طول طويل ڪلاه مبارڪ پڻ پنهنجي نوعيت جي واحد توپي هئي. ۽ سندس ٻماڙ جسر تي ائين ٺهڪي ٿي اُٿي جيئن حيدرآباد طرف جي جڳهين مٿان بادواڻ نظر ايندا آهن. فقير جي ڪٽ تي براجمان هوندي به سندس توپي جي نوڪ لائيءَ جي ڇت سان ٿي گسي ۽ ڇت کان توپي ۽ درميان ڪٽئين ۽ ماکوڙين جي باقاعدي ٽريٽفڪ جاري هئي، جا اڳتي هلي ڳچيءَ جي ٻٽوڙن وارن جي جهنگ ۾ غائب ٿي وئي ٿي. ڪلاه مبارڪ جي ڊزائين ۽ وضع قطع فقير صاحب طرفان خاص ترتيب ڏنل هئي. دوران گفتگو، فقير به چار دفعا توپيءَ کي لاهڻ ۽ وري پائڻ جي زحمت ڪئي. پر توپيءَ کي ٻئي هٿ وجهي ادب ۽ احترام سان ائين لڌائين ٿي، جيئن ڪا ڪمسن پائيناري پنهنجي مٿي تان ڍلو وٺائيندي آهي.

اسان کي سامهون ايندو ڏسي فقير اٿي بيهي آڌريا ڪيو ۽ نهايت خوش اخلاقيءَ سان خوش خيبر و عافيت ڪيائين. ڊاڪٽر بلوچ، جو اسانجي وفد جي اڳواڻي جا فرائض ادا ڪري رهيو هيو، تنهن سڀني ساٿين جو واري ڦيري سان تعارف ڪرايو ۽ واضح ڪيائين ته سڄي سنگت سندس زيارت سانگي آيل هئي.

فولاد فقير ڪلندي بلوچ صاحب ڏانهن مخاطب ٿي پڇيو ته ”اها، راز ٻڌڻ آيا آهيو يا رونسو ڏسڻ؟“ جواب لاءِ نه ترسندي فقير اچي بحر ۾ پلٽيو. پوءِ ته عربي، فارسي سنڌي ۽ سرائڪي سڀ مان ٻست پار ٿي ويو. شڪر الحمدالله جو اسان سڀني کي، ڊاڪٽر کان علاوه ٻولين جي معلومات گهٽ هئي ورنه شايد ڪافي عرصه تائين اسانجي ڪل ٽريل هجي ها.

بزرگ پنهنجي بحث جي بسر الله شيطان سان ڪئي ۽ رازدارانه لهجي ۾ اسان کي ٻڌايائين ته شيطان جو وجود بلڪل ڪونه آهي ۽ ماڻهن فقط پنهنجي گناهن ۽ پراڻن کي ٻئي مٿان مڙهڻ لاءِ هي ٻڌندو ڪڙو ڪيو آهي. بقول فقير جي ته آدم جي بهشت مان نيڪاليءَ بعد شيطان جي ڊيوٽي پوري ٿي چڪي ۽ بعد ۾ کيس وري ساڳي عهدي تي فائز ڪيو ويو.

شیطان متعلق ذکر ڪندي، فولاد فقير پنهنجو هڪ تازو تجربو پڻ ٻڌايو ته ڪيئن نه هن هڪ ڏينهن الله ۽ شيطان ٻنهي جي نالي خيبرات ڪشي، پر وات خدا جي خيبرات لاءِ دال ۽ شيطان جي ختمي لاءِ ٻڪر ڪهارائي ٻوڙ پلاءِ تيار ڪرايائين. سڀ ماڻهو ٻوڙ پلاءِ طرف ڀڳا ۽ الله جي نالي جي دال جيئن جو تيشن رکي رهي.

ملن مولوين فولاد کان هي پڇا ڪئي ته ٻڪر کي اتر طرف منهن ڪرائي تڪبير جو ڌياري وڃي، ڇو نه اولهه طرف؟ فولاد کين جواب ڏنو ته ”مونکي ڪهڙي خبر ته اوهان الله کي ڪمبي جي ڪوٺي تي ويهاري هيٺان ڏاڪڻ ڪڍي آيا آهيو.“

بهبشت متعلق فولاد فقير فرمايو ته هو جنت جو طالبو هر گز نه هو ۽ هن ڪڏهن به اهڙي خواهش ڪونه ڪئي هئي. جنهن بهشت مان اسانجي ڏاڏي آدم کي بيعزتو ڪري لتون هڻي لوڏيو ويو ۽ اڄ اکر ڪوئي به انسان ان ساڳي هنڌ وڃڻ لاءِ سنبت ڪري، ته اهو آدم جو ناخلف اولاد آهي.

اگر اوهانجي (فولاد اسان ڏانهن مخاطب ٿي چيو) والد محترم کي ڪو وڏيرو پنهنجي اوطاق ۾ تعديون ڪري هڪالي ڪڍي ته توهين ڪهڙي منهن سان سندس در ٻيهر لنگهندا؟

آخر خود داري ۽ انساني غيرت به ڪا چيز آهي. ڪالھو ڪو ڏينهن آهي جو اسانجي ڏاڏي جي پڳ لائي وڃي آهي ۽ اڄ اسين ان هنڌ پهچڻ لاءِ سنبت ڪندا ٿا رهون. سلسلہ ڪلام جاري رکندي نراڙ تي وڌ وڃندي چيائين ته ”ازانسواءِ ڪاوڙ به ڇا لاءِ ۽ اسانجي ڏاڏي ڪهڙا هڪي باغ پيليا هوا، ڪڻڪ جو دائو مري ڇا جيئي ڇا، اڃان به ڪو بهشت جو هنڌ ائين ڪاٿي ها ته به ٺهيو.“

هاڻ آءُ ڪهڙي منهن سان ڪير ۽ ماڪيءَ جي چشڪي تي سڀ خانداني بيعزتيون بھل ۾ ڪري بهشت ۾ وڃڻ لاءِ قصد ڪريان؟ ڀلي هڪ پرڻ جي شل نه وڃي شان.

معراج متعلق پنهنجي مشاهدن کان آگاه ڪندي فولاد فرمايو ته ستين آسمان تي هڪ عجيب اسرار ڏٺو. ”هڪ نور جي لات جي چوگرد سڀ اوليا ۽ انبيا ”هوجالو“ ڳڻائيندي طواف ڪري رهيا هئا. وحي جبرائيل مونکي مڃ ڏني ته آءُ به ان گهير ۾ گهڙي پائن سنئون پاءُ ٿيان. ليڪن مون نه ڪشي هر نه تر، ٽپو ڏيئي وڃ ۾ ڌوڪي پير ۽ وڃي نود سان پاڪرين پير. پوءِ ڏٺو ته سڀ پير پيغمبر منهنجي چوڌاري وائي

چڪر ڪاٽي رهيا هئا.

جڏهن فولاد جو ڌيان هن حقيقت ڏانهن ڇڪايو ويو ته معراج جو شرف فقط پيغمبر تائين محدود هو. ڪلندي چيائين ته اها، پيغمبر صلعم فقط پليصراط جي افتتاحي رسم ادا ڪئي هئي ۽ هاڻ اها راه هر هڪ لاءِ کليل آهي.

دوزخ جو ذڪر ڪندي فولاد فقير ڄاڻايو ته نهايت آرامده ۽ ايسرڪنڊيشن جو جڳهه آهي، جتي ڪي به باه جا پٺا يا ڪورا ڪونه آهن. هي ضرور آهي ته وڻائي چوڻي ڪي ماڻهو هتي اهڙا به ايندا آهن جي پاڻسان پنهنجي باه جي ڪوٽا سان ڪٺيو ايندا آهن ۽ اٺ جيان پنهنجي مٿ ۾ پاڻ اچي ترڪندا آهن. فقير اسان سڀني کي ڏاڍو آنت ٿي ڏنو. فرمايائون ته هي سراسر غلط آهي، جيئن عام پروپيگنڊا ڪئي وڃي ٿي ته خالق پنهنجي گنهگار بندن کي باه ۾ سيخ ڪري، شامي ڪباب پٺائيندو. هڪ ماءُ به پنهنجي ٻي سمجهه پٽ کي چمات هئي ڏهر پيرا پڇتائيندي رهندي آهي ته هي ڪيئن ممڪن آهي، ته هڪ پيدا ڪندڙ پنهنجي جوڙيل جنسن کي اڪريءَ مهريءَ ۾ وجهي ڪٽي ستي چٽي جيڏا ڏاڻا ڪندو. گرز هڻندو يا دوزخ جي باه ۾ وجهي هاف فراءِ ڪري، پوءِ وڃي سڪ سان صندليءَ تي چڙهي وهندو.. ازانسواءِ جڏهن حاڪمي جسر وڃي ٿو مٽي ۾ ملي ته پوءِ باه ساڙيندي ڇا ڪي؟

دوزخ متعلق وڌيڪ خبر چار ڏيندي فولاد فقير هي خوشخبري پڻ سڻائي، ته الله پاڻ به دوزخ ۾ موجود آهي، ڇاڪاڻ ته هو هر هنڌ ۽ هر جاءِ حاضر ناظر آهي. هر هنڌ حاضر رهڻ کان مراد ڪو هرو پرو فقط بهشت ٿورو ئي آهي؟ جڏهن پاڻ سڳورو پڻ اتي موجود آهي ته باقي اسان کي ڊپ ڇا جو؟ يا ته ملا، جي پاڻ کي الله جا ليڪيدار ٿا سڏاڻ. اهو اعلان ڪن ته ”الله هر هنڌ آهي پر سواءِ دوزخ جي.“

ملن تي گارين جا ڌوڙيا وسائيندي، فولاد ڄاڻايو ته شيطان بهشت کان شهر نيڪالي ملڻ بعد هن دنيا ۾ اچي شادي ڪئي هئي ۽ سندس ڪافي اولاد اڄ سوڌو هت موجود آهي. جي ٻين معصور ماڻهن کي گمراه ڪندا رهن ٿا. فولاد جي ملن خلاف خاص شڪايت هيءَ هئي، ته هنن پنهنجي پيٽ خاطر، دين ايمان ۽ مذهب سڀ جو ٻيڙو ٿي ٻوڙيو ۽ هنن الله تي الزام الڳ ٿي ڌريا. ملن الله جو هي تصور ماڻهن اڳيان ٿي پيش ڪيو، ته هو به هڪ جهڙ ڌاڙهي هيو ۽ سوڙهه پاڇي سٺڻ پايو آرام ڪندو ٿي رهيو. توبه نعوذ بالله. يا وري پنهنجي مخلوق کي ڪالرا

پليگ يا ٻيا ڪي جڳائون بچائيندو ٿي رهيو! ازانسواءِ هو ماڻهن کي ائين ئي ڊيچاريندا رهيا، ڇڻ ته الله پاڪ ڪو جن پوت هو، جنهن کان ايترو ڊڄڻ گهرجي، جو عبادت وقت پگهر وهي وڃن. حالانڪ الله جي ۹۹ صفاتي اسمن ۾ سواءِ ٻن تن جي باقي بخشش رحمت غفاري ۽ ستاريءَ سان واسطو رکندڙ آهن.

عبادت لاءِ هي ڪو ضروري نه آهي ته بيٺو ڪٿي وڃي يا تنگيون مٿي ڪري. پوءِ منهن اتر طرف هجي يا ڏکڻ. فقط دل ڪعبي ڏانهن ڪرڻي آهي. جيڏانهن نهار اوڏانهن سڄڻ سامهون آهي. اوهان هي ڪونه ٻڌو آهي ته: ”ڪاڏي ڪندي پير جا سٽي ڪعبه الله ۾.“ هاهوت باهوت بنسبت ڏس پنڌ ڏيندي، فقير هڪ مزيدار واقعو بيان ڪيو، ته ڪجهه ڏينهن ٿيندا، جو روهڙيءَ جو هڪ سيد سڳورو وٽس ڪهي آيو ۽ اچي کانئس هاهوت باهوت لاءِ پار پتا پڇيائين. فولاد پنهنجي وهائي هيٺيان رنڊو ۽ رسو ڪڍي سيد اڳيان پيش ڪندي چيو ته ”قبلا سائين، اها آهيان شر بروج، چور چور جو پٽ، منهنجي ڪرت آئيني هن رنڊي سان چوري ۽ هن رسي سان ڍور ٻڌڻ. مون غريب کي آسماني جاگرافي جي ڪهڙي ٻيٽ؟ هاهوت باهوت آهي تنهنجو ۽ تنهنجي وڏن جو ورثو. هاڻي تون پنهنجي اصلوڪي اوقات وساري، ڳاڙهن مڇرن وارا خيراتي ٻوڙ کائي، مڇي مڇ ٿي، آيو آهين مونکان پڇڻ، ته هاهوت باهوت ڪٿي آهي؟“ پوءِ ته اها سيد سونهارو سڙه سنبرائي اٿي پڳو.

فقير کي گهڻوئي چيويسون ته من نه من ڌمزين هڻڻ ۾ ڪاهي پئي. پر هن هر واري لنواڻي جي ڪئي. پوءِ خبر پيئي ته تازو فولاد سان ان سلسلي ۾ خاصي تعدي ٿي چڪي هئي ۽ هن في الحال الله سڏائڻ ملڻو ڪري ڇڏيو هو. اهو قصو هن ريت بيان ڪيو ٿي ويو، ته ڪجهه ڏينهن اڳ، فولاد فقير گهڙي تي چڙهيو، واٽ وٺيو ٿي آيو ته رستي تي عيدو ڪنڀار نالي تر جي مشهور ملهه سان ڊهنونڊه ملاقاتي ٿيو. سلام عليڪي، بعد واٽهڙو ڪاٺونس پڇيو ته ڪير جوان آهين؟ فولاد ورائيو ته ”الله آهيان. عيدو جنهن فولاد بنسبت اڳ ۾ ٿي گهڻو ڪجهه ٻڌو هو، تنهن کيس هڪل ڪري چيو ته ”جيڪڏهن الله تون آهين ته پوءِ هيٺ له، ڇاڪاڻ جو توڏانهن گهڻا ڀلو ۽ ڀلاڻ رهيل آهن. ۽ مون توکي عرش تي ٿي ڳوليو، پر اڄ تون زمين تي ملي ويو آهين.“

فولاد پڇيس ته اها، مون تنهنجي ڪهڙي ٻلي ماري آهي؟ عيدو چيو ته جي ٻلي مارين ها ته ٺهيو، پر تو منهنجا سڀ ڀاتي ناحق ماري


آهن. پر سال تو منهنجو شينهن جهڙو پاڻ ماريو. هيل تو ماءُ ۽ زال ماري. هاڻ هيٺ له، اڄ توسان ماڳهين صفائي ڪرڻي آهي.

فولاد گهڻوئي آزيون نيازبون ڪيون پر عيبدؤ زوري کيس هيٺ لاهي، ٻڪ وجهي مٿي گهمائي وڃين ڏيئي اچي جو هٿيس پٽڻ تي، ته فولاد جي چنگه ٽن هنڌان ٽوڪي پيشي. اهو ڏينهن اهو شينهن فولاد وري ڪڏهن ڪنهن ان پڙهيل اڳيان اهڙي لٻاڙ ڪڏهن نه هئي.

لاڻيءَ لڳ اتر طرف کان هڪ مقبرو نظر آيو جنهن بنسبت فولاد ٻڌايو ته اهو سندس روضو آهي ۽ پاڻ بيهي تعمير ڪرايو اٿس. کائونس پڇيو ويو ته ”قبلا پير فقير يا اولياءُ الله جو قبر سندس پويان گادي نشين يا مريد پاڻ ۾ ملي ٺهرائيندا آهن، پوءِ اوهان ڇا لاءِ پنهنجي جيئري اهڙو خفوتا ڪيو؟“ جواب ڏنائين ته اسان کي پنهنجي پوين جي افعالن جي پوري ڄاڻ آهي. مقبرو اڏائڻ ته درڪنار مورگو اسانجي قبر کي ڊاهي مٿان چٽا نه پوڳي ڇڏين.

فولاد معجزن جو بلڪل قائل نه آهي ۽ سندس چوڻ موجب انسان جي زندگي بذات خود هڪ معجزو آهي. حالاتڪ فولاد جون اڪثر ڳالهيون عام فھر کان بالاتر آهن. تاهه به سندس بيان ڪيل نڪتا بلڪل غورطلب آهن. فقير فارسي ۽ عربيءَ ۾ انتهائي مهارت رکندڙ آهي. البت سندس سنڌي بلڪل اڳهاڙي ۽ مردانه قسم جي آهي. جنهن ڪري اڪثر اوقات نه فقط ٻڌندڙن جي دل ڪڇي ڪڇي ٿيندي آهي پر حضور شرم اصحاب کي، شرم ۾ پاڻي پاڻي ٿيڻو پوندو آهي. خاص طور هڪ عمر رسیده ۽ باريش بزرگ جي مک کان اڻ سهائيندڙ گفتن جو جاري ٿيڻ خلاف توقع پڻ آهي. بهرحال هو ”جوئي آهي سوئي آهي“ ۽ ٽي سگهي ٿو ته سندس اصول هي هجي ته:

”راز هائي سينه را گفتن به پيش يار خویش.
گوش گردد يا نه گردد گفتگوئي ميکنر.“



ڪامريڊ مولوي نذير حسين جتوئي

حاضر جوابي هنر نه آهي پر ذات آهي. تنهن ٿاڙ ۽ ٺهر پهر جواب ڏيڻ ۽ اهو به روڪڙو ٺهڪائڻ، ان لاءِ دل دماغ ۽ دليري ڪپي، پر وڏي ڳالهه آهي وقت جي. جي سوچڻ ويٺو ته پوءِ پٺاڻي، وارا سونڀا پالڪ ۽ چوڪا، يعني پلڪ ستو سو چڪو. وڻي ويل ٿري ته اها ويرمر وري واپس نه ايندي. پلڪ پهر ته درڪنار، پر جي تر جو به تفاوت ٿيو ته پوءِ سڄو چوٽون پيو کائيندو. مزد تڏهن جو مهل جي لڳي ۽ اها به هنڌاڻي، ته پوءِ وهاءِ.

حاضر جواب، خوش طبع ۽ چرچائي سنڌ ۾ گهڻائي، پر سرسڙ ڪلا ۽ تجليءَ ۾ فرق آهي. ڪي چئي ڪوري واري ڊيگهه ڪن ۽ ڳالهه ڪي اينگهائي سندس مزد وڃائي ڇڏين. ڪي واري پنهنجي مذاق تي پاڻ ڏند شيڪين ۽ ڪي واري ڊڪي ۾ ڪاهي پون. پوءِ بدزبانيءَ باعث ڳالهه مان ڳالهه ٿي ۽ ڪل مان ڏل ٿيو پوي. چرچو ۽ مذاق ته پنهنجي جاءِ، اٿلندو پوءِ ڳل ڳچي توڙهو، پوءِ ڍولڻ يار، چڪ تڏي تڏو، منهنجو وٺو وڌو.

صحيح معنيٰ ۾ حاضر جواب سنڌ ۾ گهڻا، پر مون پنهنجي اڌ صديءَ جي زندگيءَ ۾ ٻه ڏنا ۽ ٻڌا. هڪ پائند خان پٺاڻ پراڻي سکر وارو، ۽ ٻيو مولوي نذير حسين جتوئي. جهڙا هن ڪڻ. ٻئي ان ٿر ۽ ان گس. وري سندن ڌڪ به اهڙو، جهڙو به هٿياري ڪهاڙيءَ جو گهاٽو. ڪو مهمير هوندو جو سندن ڌڪ پچائي ورنه جنهن ڪي هڪواري سندن ڪڙهه لڳي ته ڪا مهل تائين ائين ويٺو ڪرڙيون هڻندو ڇڻ ته پنگ ٿو پچائي. مجال ويهي آ، جو سندن داڍ گسي. چنگ چڱين ساڻن مهڏا ڏنا ۽ مقابلا ڪيا، پر کٽيو ڪنهن نه کاڌن. پهرين ٿي پهر ۾ ٻيچ پائي پٺين پير پاڙو تتر جيان پرڪندا ڏٺو. مزد اهو جو اڳ اڳرائي به ڪنهن سان نه ڪندا. نه وري ڪنهن کي هرو پرو چيو پٺندا. پر هڪواري ڪو مٿن حملو سو ڪري پوءِ پلٽو کائي اهڙي ٻڙجي پڇيندس جو چئيءَ جو کير ياد اچي ويندس.

البت هي ضرور آهي ته سندن سنڌي ڳر واري وزندار ۽ مردانه قسري جي آهي، ليڪن هو مذاق به مڙسن سان ڪندا آهن ۽ نه کير پياڪ ٻارن سان!

پنهني جي موافقت ۽ مشابھت اتي اچيو ختر ٿئي. بعد ۾ سندن انفرادي رستا الڳ الڳ ٿي ڦٽي نڪرن ٿا. پائند خان جي مذاق جا به رخ آهن. هڪ اهو ته هو فقط ماڻهن جي مونجهه مٽائڻ ۽ سندن غر غلط ڪرڻ خاطر مذاق کي ڪلاڻ جي بهترين وسيلي طور استعمال ڪري ٿو. ڇاڪاڻ ته سندس خيال مطابق ڪلڻ ڪلاڻ نه فقط انساني سخاوت آهي، پر عبادت پڻ. پاڻ هميشه حضور صلعم جي اها حديث دهرائيندو آهي، جنهن ۾ پاڻ فرمايو اٿن ته ”جيڪڏهن ڪيسي جا سخي نه ٿا ٿي سگهو ته زبان جا سخي ته ٿيو.“ اهوئي سبب آهي جو سندس گفتگو دوران ٻڌندڙ جو غر ۽ فڪر ائين غائب ٿي وڃي ٿو جيئن ڪنهن چوهي آئي مچر گر ٿي وڃن. سندس مذاق جو ٻيو رخ پنهنجي فطرت جي مجبوري آهي. هي تمام ٿورڙن ماڻهن کي علم آهي ته هر خوش طبع ماڻهو پنهنجي دڪي دل جا دونهان ڪلڻ ۽ ڪلاڻ ذريعي دفعي ڪندو آهي، جيئن عام فھر ماڻهو روڻ سان پنهنجي اندر جو ٻوجھ هلڪو ڪندا آهن. پر سندس مذاق جي طرز ۽ طريقو انوکو ۽ عجيب آهي. هڪ ته پاڻ هر گز نه ڪلندو. جيئن ناس جي چپٽي چاڙهيندي چڪون اچن يا وري اوجاڳي باعث اوڀاسيون اچن تيئن پائند کي ٻڌندي پهريون ته ماڻهو مشڪندو ۽ پوءِ ڪلندو. ان بعد ٻئي هٿ ڪڪين تي هوندس ۽ زمين تي ائين پيو ليٽيون پائيندو ڄڻ ڪا قندهاري ڪڪر وڇڙي اٿس. ڇو ته سندس چرچو گهڻو ڪنهن اکر يا هڪ جملي تائين محدود نه آهي. پر سراپا هڪ مسلسل چالو فلر!

مولوي نذير حسين جتوئي جو مذاق مختلف نوعيت جو آهي. هو مذاق کي تفريح يا وندر جي وسيلي بجاءِ هڪ اصلاحي هٿيار طور استعمال ڪري ٿو. سندس مذاق هڪ پالي يا بيلج - ان آهي جنهن سان ڪڏهن ته هو وهر گمان جا ڪافر قلعا ٽو ڪيرائي نه ڪڏهن وري رسر رواج جا سومنات ٽوڙي. ائين ڪندي هو نه وقت جي مصلحت جو ڪو لحاظ ٿو ڪري نه وري کيس ڪنهن جي احساس کي ضرب رسائڻ جو ڪهڪاءِ ٿو اچي. حملي مهل هو انڌي هاڻيءَ جيان نه ڏسندو ته پنهنجا آهن يا پراوا پر ڏوڪيندو رهندو. وري جڏهن هو ڪنهن بت کي پڇڻ لاءِ ڪمر ٿو ڪشي ته پوءِ کيس ڪنٽرول ڪرڻ اهڙو ويسود آهي جهڙو ڪنهن ٿري ناٺ ٿري جي چٽل گوليءَ کي روڪڻ. هو هڪ اهڙو بلڊوزر آهي، جنهن کي ڪي پريڪ نه آهن. ان سلسلي ۾ سندس پنهنجي وضاحت هي آهي ته، ”جڏهن مقصد هي آهي ته ڪنهن وڻ کي ڪپيو

وڃي ته پوءِ اهو سوچڻ بي معنيٰ آهي ته ڪهاڙي زور سان هڻجي يا آهستي. جيترو زور سان وار ڪيو ويندو اوترو جلد وڻ ڪپيو. اهوئي سبب آهي جو سندس مذاق اگرو، ڪڙو ۽ چيندڙ آهي. انڪري سندس مذاق جو اولين رد عمل تهڪڙو ۽ بعد ۾ ترت ٿي لاهول ولا پڙهڻو ٿو پوي. جيئن ڪو سگهو ۽ سهر ماڻهو ڪيلي جي گل تان ڪري پوي ته ان حالت ۾ ڏسندڙ کان بي اختيار امالڪ ڪل نڪري ويندي. پر جڏهن کلندڙ کي احساس ٿيندو ته ٿلهي جي چنگه يا هانهن پڇي پئي آهي ته پوءِ سندس ڪل خاموشيءَ سان هڪدم افسوس جي اظهار ۾ تبديل ٿي ويندي. نذير حسين جي عوام ۾ مقبول عام هئڻ جو واحد باعث هي آهي ته سندس مذاق جو دائره اڪثر تر مذهب تائين وسيع پئي رهيو آهي. مذهب ۽ انسان جي ساک پت اهڙيون شيون آهن جن لاءِ مذاق جي ڇيڙ ڇاڙ گوارا ڪري نه ٿي سگهجي. هي برابر آهي ته نذير حسين جو دلي مقصد هي ٿي رهيو آهي ته مذهبي بدعتن ۽ دقيانوسي ۽ اڳين مذهبن جي يادگار رسمن رواجن خلاف جهاد ڪيو وڃي. ليڪن جمل بدعتن کي تبليغ ذريعي ختم ڪري سگهجي ٿو پر مذاق ذريعي هر گز نه.

اها پڻ حقيقت آهي ته نذير حسين ڪو اولين انسان نه آهي جنهن مذاق ۽ نڪتہ چينيءَ کي مذهبي اصلاح جو ذريعو اختيار ڪيو هجي. سنڌ جي تاريخ ۾ اهڙا ڪيئي مرد مجاهد ٿي گذريا آهن جن طنز و مزاح کي ديني سڌاري جي راه ۾ بطور هٿيار جي استعمال ڪيو آهي. جيئن ته ”وتابو فقير“، آندو فقير پير ڳوٺ وارو ۽ ملان لٽر وغيره. ليڪن هي انهن جي خوش قسمتي هئي جو هو پنهنجي بچاءَ ۾ اڳواٽ مري چڪا آهن ۽ ملان جي قهري دست رس کان محفوظ ٿي چڪا آهن.

ازانسواءِ اسين سنڌي فطري طور تي مجاور قوم آهيون ۽ هر جيئري جي ڀڳ ۾ اسان جا هٿ هوندا آهن. پر هڪ وار هو مري پوي پوءِ سندس تبجها ۽ بارها ڪرڻ ۽ سندس ياد ۾ روج راڙو ڪرڻ ۽ مڙيه پڙهڻ ته ڪو اسان کان سگي.

مولوي نذير حسين پنهنجي مسڪيني حال مطابق اسان سنڌي مسلمانن ۾ جي پير پرستي قبر پرستي ۽ شرڪ ۽ جهل واريون ريتون ۽ رسمن رواج ۾ آهن. تن خلاف توڪل جو ترهو ٻڌي اڪيلي سر ۽ لڳاتار جهاد پئي جوڻيو آهي. پر کلندي ۽ ڪلائيندي. پوءِ هي ٻي ڳالهه آهي ته ائين ڪندي مٿس ڪيئي آيدائون آيون.

قيد ۽ بند جون سختيون سنائين ۽ مٿس ڪميونسٽ ۽ ڪافر هٿڻ جون فتواون مڙهيون ويون. اهو هڪ لازمي امر هو ته ائين ٿئي. ڇاڪاڻ ته سچ چوندي يار ضرور رسندا آهن ۽ نيڪي ڪندي هٿ هر هڪ جا سڙندا آهن. آخر نذير جتوئي ڪو آسمان مان ٿوروئي لٿو هو جو سندس هر مذاق برداشت ڪيو وڃي يا مٿس گلن جي ورکا ڪئي وڃي!

پاڻ مولوي ۽ ابن مولوي هوندي به سندس اڄ ڪلهه جي غي سبيل الله فسادي ملن مولوين سان پنهنجي ڪانه پوندي هيس. هڪ دفعي ڪنهن دوست سان پيتوڙي ۽ ٽڪو ملان مولوين خلاف پٽڻا پٽيندي خواهش ظاهر ڪيائين ته ”اڪثر دل ۾ ايندو اٿم ته لاڙڪاڻي جي سيشو بزار ۾ سر بازار پنهنجي منهن تي دانگي گهمائي گڏه تي چڙهي گهمان ته جيئن ماڻهو ڏسي ائين چون ته ”هو ڏسو ڪنهن پيتر ملان جو“ منهن ڪارو ڪيو ويو آهي.“

ائين برابر آهي ته پنج ٿي آڱريون هڪ جهڙيون نه آهن ۽ ملن ۾ به هر طبقي جي ماڻهن جيان ڪي چڱا مڙس آهن ۽ ڪي مٺا. پر اڪثريت انهن جي آهي جي مذهب کي دڪانداري۽ جيان پنهنجي پيٽ جي مقصد سڏ ڪرڻ لاءِ استعمال ڪري رهيا آهن. اهڙي عناصر جي بدافعالن باعث مذهب کي اهڙو ۽ ايترو ضرر رسيو آهي، جنهن جي تلاقي ٿيڻ هڪ ڏکيو مسئلو آهي. هڪ دفعي سکر ٽاور کان هيٺ لهندي، مارڪيٽ طرف ٿي آياسون ته هڪ ريش دراز ملان منهن پيو، جو هڪ هٿ سان پنهنجي اڳڻ کي نرگهت کان جهلي، ٻئي هٿ سان ڍراء ڪلينگ ۾ مصروف هو. مولوي نذير حسين سونڪان ڇڄي ملا طرف روانو ٿيو جو پنهنجي هٿنڊلور انڊسٽري۾ به مشغول هئڻ سان گڏو گڏ عام ماڻهن جي آمدورفت جو نظارو پڻ ڏسي رهيو هو. نذير حسين وٽس وڃي سندس ڪن ۾ ڪجهه چيو، جنهن تي ان بزرگ نه فقط وڏي واڪي گاريون ڏيڻ شروع ڪيون پر پنهنجي سٿڻ وارو سرونو ڪڍي پڻ ڏانهن زور سان اڇلايائين. جتوئيءَ جا پير زور عوامي جو نشان خطا ٿي ويو. مولوي تڪڙيون پراڻڪيون پريڻدو اچي سون سان ٽڪريو. سون ڪنڊي ڪاٺونس پڇيو ته ”ڀاءُ ملان کي ڪن ۾ ٿو ڇا پيو جو کيس منيان لڳي؟“ نذير حسين ورائيو ته ”مون کيس ڪٿا اهڙي ڪٿابرهه ڳالهه نه ڪئي جو ايترو وهلور وڃي. مون فقط ڪاٺونس هي سڌو سوال پڇيو ته ”اهڙي پلازي مشغولي پاڻ تائين محدود هيس يا سندس اهل اقبال به اهڙي پيرويءَ تي عمل پيرا هئا؟“ مونکي ليڪچر ڪندي چيائين ته ان بيهودي

رسر باعث، دنيا جون تمام قومون اسان مسلمانن تي ڪلنديون آهن. مول مقصد هي آهي ته غليظ پاڻيءَ جا قطرا جسر سان نه لڳن، جيئن وضو شڪني نه ٿئي. ليڪن هي ڪهڙي شرافت آهي ته عام رستن تي، جتي اسان جي ماڻهن ۽ پيٽرن جو گذر هجي، اتي ڪو ماڻهو اڳ هٿ ۾ جهلي اهڙي قسم جي پيلڪ نمائش ڪندو رهي ۽ سري بازار جانا هڻندو رهي!

ملن مولوين جي دستوري خانہ جنگي ۽ تفرقي بازي خلاف ته سندس رت ٽهڪندو هو. چوندو هو ته اسلام جو دنيا تي عظيم احسان هي هو ته سماج جا جملي طبعا ختم ڪري، انسان جي اوج ۽ نيچ جو فرق مٽائي ڇڏيو. ظلم هي آهي ته ملن وري نئين سر پنهنجي دڪانداري قائم رکڻ لاءِ اسلام کي ۷۲ فرقن ۾ ونڊي ورهائي ڇڏيو، جي فرقہ هر روز هڪ ٻئي خلاف نفرت ڦهلائيندا ۽ زهر اوڳاريندا ٿا رهن. ازانسواءِ هر فرقہ جو پيشوا ۽ علمبردار وري پنهنجي مخالف فرقہ خلاف ڪفر جون فتوائون صادر ڪندو ٿو رهي. ان سلسلي ۾ بحث ڪندي چيائين ته منهنجي نقط نظر سڀني فرقن جا علماءِ ڪافر آهن، ڇاڪاڻ ته هو هڪ ٻئي خلاف ڪفر جون فتوائون جاري ڪندا ٿا رهن ۽ آءُ هر هڪ علماءِ جي فتوا سان شامل راءِ آهيان. مثال طور جيڪڏهن ديوبندي، بريلوين خلاف ڪفر جي فتوا جاري ٿا ڪن ۽ بريلوي ديوبندن خلاف ساڳي راءِ قائم ٿا ڪن، ته آءُ ٻنهي طرفن جي فتوائن کي آڻي ڏيکار ٿو چوان، انڪري ٻئي طبعا شرعي طور تي ڪافر آهن.

ازانسواءِ عام طور ڏٺو ويو آهي ته اسانجا ڪي نيم ملان پنهنجي پاڪ ڪتاب يا حضور (ص) جن سان اجايون سجايون ۽ غلط ڳالهائون منسوب ڪندا آهن ۽ سمجهندا آهن ته هو ڪو وڏو نيڪي جو ڪم ڪري رهيا آهن ۽ پنهنجي مذهب جي ساک وڌائي رهيا آهن. هڪ اهڙي ملان جنهن بار بار هي ضد ٿي واريو ته قرآن پاڪ ۾ هٿنڊو جن ۾ کان ويندي بونس وڃي تائين ذڪر ٿيل آهي ۽ دنيا جي اهڙي ڪا دستور نه آهي جا منجهس چاٿيل نه هجي. مولوي نذير حسين آگ ٻڳوله ٿي کيس چيو ته پلا قرآن مجيد ۾ چڪي جو کوڙو ته ڏيکار؟

ائين به نه هو ته ڪو پنهنجن سان رعايت ڪندو هو، هر گز نه. شروعاتي سياسي زندگيءَ ۾ جڏهن محترم علي احمد ٽالپر سان ٻانهن ٻيلي ٿي هجڻ ۽ تحريڪ ٿي هلايائين ته سسئي جيان اٿي ويٺي هجڻ ۽ پڇي پوندي هيس. پر پوءِ پنهنجن ڳاڻي ڀڳا ڌڪ پٽايس ته ڪي ڏينهن

سانده جلال خان رند کان ويندي ولي محمد لغاريء تائين سڀني مان هٿ پيار پيو ويندو هو. هڪ لڳان سنڌ جي هڪ نامور اديب کيس هروڃ جي ڪلچر ۽ ثقافت تي ليڪچر ٿي ڪيو ته نذير حسين کيس چيو ته ”ميان هروڃ هروڃ ڪهڙي لائي اٿئي؟ هروڃ ٿيڻ ڪو فارسي ٿوروئي آهي، ڪو ماڻهو ٿي مهينا تر نه ڪري، ٿي مهينا حجامت نه ڪرائي ۽ ٿي مهينا استنجو نه ڪري ته پاڻرادو نڪا ڏيئي هروڃ ٿي پوندو.“

ڪي سال اڳ بنيادي جمهوريتن واري دور ۾ اليڪشن ۾ اميدوار بيلو، پر نتيجي ۾ هارايائين. ڇاڪاڻ ته سندس دوستن ساڻس دغا ڪئي. ٿوري عرصي بعد منهنجي ساڻس سکر ۾ ملاقات ٿي. حال احوال ڏيندي هنگوري جي سيدن خلاف شڪوه شڪايت ڪيائين، جن اول اميدوار بيهاري پوءِ سندس تختو ڪڍي ڇڏيو هيو. سنهڙا سور سوريندي اچي يزدت تي گارين جو ڏوڙيو شروع ڪري ڏنائين، مون حيران ٿي کيس چيو ته سور ڏنا ٿي سيدن ۽ گاريون وٺو ڏين يزدت ڪي؟ آخر خير ته آهي. چيائين ”يزدت خلاف منهنجي شڪايت هي آهي، ته جڏهن ڪربلا ۾ سيدن کي ڪهاڻي پنهنجو منهن ڪارو مليو هو ائين ته بقايا ڪئي ڏاڻي ڪي به دٻ ڏئي ڇڏي ها، ته اڄ نه هجي ها بانس ۽ نه وڃي ها بانسري. باقي وڃي رهيو هو هڪڙو سيد. اهو به بيمار پڻ جي ان کي به شهيد ڪري ها ته اڄ اسان امتي سيدن جي آزار کان آجا ٿي پئون ها.“

قبر پرستيءَ ۽ پير پرستي جي سخت خلاف هيو، ۽ سندس خيال مطابق پيرن جي قبرن تي وڃي پرستن ۽ الٽمينشن لاءِ درخواستون داخل ڪرڻ ۽ پنهنجي بجيٽ جي واڌاري لاءِ ايلازمنٽ ڪرڻ اهو شرڪ ڪرڻ جي برابر هيو. ڇاڪاڻ ته جڏهن عزت ۽ ذلت ۽ رزق الله پاڪ جي هٿ ۾ آهي ته باقي ڪنهن انسان اڳيان هٿ تنگڻ مان فائدو ڪهڙو؟ ازانسواءِ هي انسان جي انتهائي مجبوري ۽ سموري سماج جي رسواڻي آهي جو زنده انسان اهل مماتيءَ وارن وڃي پنهنجي دنيوي مسئلن جو حل تلاش ڪري؟

سندس هڪ ويجهو دوست جنهن کي نرينه اولاد ڪانه هئي ۽ هو ان سلسلي ۾ سبڙهڻ اسهي رهيو هو. ان کي چيائين ته ”منهنجي پاڙي ۾ هڪ ڪٽيءَ ويڪيو آهي ۽ ست ٽي نر گلر ڇٽيا اٿس. خبر نه آهي ته اها ڪهڙي قلندر تي ويهي هئي جو مٿس نون جون نوازشون ٿيون هيون؟“

درياهي گهوڙو

غلام رسول ملڪ

اوهان ضرور اهڙا ماڻهو ڏٺا هوندا جي اڪثر اوقات پنهنجو پاڻ سان ڳالهائيندا رهندا آهن. ڪي وري پالتو جانورن سان، پهرن جا پهر ائين پيا گفتگو ڪندا رهندا، ڄڻ ته ورهين جا وڇڙيا مليا آهن. مامو خانو بگيءَ وارو، مون پنهنجي اکين ڏٺو ته پنهنجي گهوڙي سان، مالش ڪندي، ڪلاڪن جا ڪلاڪ ڪچهريون ڪندو رهندو هيو. هيءَ ٻي ڳالهه ته مامو رب بخشيس آفيم ڌڙو واپرائيندو هيو. پر مون ته اهڙا به الله جا پنڊا ڏٺا ۽ ٻڌا جي درياه سان ڳالهائيندا آهن ۽ وري جواب لاءِ ايئن ڪن ڏيئي ٻڌندا آهن، ڄڻ کين سندن سوال جو جواب ملي رهيو آهي. جيڪڏهن اهڙن ماڻهن مان اڄ ڪلهه ڪو جيئرو جاڳندو نه هجي ها ته شايد پڙهندڙ ائين وسهڻ ها ته لکندڙ ڪٿه ٿو ڪاڻي. اهڙن انسانن مان هڪ عدد ڏاڻو ڪٿو اڃا سوڌو حال حيات آهي، حالانڪ هو جهور ڪراڙو ٿي چڪو آهي ۽ سندس هٿ پير ۽ ڪنڌ مسلسل ڏڪندا رهن ٿا. پر سندس درياه سان دوستي ۽ برادري اڃا سوڌو دائر قائم آهي. ٻنهي جا دوستانه ۽ برادرانه تعلقات اڄ ڏينهن تائين اهي ئي آهن، جي اڄ کان سٺ سال اڳ هوا.

نالو غلام رسول، ذات جو ملڪ، ضلع جيڪب آباد جي تعلقي ڪشمور جي هڪ ننڍڙي وانڍ جو رهاڪو آهي، جا بستي درياه جي ڪڇي ۾ آباد آهي. درياه جي وانڍ سان ايتري ويجهڙائي آهي، جو اڪثر چيو ويندو آهي ته درياه جو پاڻي وانڍ وارن جي چائنٺ چمندو ٿو رهي. شڪر الحمد الله جو اهو معاملو چتر چٽ تائين محدود آهي، ورنه جيڪڏهن درياه خداخواست وانڍ کي پاڪر يا ڳراڙي پاڻي جو ارادو ڪري، ته پوءِ شايد وانڍ جي وجود لاءِ ئي خطره پيدا ٿي پوي. غلام رسول جو درياه سان رشتو ۽ ناتو، بال جتيءَ جي زماني کان شروع ٿيو. جڏهن سندس مڙي مرحوم امڙ درياه ڪناري ڪپڙا ڌوئيندي هئي ۽ پاڻ ڪنڌيءَ تي لڏڙي جيان ٻيو منجهس تڙگندو رهندو هيو. ڪجهه وڏڙو ٿيو. ته وانڍ جي ٻين هر عمر ڇوڪرن سان گڏ سندس راند روند ۽

وندر ورونه پڻ درياه جي اوسي پاسي وارن سرن ۽ ڪانهن جي ٻوڙن سان ٿيندي رهندي هئي. جڏهن اڪيلو يا دلگير ٿيندو هو ته پهرن جا پهر ڪنڌيءَ ڪناري ويهي، درياه جي وهڪري کي گهوري ڏسندو رهندو هيو. پاڻيءَ سان سندس والهانه محبت هئي ۽ هو درياه جي موج مستي کي ڏسي ائين پيو خوشيءَ کان تڙندو رهندو هيو، جيئن ڪا پهريائي ماءُ پنهنجي ننڍڙي پٽ کي ٽپائينگ ڏيندو ڏسي نرندي آهي ۽ سندس هر انگ جي حرڪت تان وار وار صدقي ويندي آهي. هيءَ خبر غلام رسول کي به ڪانه هئي ته درياه سان سندس ڳوڙهي نسبت ڪهڙي سبب هئي؟ آخر هو ڪو فيلسوف ٿورو ئي هو، جو ويٺو قدرت ۽ قسمت جا ڦورا ڦولهجي. هو سادو سودو مسلمان ماتهو هو ۽ کيس ڪهڙي خبر ته درياه جي وهڪري، وقت ۽ زندگيءَ جي گذر درميان چوليءَ دامن جو آبدي رشتو هيو ۽ ٿلهي ليکي ٿيئي هڪ هو.

آخر ڪار غلام رسول اڄ ننڍو سپان وڏو تانجو اچي جواڻ ڄماڻ ٿيو. وقت گذرندو رهيو ۽ درياه بنست جي کيس ڊپ ڍاڏا ويا هوا ۽ جي وچوارن غلظت فهميون پيدا ڪيون هيون، سي ختم ٿينديون رهيون. آخر پيار جو اهڙو مرحلو به آيو، جو غلام رسول جو اڪثر واندو وقت درياه جي قريت ۾ گذرڻ لڳو. هي اهو زمانو هيو جو غلام رسول پنهنجي اندر جا راز درياه سان وڏي واڪي سلڻ لڳو. ٿورڙي ئي عرصي اندر درياه به پنهنجي دستوري حضور شرمي ڇڏي، ساڻس سور سلڻ جو سلسلو شروع ڪري ڏنو. هاڻ پنهي درميان حجاب ختم ٿي چڪو هيو ۽ غلام رسول، جيئن گونگي جي ٻولي گونگي جا ماءُ سمجهندي آهي، تيئن درياه جي هر رمز ۽ راز کي پروڙڻ لڳو.

هونئن به هيءَ هڪ حقيقت آهي ته سنڌ ۽ سنڌين جو سنڌو درياه سان رت جو رشتو آهي ۽ هئڻ به گهرجي. ڇاڪاڻ ته سنڌ جو جد امجد ۽ معمار آهي ئي سنڌو. سنڌوءَ ڪروڙها ٽن ٽن جا دور دراز مفاصلن کان اچي، هن ملڪ کي بڻايو ۽ هر سال ڌڪا ڏيئي سمنڊ کي اڳيرو پڇايو. نه فقط سموري سنڌ جي تعمير ڪيائين پر سنڌ وارن جي گذر سفر جو ذمون به پاڻ تي کنيائين. آمريڪن ابد ته اُتي ڪالهر، هيتريون صديون سنڌ کي ڪنهن ئي ناليو؟ شايد اهو ئي سبب هيو جو سنڌين جو اوائلي ۽ اولين ڌرم هيو ”پاڻيءَ جي پوڄا“ ۽ پوڄارين کي ”درياه پٺڻي“ سڏيو ويندو هيو.

اڄ ڏينهن سوڌو ”درياه پٺڻين“ جا آثار موجود آهي، لال بکر، زنده

پير ۽ ساء پيلوان دور جا يادگار، زنده آهن. هاڻ به اڳوڻي زماني جيان سنڌوءَ کي ”درياه شاه“ يا خواجه خضر جا لقب القاب ڏنا ويندا آهن. انهن پاڻيءَ جي پوڄارين وارن مندرن ۽ مڙهين جو سينگار ڪو بت يا مجسمه نه هوندو هيو. خالي ڏيورو پر پاڻيءَ وچ ۾. لس هيلي ۾ اڃا سوڌو اهڙا ڏيورا موجود آهن جن ۾ ديوار تي فقط هڪ بزرگ انسان جي تصوير چٽيل آهي جو مڇيءَ تي سوار آهي.

خود منهنجي سائپر ۾، مون کي ياد آهي ته ڪيترن ماڻهن جا نالا درياه خان دريانو مل تائين محدود هوندا هئا، اسانجي ڳوٺ ۾ فقط هڪڙي ماڻهوءَ جو نالو سمندر خان هيو. اهو به هن ڪري جو سندس پيءُ جي پنهنجي پاڙيسري درياخان سان دشمني هئي ۽ انکي نچو نواڻ لاءِ پنهنجي پٽ تي سمنڊ جو نالو رکيو هو ائين. اهي زمانا ته پنهنجي جاءِ، پر اڄ به ڪو سنڌي مهيني ماسي جڏهن ڪنهن خوشيءَ جو اظهار ڪندو آهي ته اهو ته ”وهو“ چوڻ سان يعني وه واه.

پر وقت جا وارا نيارا آهن. ڪا شيءِ هڪ برج تي نه ٿي رهي. وقت سدائين پيو سانڍي جيان رنگ روپ مٽائي. زماني جي ڦيرين گهيرين سبب اهي درياه پنڌي ڪجهه مري ڪپي ويا ۽ بقايا ڪجهه وري لڏي ويا. درياه ۾ اتي جا ڏيڻا ٺاهي تيل ۽ وڻ وجهي کين روشن ڪري پاڻيءَ ۾ تاريندا هئا. شورا تڙين تي درياه خواه سندس واه ۽ واهين تي ميلالڳندا هئا. رات جو سنڌو درياه جي آسمان سان چٽا پيٽي ٿيندي هئي ته ستارن جون لاتون مٿي گهڻيون يا ڏيڻ جون لاتون هيٺ گهڻيون. نه فقط پاڻيءَ جي خالي پوڄا ٿيندي هئي، پر درياه جي مخلوق جي پڻ خاصي خاطر تواضع ڪئي ويندي هئي، ڪڳن ۽ گنڊڻن کي اٽو ڳوهي ڳوڙهيون ٺاهي کين روزانه راشن سڀلاءِ ڪيو ويندو هيو. واڳن ۽ سيسرن کي ٻڪرا ڪهي ڪارايا ويندا هئا. دعوتن جي ڌور هن حد تائين هوندي هئي، جو ڀلو سمنڊ کان هلي درياه داخل ٿي سڌو زنده پير تائين سکر ۾ سلام لاءِ وارد ٿيندو هيو. باپي مرحوم ٻڌايو هيو ته سندس ڏينهن ۾ سنڌ جا رهاڪو درياه جي لپٽ کي به دهلن دماڻن ۽ شرنائين سان آجيان ڪري اڳيرو سوريندا هئا. توڙي جو درياه پنڌي لڏي ويا پر اتان به هاڻي سندن غوغاءُ هي ٿو ٻڌڻ ۾ اچي ته:

گنگا جمنا امرت امرت
پر ٿنڀ ته پنهنجي سنڌو آهي
(شيامر)

اڄ قصو ڪجهه اور آهي. درياه آهي، پر دريانو مل لڏي هليو ويو جو درياه جو پوڄاري هيو. باقي رهيو دريا خان. اهو پاڻ خان، هاڻ انجي درياه سان دوستي ڪيئن ٿئي؟ انڪري جڏهن نتيجائي هليا ويا ته هاڻ گهڻا ڪير ڏٺي؟ اسان مان درياه دلي ٿي ختم ٿي وئي. ڳڻا ته درڪنار پر ڪو پاڙي وارن کي ٿي ٽڪر ڳپيو ڪونه ٿو ڏئي، حالانڪ اسانجي سهڻي سائينءَ جي حديث آهي ته جيڪڏهن اوهان جي پاڙي اوڙي ۾ ڪو بڪايل موجود آهي ته اوهان تي ماني حرام ٿي وڃي ٿي. خير، مقصد هيو هي چوڻ، ته رفته رفته درياه ۽ سنڌين درميان شڪر رنجي پيدا ٿي. ٿي سگهي ٿو ته ڪن چغلخوڙن ايتيون سبتيون ڳالهائون ڪري ڌرين درميان غلط فهمي پيدا ڪئي هجي. يا وري درياه کي برغلائيو ويو هجي. ڪن جو هي چوڻ آهي ته ”سهڻيءَ“ جي پاراڻي وڃي هڻي هنڌ ڪيو ۽ درياه کي جي ڌمڪيون ڏنيون هئائين ته ”درياه توڻي دانهن ڏيندس ڏينهن قيام جي.“ ان بعد ٻنهي جا تعلقات اهي نه رهيا جي اصل کان هئا. هاڻ ته سنڌين به درياه سان باڻڪاٽ ڪري ڇڏي آهي ۽ سندن درياه سان واسطو فقط محرم جي تابوتن ٺارڻ تائين محدود آهي.

پر غلام رسول تي سنڌو ۽ سنڌين جي گهرو لڙاين جو ڪو اثر ڪونه پيو. هو درياه سان ”تومن شدم ۽ تومن شديءَ“ واري اصول تي هميشه ڪيرڪنب رهيو. جوانيءَ ۾ جڏهن غلام رسول کي هيءَ ضرورت پيش آئي ته پنهنجي گذر سفر لاءِ ڪو نه ڪو ذريعي معاش تلاش ڪري، ته هن درياه کان دور رهڻ جو وڇوڙو برداشت ڪرڻ کان هي بهتر ڄاتو ته اهڙو ڪاروبار ڪيو وڃي جو ڀرت به رهجي اچي ۽ پيٽ گذران لاءِ پورهيو به ٿيندو رهي. ان آچار آپاشي جي کاتي ۾ بطور بيلدار جي وڃي ڀرتي ٿيو ۽ کيس مقامي طور درياه جي ڪنڌي ڪنارن وارن بندين جي سار سنڀال تي مقرر ڪيو ويو.

ملاڙمت دوران جڏهن غلام رسول کاتي جي عملدارن سان لهه وچڙ ۾ آيو تڏهن کيس خبر پيئي ته اهي سڀ انجي حقيقت ۾ درياه جي خلاف هئا ۽ سندن درياه ۾ ڪا خاص دلچسپي يا ساڻس همدردي ڪانه هئي. هنن هميشه درياه کي هڪ خطرناڪ ۽ خوفناڪ اڙدها جيان ٿي تصور ڪيو ۽ سدائين کيس نچو نواڻ لاءِ سازشون ٿي ڪيائون. ڪن درياه کي بندين جي قيد ۾ چوڪڻيو جڪڙي بي بس بنائڻ ٿي گهريو، ته ڪن وري سندس پاسا چيري سندس سيني ۾ پٿر سيمنت ۽ لوهي سڙيون هڻي کيس لولو لنگڙو ڪرڻ ٿي چاهيو. غلام رسول هر موقعي تي وجهه وٺي

انهن درياه جي بدخواه ۽ بي خبر عملدارن کي درياه سان دوستي رکڻ ۽ کيس پيار ذريعي گهٽتارڻ لاءِ مشورا ڏيندڙ رهيو. پهريون ته کيس ٻڌو اڻڻڌو ڪيو ويو، ليڪن بعد ۾ جڏهن سندس صلاح مصلحت موزون ۽ مناسب سمجهي وئي ۽ سندس ڪيل اڳ ڪٿيون سو فيصد صحيح ثابت نڪتيون ته پوءِ سندس راءِ کي وزن ڏيڻ لڳا. هو حيران پريشان هئا ۽ هي سمجهڻ کان قاصر هئا ته هي ڇت ماڻهو درياه جي راز ۽ رمزن کي ڪيئن ٿو سمجهي؟ کين اها ٻاٻور ٿي نه هئي ته غلام رسول روزانه درياه سان مجلسون ڪندو هيو ۽ درياه کيس پنهنجي اوثاين ۽ پوڻاين ۽ پروگرام کان آگاه ڪندو رهندو هيو. غلام رسول اهي خبرون چارون انجنيرن اڳيان عيان ڪندو رهيو جي اڳواٽ جوڳا قدم کڻي هندوست رکندا هئا، جنهنڪري درياه مجبور ٿي پوندو هيو ۽ سندن مرضيءَ مطابق سندن رڻيل راه تي هلڻ شروع ڪندو هيو. حالانڪ درياه ڪو اهڙو مت جو موڙ هو ڪونه هيو، جو کيس خبر نه پري. کيس اها ڪرڪ اڳيئي پئجي چڪي هئي ته سندس راز ڪير ٿو افشان ڪري. پر پاري جي لڇ رکڻ خاطر ڪڏهن به ساڻس ڦورو نه ڦوليائين ۽ نه وري ڪڏهن ڀلجي به غلام رسول کي ڪا ميار يا مهڻو ڏنائين، آخر ڀارن سان ڪهڙا ليڪا هئا.

مرحوم محمد موسيٰ سنڌ جو ناميارو چيف انجنير غلام رسول کي نه فقط سڃاڻيندو هيو، پر سندس اهليت ۽ کيس درياهي علم هئڻ واري صلاحيت کان بخوبي آگاه هيو. مرحوم، غلام رسول جي خدمتن جو قدر ڪندي کيس اضافو ڏيئي کيس بيلدار مان اوورسيئر مقرر ڪيو. غلام رسول گهڻو ئي ڏانهن ڪوڪون ڪيون ته سائين آءِ ائپٽهيل ۽ ڪورو ڇت آهيان، پر محمد موسيٰ مرحوم کي خاطري هئي ته هو گهڻن پڙهيل ڇت انجنيرن کان وڌيڪ قابل ۽ ڪارآمد ثابت ٿيو هيو.

غلام رسول کي اوورسيئر مقرر ڪري، مٿس هي ڪم رکيو ويو ته هر سال هو درياه ۾ هلندو رهي ۽ دريا جي رخ رواج، سندس طبع جي هر موڙ ۽ موڙ جو جائزو وٺندو رهي. ۽ اهڙي سالياني رپورٽ کيس ڏيندو رهي. ان ڪم جي سلسلي ۾ کيس هڪ نوڪلي ٻيڙي ڏني وئي جا سواريءَ علاوه سندس جاءِ رهائش پڻ هئي. هر سال غلام رسول ٻيڙي ذريعي درياه جو اُٻارو رخ هلندو رهيو. صبح شام، تنهن ٿڌيءَ، سيارو اونهارو غلام رسول درياه داخل هوندو هيو. اڄ اڄ شريف، سڀان مٺڻ ڪوٽ ۽ پرينهن پنجنند، اهي سندس واهيرا ۽ ٿاڪ هوندا هئا. پورا ڏهه

مهينا غلام رسول درياه جا گهٽ گهير ۽ سندس وهڪري جا لاهڻا ڇاڙها پيو نظر مان ڪڍندو هيو ۽ نديءَ جي رخ جا، نقشي واري ڪاغذ تي، ڏنگا ڦڏا ليڪا پيو ڪڍندو هيو. يارهين مهيني واپس ڪشمور ورنڊو هيو ۽ عملدارن کي پنهنجي ورتل جائزي کان آگاه ڪندو هيو. ان رپورٽ ۾ غلام رسول هي خبر پڻ ڏيندو هيو ته ايندڙ سال درياه جو وهڪرو ڪهڙي رخ ۾ زور وٺندو، ڪهڙي ڪناري ڏانهن لٽ ڇڏيندو، ڪهڙي پاسي کان پائيندڙ ڪندو ۽ ڪٿي ڪٿي سندس کاڌ جون علامتون ظاهر ٿينديون. اهڙي حال احوال آڌار کاتي جا عملدار عملي طور قدم کڻندا هئا. انديشو ڏيکاريل جڳهن تي بند مضبوط ڪيا ويندا هئا ته ڪٿي وري بندن پٺيان منگليون پيا ناهيندا. وهڪري جي زور ڀڄڻ لاءِ ۽ ڪنارن جي کاڌ روڪڻ لاءِ پٿر جا تڪندا نل (Spurs) ٺاهي اڳواٽ اهڙو انتظام رکندا هئا جو درياه جي زور زبردستيءَ جو ڪو اثر نمودار نه ٿيندو هيو. اهڙن انيڪ اپاڻ وٺڻ ڪري درياه جي غصي، غضب ۽ لبت پيٽ جو مناسب ۽ جوڳو علاج ترٽ عمل ۾ اچي سگهندو هيو ۽ سنڌو خير صلاحين ۽ ساڻ چئن تڪبيرن جي، صلح سانت سان ڪيٽي بندر پنهنجي ساهري گهر وڃي رسندي هئي. نديءَ جي اهڙي چڱي چال چلت باعث هر سال سنڌ جي انجنيرن کي شاباس ملندي هئي ۽ سندن انجنيري فن جي ملڪان ملڪ هاک هوندي هئي. اها غلط فهمي اڄ ڏينهن سوڌو هلندي اچي ته اسانجي سنڌ جا انجنير نهايت قابل ۽ هوشيار آهن ۽ کين درياه جي رڳ رڳ ۽ رڳن جي بلڊ پريشر ۽ ٽيمپريچر جو پورو پورو علم آهي. حالانڪ ڪاميابيءَ جو سهرو غلام رسول جي سر تي هيو. ۱۹۴۲ع جو واحد سال هيو جو ڪنهن غلط فهميءَ باعث غلام رسول جي اندازي ۽ اڳ ڪٿين کي ڪا اهميت نه ڏني وئي ۽ سندس رپورٽ کي نظر انداز ڪيو ويو. ان جو نتيجو هي نڪتو جو، نديءَ جي تباهيون ۽ برباديون ٻوڏ ۽ پائيندڙ ذريعي سنڌ ۾ آنديون، ان جو پتو انهن کي هوندو جي درياه جي لپيٽ ۾ آيا هوندا.

۱۹۷۲ع ۾ غلام رسول کي رٽائر ڪرايو ويو انڪري ۷۳ واري ٻوڏ البت سنڌ وارن کي مهانگي پئي. جيڪڏهن فقط سائنس صلاح مصلحت جو سلسلو ئي جاري رکيو وڃي ها تاهه به شايد ڪافي وقت سر بچاءُ ٿي سگهي ها. مصيبت هي آهي جو هاڻي جيتري لهي لڪ ۽ مٽي سندس بها به لڪ انجنيرن لاءِ جي درياه چڙهي تڏهن به نعمت وري جي ٻوڏ ڪري ته پوءِ نلي چاندي. هر ٻوڏ وقت به ٻوڏون عمل ۾ اينديون

آهن، هڪ پاڻيءَ جي جنهن ۾ ماڻهن لاءِ آزار ٿئي ۽ تباهي اچي ۽ ٻي رين ۽ نون جي ٻوڏ، جا انجنيرن جي ائڊريس پڇاڻيندي سندن گهرن ۾ رسندي رهي ٿي. غلام رسول کي گهر ويهاري ۽ سندس ڪو جاءِ نشين مقرر نه ڪري هڪ اهڙي قسم جو خال پڻا ڪيو ويو آهي جو هاڻ اسان کي درياه جي ارادن جي اڳواٽ خبر چار پوڻ ناممڪن آهي. هن مان هي شڪايت جو مطلب نه ڪڍيو وڃي ته ڪو غلام رسول کي ڀڳ ٻڌائي وڃي يا سندس خدمتن جو قدر ڪري کيس انعام اڪرام ڏنو وڃي. هر گز نه. نيڪي ڪندي هٿ هر هڪ جا سڙندا آهن ۽ غلام رسول ڪو مٿان ته نه لٿو آهي جو سندس قدر قيمت ڪٿي وڃي. ٿي سگهي ٿو ته ائين ڪرڻ سان اسانجي انجنيرن جو رڪارڊ خراب ٿي پوي.

مقصد هي آهي ته اهڙي قسم جي ماڻهن جي تلاش ڪئي وڃي يا ترغيب ڏيئي اهڙا انسان تيار ڪيا وڃن، جي درياه جي وضع قطع ۽ طبع کان واقف ٿين ۽ اهڙو پروگرام اڳواٽ رٿين جيئن سنڌ جا باشندا پنهنجي ئي محسن جي مستيءَ جو شڪار نه بڻجن، جيئن گذريل سال ٿيو. درياه جو ڪجهه ڪيو آهي ان لاءِ کيس ڪو مهڻو يا مبارڪ ڏيئي نه ٿي سگهجي. انجنيرن کي هي وڏي غلط فهمي آهي ته هنن چو طرف بند ٻڌي درياه کي جڪڙي قابو ڪري ڇڏيو آهي، انهيءَ ڪري درياه هاڻ ٻي ضرر ٿي چڪو آهي. جي ان خيال جا آهن. تن شايد نه درياه جون اهي ڳاڙهيون اکيون ڏٺيون آهن ۽ نه وري درياه جي تواريخ يا سندس شجري کان ئي واقف آهن.

غلام رسول جو طريقو عجيب و غريب آهي. هو چونڊو آهي ته ”سنڌوءَ“ دنيا جي جملي درياهن کان مختلف مزاج درياه آهي. هو نه فقط درياه جي جاگرافي ۽ تواريخ کان بخوبي آگاه آهي، پر کيس سندس هر وروڪڙ ۽ هر گهٽ گهير جي پوري معلومات حاصل آهي. هو سندس هر نخري ۽ نازڪ مزاجي جي نبض سڃاڻندو آهي. سندس دعويٰ آهي ته سنڌو پيار سان ضابطي ۾ اچي سگهي ٿو ۽ زبردستيءَ سان هر گز نه. کيس گهٽتاري سندس دل وٺي مٿس براجون ٺاهيو. سندس پاسن ۾ شگاف ڏيئي واه وهايو ۽ سندس پيٽ کي پٿر ٻڌي سندس وهڪري کي موڙيو. پر پيار، عقل ۽ ادب سان. پر هڪواري توهان تڪڙ ڪري پنهنجي هلندي هلائي ۽ خداخواست هڪواري درياه پگڙيو ته پوءِ ٻانهو ۽ ڌڻي.. اڳ جڏهن درياه رُسنڌو هيو ۽ پنهنجو پيٽ ڦيرائيندو هيو ته سنڌ جو اهو سمورو پاسو هڪدم سڄ ۽ بربٽ بيبابان ٿي ويندو هيو ۽ ان رخ

جي تهذيب ئي ختم ٿي ويندي هئي. اهوئي سبب آهي جو هيل سوڌو سنڌوءَ پنهنجا ايترا پيٽ ڦيرايا آهن جو اڄ سوڌو اسان ايترا ڪپڙا به تبديل نه ڪيا آهن. جي سندس ڪاوڙڄڻ ۽ رسڻ ڪري تباهي ۽ بربادي عمل ۾ آئي آهي، ان لاءِ سنڌ جي تاريخ جي ورق گرداني ڪيو ته اوهان کي خبر پوندي ته گهڻين ويهين سوئيندو آهي. جي اڄ سنڌ ۾ ان ڳڻيا اجڙيل قتل، ڪنڊهر ۽ قتل شهرن جا آثار موجود آهن ته اهي پڻ سهڻي سنڌو جون موسمي مهربانيون آهن. بهتر ٿيندو ته پنهنجي بچاءَ خاطر ۽ سنڌ کي تباهيءَ کان باسي رکڻ لاءِ غلام رسول ميدان عمل ۾ آندا وڃن. سندن قدر ڪيو وڃي ۽ جڏهن سندن وقت پورو ٿئي ته سندن جاءِ نشين مقرر ڪيا وڃن ته جيئن درياءَ ۽ درياهي رهاڪن جو دوستانه رشتو درياهي گهوڙن ذريعي زنده ۽ پائنده رهي.

عثمان حجم جو روزہ رکڻ

عثمان حجم کي روزو رکائڻ هڪ اهڙو ڪم هو جهڙو ڪنهن پئنج کي پاڻ تي وهارڻ يا اڻ کي پئڻ ٿيائڻ، ڇاڪاڻ ته عثمان پنهنجي پنجاه سالن جي حجامڪي زندگيءَ ۾ ڪڏهن پلجي به روزو نه رکيو هو. روزو ته درڪنار ۾ ٻاڪري عيد جي سوا ٻيهر ڏينهن تائين روزو رکڻ به سندس لاءِ هڪ نا ممڪن امر هو. ليڪن اڳيان به هوا مچندو مڙس، جهڙوڪ صفر پاڻ پيڙي وارو، عدو مڇي ۽ سومر نانواڻي، جن يارنهن مهينا اڳ ۾ سازش ستي هئي ته عثمان کي هڪ روزو ضرور رکايو وڃي، سي ڪئن ٿا باز اچن. عدو مڇي جو سازش جي پاڙ هو تنهن ته ماه رمضان جي آمد کان ڪافي ڏينهن اڳ، روزي جي برڪت ۽ فضيلت جي بيان ۾ روايتون ۽ حديثون ٻڌائڻ شروع ڪيون. عثمان کي هرڪاڻ لاءِ مڙس وقت بوقت پڌرو ڪندو رهيو ته ڏهه دنيا ۽ ستر آخرت جو سودو فقط روزن سان لاڳو هو ۽ روزي رکڻ جي حالت ۾ بهشتي برڪتون ستر سيڪڙه گڏيل رواج جي حساب سان پلٽ پيون ٿي. ماه رمضان جو چنڊ ڏٺو ۽ عدو مڇي اسڪير جي ابتدا ڪندي عثمان حجم تي روزي رکڻ لاءِ ورڪ ڪرڻ شروع ڪري ڏني. عثمان گهڻيون گوهيون ڪيون ۽ هر ڀيري هي چئي لٽائڻ جي ڪوشش ڪئي ته سندس اڌ کان زياده عمر بغير روزن رکڻ جي گذري هئي ۽ نهايت خوش گذري هئي، ۽ هاڻ پڇاڙيءَ ۾ کيس هن طرح ڀڄ ٻڌي مهري ڇا لاءِ ٻڌايو وڃي ٿو.

سومر نانواڻي، عثمان کي مخاطب ٿيندي هڪ زوردار واعظ ڪيو ۽ انگن اکرن سان ثابت ڪري ڏيکاريو ته روزي نه رکڻ جي حالت ۾ عثمان کي ستر سال ساندو دوزخ ۾ ٽپال ورهائڻي پوندي ۽ ان بعد ٻيا ستر سال کيس شيطان جو دفتر دار ٿي ڪم ڪرڻو پوندو.

”چاهي جهنر ۾ جتيون ڇو نه ڳنڍڻيون پون“ عثمان ترش رو ٿيندي ورائيو، ”پر روزو هر گز نه رکندس“. ازانسواءِ جڏهن اسلام ۾ زوري جائز نه آهي ته کيس مجبور ڇا لاءِ ڪيو ٿو وڃي؟ غضب خدا جو! عثمان چيٽيون ڪندي چيو، ”هڪ اڻ ڏني تي ايمان آڻيون، ٻيو وري هوندي سوندي ٻڪرن ڪاٽيون! اها مسلمانن اسان کي مهانگي ٿي پيئي، ائين چوندي عثمان ڌمڪي پڻ ڏني ته جيڪڏهن آيا به کيس روزي رکڻ لاءِ مجبور ڪيو ويو ته هو لاهور وڃي يا ته پنگي ڪرستان ٿيندو يا وڃي

شدتي ٿيندو. ٻنهي حالتن ۾ زندگيءَ جون سڀ سهوليتون سواءِ روزن رکڻ جي نهايت آسانيءَ سان ملي سگهيون ٿي. سومر نانواڻيءَ جو اسانجي سموري سنگت ۾ مذهبي خيال رکندڙ آهي ۽ هميشه ماني کائڻ وقت بسم الله پڙهندو آهي ۽ هڪ ٻه دفعا حج تي وڃڻ لاءِ پڻ ارادو ظاهر ڪيو اٿس ۽ هر اڌان ٻڌڻ وقت ”لبیک“ چوندو آهي، تنهنڪي عثمان جي ملحدانه ٻول تي سخت جوش آيو ۽ هڪدم کٽ تي چڙهي بيهي عثمان تي ڪفر جي فتويٰ جاري ڪيائين ۽ اعلان ڪيائين ته عثمان جو منهن ڪارو ڪري کيس گڏه تي چاڙهي گهمايو وڃي. عدوءَ موچي پيش ٿيل پروگرام جي مخالفت ڪندي ظاهر ڪيو ته عثمان جو قدرتي طور منهن ڪارو هو، انهيءَ ڪري سندس منهن تي دانگي گهمائڻ بيسود هئي، ڇاڪاڻ ته ماڻهو ائين سمجهندا ته عثمان شايد منهن ڏوڻي آيو آهي. ازانسواءِ کيس گڏه تي چاڙهڻ عثمان لاءِ ڪا نئين ڳالهه نه هئي، ڇو ته هو روزانو اهو ڪرتو ڪندڙ آهي. قصو ڪوتاهه آخر اهو ارادو ترڪ ڪيو ويو.

عثمان تي دوزخ جي عذاب ۽ بهشت جي اميدن جو ڪو خاص اثر ٿيندو نه ڏسي، صفر پاڻ ٻيڙيءَ واري، هڪدم هڪ پنهنجي دوست پوليس واري کي سڏايو. صفر جئن ته پوليس جو پرمينت مشير آهي ۽ روزانو شاهديون ڏيڻ سندس هڪ ”سائيڊ بزنيس“ آهي، تنهن ڪري پوليس سان نه فقط ”معمولي رستو“ بلڪ ”پڪي سڙڪ“ اٿس. پوليس واري جي اچڻ شرط صفر کيس پاسيرو ڪري اٺ آنا کن ڇاءِ پاڻي لاءِ ڏيئي، عرض ڪيو ته عثمان کي روزي رکائڻ ۾ مدد ڪئي وڃي. عثمان، جو، پوليس واري کان سخت ڊڄندڙ آهي ۽ کليو ڪلايو چوندو آهي ته: انهن کي ”پڳ به پرائي“ پوءِ ڇو نه ڪو شريف ماڻهو کائڻن ڊڄي؟ پوليس واري پنهنجون ”مارشل ٽائيپ مڇون“ وڪوڙيندي عثمان کي ڏمڪي ڏني ته روزي نه رکڻ ڪري کيس نئين اسلامي قانون مطابق ڦٽڪا به هنيا ويندا ۽ جيل پڻ ڏنو ويندو. لاچار ٿي عثمان آڻ مڃي ۽ وعدو ڪيو ته هو آخري جمعي جو روزو ضرور رکندو. ڇا لاءِ آخري جمعي جو ڀلارو روزو ساري مهيني جي ”ڪوٽا“ برابر هو.

روزي رکڻ ۾ کان هڪ ڏينهن اڳ عثمان پنهنجي يارن دوستن وٽ وڃي کائڻ روڻي ڳرائڻيون پائي موڪلايو ۽ کين استدعا ڪئي ته سندس کاڌو پيئو ۽ چيو اُڪيو بخشيئو وڃي. ڪيترن دوستن کيس ورجايو ته روزو آخر ڪو شهنشير يا لوهي گيڊر ٿوروڻي هو جنهنجي رکڻ سان عثمان

چيپاڻجي مري ويندو. پر عثمان چيو ته ”ادا! موت هر انسان جي ڪيڊ پوليسي پڳيءَ جيان پيرو ڪڏندو ٿو رهي، پر پوءِ ڪهڙي خبر ڪشي هلي گهڻو ڏئي. آزانسواءِ جيئن ننڊ موت جي ننڍي پيڻ هئي تيئن روزو به موت جي پٺيءَ جو پٽ هو.“

رات جو عثمان پنهنجي گهر پاتين کي هڪ هنڌ جمع ڪري پاڻ براهڪيءَ اتحاد سان رهڻ لاءِ تلقين ڪئي ۽ بعد ۾ وصيعت ڪئي ته جيڪڏهن سڀاڻي روزي رکندي سندس دمر قضا ٿئي ته هو تررت پوليس ٿاڻي ڏانهن وڃي سومر نانواڻي، عدو مڇيءَ ۽ صفر پان پيڙيءَ واري تنهي تي ناليوار خون جي فرياد داخل ڪرائڻ ته هنن سازش سڀي عثمان کي خودڪشيءَ لاءِ آماده ڪيو هو، ۽ ۳۰۲ قلمر اپ ڪ سان گڏ ۱۲۰ ب ڪرمئل پروسيجر ڪوڊ جو فقره به ضرور لاڳو ڪن. جڏهن مڙني مائٽن عثمان کي سندس وصيعت جي بجا آوريءَ لاءِ خاطري ڏني تڏهن به عثمان کي اعتبار نه آيو ۽ عريضي نويس کي گهرائي هڪ دستاويز لڪارياڻين جنهن جي اصل تي سڀني حاضر پاتين جا ڪها آڱوڻا ورتائين. پنهنجي مال ملڪيت بنسبت وصيت ڪندي عثمان چيو ته سندس ڇڄل ڪٽ، ڪٽل موڙا ۽ ٻه پراڻيون واڻ جون ويڙهيون تيمير خاني جي فنڊ ۾ جمع ڪرايون وڃن ۽ هي ڪاٺنن خاطري ورتي وڃي ته سندس يادگيريءَ ۾ ڪونه ڪو حجامڪو دارالعلوم تعمير ڪرائن. پنهنجي سيرب وارن سنجن بنسبت خواهش ظاهر ڪيائين ته ڪسبت جو ٿيلهو ڪشمير تي چڙهائي ڪندڙ خاڪسارن جي حوالي ڪيو وڃي.

وصيت وغيره کان فارغ ٿي عثمان سمهي پيو. عثمان ننڊ ۾ ڏٺو ته روزي رکندي هو دارلابقا ڏانهن راهي ٿيو هو ۽ جنت جي استيشن تي سندس زبردست آجيان ڪئي ويئي ۽ فلڪ شڪاف نمرا هنيا ويا. علاوه انجي، آسماني ريلوي پليٽ فارم تي کيس پاڪين ۽ نچڪڻن سان گارڊ آف آئر پيش ڪيو ويو ۽ سندس زمين تي ڪيل خدمتن جي سلسلي ۾ هڪ سپاسنامو پڙهيو ويو. خواب جي دنيا ۾ ڇهل قدمي ڪندي عثمان پنهنجي ”ٽوٽر“ جو پروگرام مرتب ڪرڻ جي فڪر ۾ هو ته سندس اک کلي ويئي. ڏٺائين ته گهر پاتي کيس روزي رکڻ لاءِ اٿاري رهيا هئا. عثمان گهڻو ئي نتائجن جو ڪوشش ڪئي پر عدو مڇي (جنهن پاڙي جا ڏهه ٻارنهن ماڻهو عثمان کي زوري روزو رکائڻ لاءِ ساڻ آندا هئا) جي عملي ڏانهن ڏسندي گاريون ڪند چوندي اٿي ماني ڪاڌي ۽ سج اڀرڻ ۾ اڃا ڏهه ٻارنهن منٽ دير ڏسي وري رلهي ٿاڻي سمهي پيو.

صبح جو ٿنڊ مان اتي هٿ مٽهن ڏوٽيندي عثمان حजर ٿڌي پاڻيءَ جا به وٽا پي ويو ۽ پوءِ تڪڙو تڪڙو پاڙي جي ملان وٽ وڃي فتويٰ حاصل ڪيائين ته جيڪڏهن پل چوڪ ۾ ڪجهه پاڻي پي وڃجي ته ڪا اربع خطا نه هئي. ملان فتويٰ جاري ڪندي ظاهر ڪيو ته پل ۾ هو پاڻي ته درڪنار ۾ فالودو، نان ڪتابون يا ڳنڍيريون وغيره کائي ٿي سگهيو. پنهنجو شخصي مثال پيش ڪندي ملان ظاهر ڪيو ته هاڻ هو گهران نيرن کايو ٿي آيو حالات ڪييس باقاعده روزو هو.

ڪچڙي منجهند ڌاري عثمان ڏٺو ته سندس اکين اڳيان تر ورا ۽ سندس مٿي کي ڦيري اچڻ لڳي. عثمان هي سڄيندي پاڻ کي ڏي ڏيڻ لڳو ته آخر روزي ۾ نفس کي مارڻو هو ۽ نفس کي مارڻ هڪ جهاد اڪبر هو. اهو خيال ايندي عثمان محسوس ڪيو ته هو روزي جي برڪت باعث، غوث ۽ قطب جي درجي تي پهچي چڪو هو، ليڪن حضور شرم ۽ نرم دل هئڻ ڪري پنهنجي دشمنن کي پت پاراتو نه ڏنائين. نه ته هو سڀ عذاب جي باهه ۾ سڙي پچي ڪباب ٿي وڃن ها. ڪباب جي خيال اچڻ شرط عثمان جو روزو ڍلو ٿيڻ لڳو ۽ مڪروه ٿيڻ تي هو ته پاڻ سنڀاري ورتائين. اتي وري پل چوڪ ۾ پاڻي پي هنياءُ ٿڌو ڪيائين. شڪر الحمدالله جو روزو ۾ پل چوڪ لاءِ گنجائش رکيل هئي. ورنه هن مهل تائين عثمان چاليهارو کن ماڻهو ته چڪ وڃي ڦٽي وڃي ها.

سٿلون ۾ گراهڪن جي اچڻ جو ٻڌي، عثمان، جو روزي باعث نهايت لاغر ۽ ڪمزور ٿي ويو هو، سو رڙهيون پائيندي ۽ پتين کي هٿ ڏيندي اچي دڪان تي وارد ٿيو. رستي ۾ کيس ٻه مسلمان اهڙا به نظر آيا جي بيروزائت هئا ۽ پيڻي ۽ واري پيڻي کان ڦول پتاشا وٺي ڳڙڪائي رهيا هئا. عثمان ٻنهي مسلمانن کي مخاطب ٿي خدا جي غضب ۽ قير جي عذاب بنسبت واعظ ڪيو ۽ کين ڊڙن کن "وضو توڙ" گاريون به ڏنائين ۽ کين هدايت ڪيائين ته جيڪڏهن هو روزو رکي نه ٿا سگهن ته گهٽ ۾ گهٽ احترام ته ڪن!

عثمان هي سمجهي اصل نه ٿي سگهيو ته الاجي ڇو، روزي رکڻ جي پورن چئن ڪلاڪن بعد، کيس سموري دنيا گهنگار ڏسڻ ۾ ٿي آئي. عثمان هر هڪ واٽهڙوءَ کي بيهاري کيس روزي رکڻ لاءِ تلقين ٿي ڪئي يا وري کين احترام ڪرڻ لاءِ هدايت ٿي ڪئي. هڪ ماڻهو جنهن کليو ڪلايو سگريٽ ٿي چڪيو تنهن کي پت پاراتو ڪندي عثمان ياد ڏياريو ته "بيروزائت" جي جهنر ۾ وڃڻ بعد دوزخ جي باهه ۾ بارنهن سو هارس

پاور جو اضافو ٿي ٿيو، ليڪن هي خبر عثمان کي بعد ۾ پيشي ته سگريٽ ڇڪندڙ مسلمان نه هو بلڪ هندو هو.

دڪان تي پهچي عثمان ڪسبت کولي گراهڪن جي سيرب لاهڻ شروع ڪئي، پر هڪ سبب اڄ سندس پاڪي گڊو براج جي بلڊوزر جيان بي لغام هلي رهي هئي. هڪ گراهڪ جنهن کيس مٿي جي وارن ٺاهڻ لاءِ چيو تنهن غريب جون مڇون ۽ ڏاڙهي ٻيئي ڪوڙي "ون يونٽ" ڪري ڇڏيائين. هن غريب گهڻيون ڏانهن ڪيون، پر عثمان جو بڪ باعث چتو ٿي پيو هو تنهن تي ڪو اثر نه ٿيو. وري بدقسمتيءَ سان جنهن سان تعدي ٿي، اهو ڪو هو به برسر اقتدار پارٽيءَ جو ميمبر، تنهن ترٽ وڃي عثمان تي "خانگي معاملي ۾ دخل ڏيڻ" جي قلم ماتحت فرياد داخل ڪئي. هڪ ٻئي گراهڪ جي ڏاڙهي ڪوڙيندي سندس تڙگهت تي پاڪي رکي کائونس "ون يونٽ" ٻنسبت رايو پڇائين. شڪر ٿيو جو اهو ماڻهو سياڻو هو ۽ عثمان جي پاڪي هٽائڻ بعد پنهنجو خيال ظاهر ڪيائين ته شايد هن وقت ٻي جهان ۾ الائيمنت لاءِ ويٺو عريضيون لکندو رهي ها.

ٻنهيڙن ڌاري عثمان حجريان جاري ڪيو ته ٽن ڪلاڪن جي سٺيما شو کي به انٽرول ٿيندو آهي، ليڪن هي سورنهن ڪلاڪن تائين لڳاتار روزو رکڻ ڪا فضيلت ته نه هئي. خاص طور اونهار جي جو پنهنجي بيان ۾ عثمان سرڪار کي مشورو به پيش ڪيو ته ملڪي "اٿين" ۾ درستي آڻي روزن جو مهينو هميشه سياري جي موسم ۾ مقرر ڪيو وڃي. جئين هي ثواب هر هڪ مسلمان حاصل ڪري سگهي. ازانسواءِ حج تي جو هر سال ڪيترا حاجي گرمي ۽ وگهي موت جو شڪار ٿين ٿا. سي پڻ اجل جي چنبي کان محفوظ رهندا. آخر روزي مان مراد عبادت آهي ۽ عبادت هر موسم ۾ ڪري سگهجي ٿي.

ٽيپهري ڌاري عثمان جي چالٽ هڪ مرگهيءَ جي مريض جيان نازڪ ڪڙيءَ تي اچي پهتي. حالانڪ پل چڪ جي ايڪٽ هيٺ اڌ سير ڳنڍيريون واپرايون هئائين، تاهه روزي جو "هاڻو" کيس آڀي کان ٻاهر ڪري رهيو هو. دليل ڊوڙائيندي آخر عثمان حجر پاڙي جي ملا دينوءَ ڏانهن ماڻهو موڪليو ۽ کيس گهرائي گذارش ڪيائين ته هو مسجد جي ممبر تي چڙهي اذان ڏئي، جيئن عثمان روزو افطار ڪري سگهي. ملان دينوءَ صاف انڪار ڪيو ته اڃا ٽيپهريءَ جي نماز جو پڻ وقت نه ٿيو آهي. روزو سانجهيءَ جي اذان تي چوڙيو ويندو آهي ۽ نه ڏينهن ڏئي جو. ليڪن عثمان ضد تي قائم رهيو ۽ ملان کي ٻانگ ڏين لاءِ طرحين

طرحين جون لالچون ڏيندو رهيو. ملان کيس صاف ٻڌايو ته جيڪڏهن عثمان کي روزو قضا ڪرڻو آهي ته هو سواءِ اذان ٻڌڻ جي ٻڻ ڪري ئي سگهيو. پوءِ ٻانگ لاءِ ترسڻ جو مقصد؟

عثمان جي خواهش هيءَ هئي ته ملان دينو اذان ڏئي جئن روزو پيڇڻ جو بار سندس گردن کان ترانسفر ٿي ملان جي ڳچيءَ ۾ حائل ٿئي. ويچارو ملان عجيب ڪشمڪش ۾ اچي ڦاٿو ۽ جان ڇڏائڻ جي فڪر ۾ هو ته عثمان ڏنڊو کڻي اچي سندس مٿان ڪڙڪيو. چيائين ته ”ملان منهنجي لاءِ هاڻ موت ۽ زندگيءَ جو معاملو آهي، جيڪڏهن هاڻ جو هاڻ اذان نه ٿو ڏين ته پوءِ تون قبرستان ۾ هوندين ۽ اڏ يا روپوش هوندس يا جيل اندر.“ عثمان جي اکين ۾ خون جون علامتون ڏسي ملان ٽپو ڏيئي ممبر تي چڙهي ٻانگ شروع ڪئي. ملان اڃا ڪنن تي هٿ مس رکيا ته عثمان پنهنجي کيسن ۾ پيل نقل ۽ ريوڙين کي رڙڪائڻ شروع ڪيو ۽ سندس چاهي جو نڪاءُ ائين ٿي محسوس ٿيو، جڏهن ته شرطي گهوڙو ڪچا چڙا چڙهي رهيو هو. اهو ڏينهن اهو شينهن وري عثمان روزي رکڻ کان ئي توري ڪئي.

عثمان حجم جو ڏند ڪڍائڻ

روئڻ، گهڻن ماڻهن جي عادت ٿيندي آهي. ٿوري گهڻي آفت آئي تي ويٺا رنن جيان روچ راڙو ڪندا ۽ پار ڪيندا. اسانجي پاڙي جو پريو مڙس ته ايتري قدر ”قرڙي ڏکيو آهي، جو زڪام ٿيندس ته وينو وصيتون ڪندو ۽ سڀني کي سڏي پٿرن جون پارتون ڪندو. ليڪن اسانجي محترم دوست عثمان حجم جي فطرت انجي بلڪل برعڪس آهي. سوئو اک ۾ هڻيس پر ڳوڙهو ڪين ڳڙندس. هي سندس زندگيءَ جو رڪارڊ رکيل آهي، ته سموري عمر ۾ فقط ٻن مورقعن تي روئيندو ڏٺو ويو آهي. پهريون دفعو جڏهن سکر جي دهلي هوٽل ۾ ”سنگل سالنا“ تناول ڪندي ٻوڙ ۾ پيل گوگائيءَ مڇن وڃي هنياءَ ورتس، ۽ اکين کان نير وهائيندي بنان ٻل ادا ڪرڻ جي، وٺي ڪترين تي زور ڏنائين. ٻيو پيرو تازو جڏهن ڪنڊ پڳڙا کائيندي اچي ڏاٺ ۾ سور پيس.

ڏک سور دنيا اندر سوين آهن، پر ڏند جو سور هڪ اهڙو بي گرو ۽ بي پيرو سور آهي جو خدا شل دشمن کي به پناه ۾ رکي. عثمان جهڙو سخت طبع انسان جو سمورو وقت پڇ ڪنڊي تي ڪري هڪ آڦر وهڙي جيان ٽاڏيون ڏيندو رهندو هو، تنهن کي ڏاٺ جي سور اهڙو اچي هلاڪ ڪيو جو مڙس مورڳو هٿان ٿي ويو. ٻه دفعا ته خود ڪشيءَ لاءِ پڪو ارادو ڪري درياءَ ۾ پڻ ٽپو ڏنائين. پر بعد ۾ ٿڌي پاڻي هڻڻ ڪري ٻاهر تري ڪنڌيءَ تي آيو ۽ في الحال اهڙو ارادو ملتوي ڪيائين.

سومر نانواڻي، اوستو عظيم ۽ آلائي گڏجي جڏهن وٽس مزاج پرسيءَ لاءِ پهتاسين ته پهرين ته کيس سڃاڻي ٿي ته ٿي سگهياسون. توتي جو سامهون ويٺل هو. تڏهن به ائين سمجهيسون ته شايد پنيرو ويٺو باران نماز پڙهي رهيو هو. سندس منهن جو هڪ پاسو ته ائين سڄي ويل هو جو اسان کي خاطري ٿي ته يا اخروٽ پيچي رهيو آهي يا وري پل چڪ ۾ پاڪين تڪي ڪرڻ واري روهي اڳري ويو آهي.

گگ وهائيندي ۽ ڪنجهندي قسطن ۾ حال احوال ڏنائين ته ڪيئن نه تن ڏينهن کان لڳاتار ڏند جي سور سبب سندس ننڊ حرام ۽ کاڌو پاڻي زهر ٿي چڪو هو. اسان دوستن عثمان حجم جي حالت زار تي سائس دستوري همدرديءَ جو اظهار ڪيو ۽ واري وٽيءَ تي هر هڪ پنهنجي متن مائنن ۽ يارن دوستن (جنکي ڪڏهن نه ڪڏهن ڏند جي

سور پوڻ جو شرف حاصل ٿيو هو) جي هستري شيت دهرائي ۽ آخر ۾ سڀيئي متفق ٿي هن راءِ جا ٿياسون ته سور جو ترت تدارڪ ڪيو وڃي ۽ مناسب علاج شروع ڪيو وڃي.

سومر نانوائِيءَ هي پياڙ جاري ڪيو ته عثمان جي گردن ۽ پٺيءَ واري ڪنڊي درميان جيڪڏهن لوهي سيخ يا ڏاٽو باهه ۾ ڳاڙهو ڪري آڏو درجن کن ڏنپ ڏنا وڃن ته ڏند جي سور لاءِ اڪسير علاج ثابت ٿيندو. ليڪن عثمان حجر ڪنڌ ڏوٿيندي اهڙي مفيد علاج جي وڌيڪ تفصيل ٻڌڻ کان ئي نابرې واري. ۽ سومر نانوائِي لچار ٿي پنهنجي راءِ واپس ررتي. اوستي عظيم البت هي رابو ظاهر ڪيو ته جيڏهن ڪندڪ جي تيزاب ۾ چونو ۽ ڳاڙها مرچ ملائي ڏند جي چوگرد مالش ڪئي وڃي ته ترت فائدو ٿيندو. عثمان حجر اهڙي علاج ڪرڻ کان به انڪار ڪندي ڪجهه ڳالهائڻ ٿي چاهيو، ليڪن ڏڪندڙ ڏند مٿان ڏاٽ اچڻ ڪري، هڪ فلڪ شڪاف رڙ ڪيائين، جو هٿبت ۾ سومر نانوائِي پنهنجي ڇڪل موڙي تان موڙچا ٿي هيٺ ڪري پيو. ماحول مائيٽي ٿيڻ بعد مون مشورو پيش ڪيو ته يوناني يا گهرو علاج ڪجي، ڇاڪاڻ ته اڄڪلهه جي ڊاڪٽرن ۾ ايمان گهٽ اثر ۽ اسپتال منهنجي نقطي نظر کان اها جڳهه آهي جتي مريض پنهنجي خوش قسمت هئڻ سبب ٻاهر ٻڃي نڪتا ٿي ورنه ڊاڪٽرن طرفان کين اڳين جهان هجرت ڪرائڻ لاءِ ڪا ڪسر ڇڏي نه ٿي ويئي. عثمان جواب ۾ وهائو مٿي ڪيو، جنهن هيٺيان جيڪڏهن دهلي دواخانو نه، ته، تڏهن به هڪ چڱي شفاخاني جيترو پيار پيل هو. هريڙان، نوشادر، قنڪي توتيو ۽ ڪٽي کان علاوه شيشيءَ ۾ پيل بيبي جادل جو پڙهيل پاڻي، ۽ دادا ٻچل جا تعريذ! مطلب ته ويچاري وسان کين گهٽايو هو. ٻيو ته ڇڏ ۾ سائين جعفر شاه سائين (صدقو ويانس نالي تان) جو ٽڪون ۽ کانگهارا جي ڪاري ملي ۽ ڦرڙين لاءِ مجرب سمجهيا ويندا آهن، سي سڀيئي سوڻ پڻ ڏند تي آزمايا هوائين.

ويچارو ڪري سو ڪري ڇا؟ هاڻ ته سندس گهر واري پڙيون پساوڙا پسايندي ۽ لپريون ٺاهيندي تنگ اچي چڪي هئي، سا به هاڻ پيڪي وڃڻ جي تيارين ۾ هئي. آخر اوستي عظيم پنهنجي ۳۷ سالن جي تجربي جو حوالو ڏيندي چيو ته ڏند جي پاڙ پٽي وڃي ته ”نه رهي بانس ۽ نه وڃي بانسري.“ ان سلسلي ۾ هن اٿي ٻيهي هڪ زور دار تقرير ڪئي، جنهن ۾ حضرت اويس قرنيءَ جي ڏندن جي شهادت کان،

ون يونٽ جي اليڪشن تائين تاريخي ثبوت پيش ڪيائين. سلسلہ ڪلام جاري رکندي هي به ڄاڻايائين، ته خوش قسمتيءَ سان سندس پاڙي ۾ عدو نالي هڪ مارجي رهندو آهي، جو ستن پيڙهين کان پشت به پشت ڏندن ڪيڙ جو ڪرڻو ڪندو آهي ۽ هزارها ماڻهن جا ڏند ڪڍي سندن وات ليڊيز هڻڻ بنگ (پٿرنءَ) جيان ڦڏا ڪري ڇڏيا هوائين.

پر عثمان جگر، جو سور ۾ آه مٿو ويٺو هو، سو ڪٿي ٿو ڏند ڪڍرائڻ لاءِ آماده ٿئي. آخر ۾ چڻو چوائڻ ۽ منٿ ميڙ ڪندي، هن شرط تي ڏند ڪڍرائڻ لاءِ راضي ٿيو، ته جيئن کيس سور بلڪل نه ٿئي. چارئي چڻا اٿي عدو مارجي جي دولتيخاني ڏانهن روانا ٿياسون. جو خوش قسمتيءَ سان، پڻ رستي تي منهن پئجي ويو. جو ڪنهن تازو مثل جانور جو چمڙو لاهي واپس گهر ڏانهن موٽيو ٿي آيو. عدو اسانکي پنهنجي اوطاق ۾ وهاري حالي حوالي ٿيڻ بعد عثمان جي ڏندن جو معائنو ڪيو. چپٽي وڇائيندي ظاهر ڪيائين ته هڪ سيڪنڊ جو ڪم آهي ۽ عثمان کي هي به پتو نه پوندو ته سندس ڏند نڪتو به آهي يا نه!

چيائين ته ”جي دستگير ۾ ويساه ڪرين، ته پاڻو مون لاءِ ڏند ڪڍڻ ايترو آسان آهي جو پير مان ڪندو نڪرندي به وڌيڪ ايڏا ايندو آهي.“ ائين چوندي عدو گهر وڃي ڳوٺي ڪٿي آيو جنهن ۾ سندس ڏندن ڪڍڻ جا مختصر اوزار، جهڙوڪ به چار وڏا جنبور هڪ واهولو، ٻه هٿوڙا ۽ هڪ وڏاڻ ۽ ڪجهه انداز ڪليون، ڪوڪا چيڻيون ۽ سٺا پيل هوا. ۽ بس. هٿيار رکي عدو ٻاهر وڃي پاڙي مان ڏهاڪو کن ٻيا ماڻهو وٺي آيو جي سندس نقط نظر، ڏند ڪڍڻ جي آپريشن لاءِ لاچار ڪافي هئا. ٻين ماڻهن جي پهچڻ بعد عدو اسانکي به انهن جي جمع ڪيل فوج ۾ داخل ڪيو. پوءِ سموري لشڪر کي هڪ ڪمانڊر جيان لڙائي جو نقشو سمجهائي هر هڪ کي حڪم ڏيندو ويو.

”تي اوهين ۽ چوٿون صابو، اوهين چار چڻا عثمان کي سمهاري سندس تنگن ۽ ٻانهون پختيون جهليو. ڪمال ۽ ڏنو، توهين هيڏانهن ٿي، سندس مٿو جهلي بيهو. علو تون جمبوري ڪٿي منهنجي پاسي ۾ بيه. نهال اونھال، اڙي نهال ڪيڏانهن مري وئين؟ چڱو ڇڏ نهال کي. اڙي هٿو تون ۽ تاجو هٿي، مونکي چيڻيون ۽ ڪليون واري وٺي، تي هٿ ۾ ڏيندا وڃو. نيباهو تون وڃ حافظ جليل جي گهر ۽ منهنجا سلام ڏيس ۽ چوس ته پنهنجو حمام ۽ ستو ڪلاڪ ٻن لاءِ ڏي متان منهنجا هٿوڙا ڪافي نه ٿين.“

اهڙي طور هدايتون جاري ڪندي عدو مارجي اسان سڀني کي مڙس ماڻهو ٿي بيهڻ لاءِ چڻي، عثمان جو چوڪنڀو وڪوڙيل ۽ لڻيل هو، تنهنجي سڀني تي چڙهي ويٺو ۽ اوزارن جي ڳوٺ مان گهوڙي وارو ڪانڊيارو لغام ڪڍي عثمان جي وات ۾ زوري وڌائين جيئن سندس وات کليل رهي ۽ چڪ نه وجهي سگهي. پوءِ بسم الله ڪري پير مرشد کي سنڀالي ڏند جون پاڙون کوٽڻ شروع ڪيائين.

عثمان جگر جنهن اڳ ۾ ئي دانهون ڪوڪون ڪري اپ تي ڦاڙيو. تنهن لغام وات ۾ پوڻ شرط ڪنوائن جيان گڙڙا شروع ڪيا. ليڪن خواصخواه رڙيون ڪرڻ عثمان حجام جي جهوني عادت آهي ورنه حقيقت آهي ته عدو مارجي هڪ ڪاريگر استاد جيان ڪوڪن ڪلين ۽ ڪاتين سان ڏند کي مهارن کان اهڙي هوشيارِي سان الڳ ٿي ڪيو، جو ان سموري ڪم ۾ گيس به ڪلاڪ به مشڪل لڳا هوندا. عثمان گهوڙي ليلهاڙا ڪيا، پر اڳيون به ست اٺ چٽا سندس عضون سان چورن جيان ڇهڻيل ۽ سڀني تي عدو مارجي عزرائيل جيان چڙهيل! آخر ڪري سو ڪري ڇا ٿي سگهيو؟

مهارن جي گوتائين بعد ڏند ڪڍ جوارو آيو، ليڪن ڇاڪاڻ ته عثمان بيهوش ٿي ويل هو ۽ سندس اکين جا تارا ڦوٽار جي ويل هوا، ان ڪري ڪلاڪ اڌ جو انٽرويل ڪيو ويو جيستائين سامت ۾ اچي. عدوءَ ڄاڻايو ته عثمان مڪر ٿي ڪيو، ورنه اها هڪ معمولي ڳالهه هئي. ۽ سندس ڏند جي پاڙ ۾ هٿوڙن جا ڌڪ مچرن جي چڪ کان به گهٽ ايندا ڏيندڙ هئا.

عثمان هوش ۾ ايندي ئي چرڪ پري اٿي ويٺو ۽ رت جا گڙا هيٺ اڇليندي عدوءَ جي پيرن تي ڪري پيو ۽ کيس قسم ڏيندي آخريون ڪندي چيائين ته سندس ڏند نه ڪڍيو وڃي ۽ جو ڪجهه ساڻس ٿي چڪو هو سو ڪافي هو. پاڻ اگر پنهنجي پيءُ جو پٽ هوندو ته وري ڪڏهن ڏند نه ڪڍائيندو. عدوءَ عثمان کي آٿ ڏيندي چيو ته سمورو علاج ٿي چڪو هو ۽ هاڻ فقط ست ڏيڻي هئي. ۽ باقي تر جيتري ڳالهه تي پاڙي ٿين هڪ مڙس جي شان وٽان هرگز نه هو.

سومر نانواڻي ۽ ٻڻ عدوءَ کي ٽيڪو ڏيندو رايو ظاهر ڪيو ته روز روز جي رڙهه پيڙهه کان ته هڪ دفعي ”هول سيل“ عذاب سهڻ هزار بار بهتر هو. ائين چوندي عدوءَ مارجي کي مڇ ڏنائين ته وارو ڪر ورنه عثمان هاڻي گيدي تو ٿيئي. پوءِ ته وٺ پڪڙ شروع ٿي وئي. ليڪن هن

دفعي عثمان کي قابو جهلڻ جي نموني ۾ تبديلي آندي وئي. سمورن چوڏهن چئن جي پارٽي پن حصن ۾ ورهاست ڪئي وئي. ستن چئن پاڪر ۾ عثمان کي سرگهو ڪيو ۽ جڏهن عدوءَ پنهنجو وڏو جنبور عثمان جي ڏند ۾ اٽڪايو ته بقايا ستن چئن عدوءَ کي چيلهه کان جهليو، ۽ عدو کان آرڊر ملڻ تي ٻنهي طرفان باجماعت چڪ چڪان جي زور آزمائي شروع ڪئي وئي. بس منتن جي صفائي هئي. آخر به آدمي سرااهي آهي ۽ شل نه ڪارو مٿو ڪنهنجي ڪڍ پوي. جنهن مهل ٻنهي پارٽين نعره - تڪبير ۽ عثمان زنده آباد جا نعره هڻي هڪٻئي جي مخالف طرفن ۾ زور ڏنو. ته خبر تڏهن پئي جڏهن لڪاءُ ڏيئي عثمان جو ڏند، (عدو واري جنبور ۾ ڦاٿل) ٻاهر نڪري آيو. پوءِ ته ماڻار کان ۽ واه واه شروع ٿي وئي. ليڪن عثمان وري به مورچا ٿي هيٺ ڪري پيو. عدوءَ ڄاڻايو ته فڪر ڪرڻ جو ڪو سبب نه آهي ۽ ڏند نڪرڻ کان پوءِ ڏندن پوڻ هڪ لازمي امر آهي ۽ پڪدم عثمان جون تريون پاڻ سان مهڻ لڳا چيائين. ڪلاڪ جي مالش ۽ ات درجن کن ٿڌي بالٽين جي هارڻ بعد عثمان اڪيون پٽيون ۽ هوش ۾ آيو. لوڻ گڏيل پاڻي جو ڪمرو کيس ڏنو ويو جو عثمان سستي غالب ٿيڻ ڪري پي نه سگهيو.

عدو هڪ فاتح جي حيثيت ۾ پهڪيو ٿي ۽ ڪڍيل ڏند جي عام نمائش بعد عثمان جي هٿ ۾ ڏنائين جنهن ڏند ڏسندي ٿي رڙ ڪئي ۽ وري ساعت پنڪيءَ ۾ پئجي ويو. سجاڳ ٿيڻ تي ڏيک ڏيندي روئي ٻڌايائين ته اهو سندس غلط ڏند ڪڍيو ويو هو ڇاڪاڻ ته کيس هيٺين چاڙي واري ڏاٽ ۾ سور هو جا مڪوڙي کاڌل ۽ آڌ پگڙ هئي ۽ هي ڏند مٿين چاڙيءَ وارو هيو جو ڏند هو بلڪل پختو ۽ سڄو سارو سالم هو.

عدو سمورو الزام عثمان تي هنيو ته هن ڏند جو پورو ڏس ڪونه ڏنو هو. دراصل حقيقت هي هئي ته شروعات ۾ سور وارو ڏند پيچڻ ٿي عدوءَ کان وسري ويو هو ۽ ائين ئي بسم الله ڪئي هوائين. عدوءَ ظاهر ڪيو ته اهو الزام سندس ڏنڌي تي ڪارو داغ هو جو سور واري ڏاٽ بجاءِ پيو ڏند ڪڍڻ جي غلطي کائڻس سرزد ٿي هجي.

ائين چئي همراهن کي وري عثمان کي جهلڻ لاءِ چئي جنبور هٿ ۾ کنيائين. پوءِ ته قيامت ٻريا ٿي وئي. عثمان اٿي بيهي وڏي واڪي اعلان ڪيو ته کيس ڏند ڪڍائڻو ٿي نه آهي ۽ نه کيس ڪو ڪنهن ڏند ۾ سور ٿي هو. ليڪن عدو مڙجي ۽ سومر نانواڻي ضد تي بيٺا ته عثمان ڊڄي ٿو ورنه هي سندس فائدي ۾ هو ته سور وارو ڏند ڪڍيو وڃي. انهي

ڪري سومر نانواڻي ماڻهن کي عثمان کي دست لاءِ دردمندانہ اپيل ڪري هڪل ڪئي. عثمان جنهن هبل سوڌو قيامت ڪاڻي هئي، سو هاڻ ڪيئن ٿو ڪنهن کي ويجهو اچڻ ڏئي. مڇي مڙس ٿي بيٺو. ڀرسان پيل پنگ وارو ڏندو ڦيرائيندي ٿي چڻا جي سندس نزديڪ هئا هيٺ ڊاهي وڌائين. گاريون به اهڙيون ڪڇيون ۽ اڻ مندائيتيون ٿي ڪڍيائين جو جملي پاڙي جي ماڻهن جن اهي ٻڌيون تن التيون ڪري ٻاهر ڪڍيون ٿي.

عدو پنهنجو شڪار هٿن مان ويندو ڏسي ٻاهر نڪري ٻين وانهڙو ماڻهن کي ڪوٺ ڪئي ۽ آخر ڏهه ٻارنهن ٻيا ماڻهو جي تازو هڪ جنازو پوري قبرستان کان واپس ٿي رهيا هئا، تنکي گڏ ڪري عثمان تي ٻچ ڪيائين. عثمان جي گوڙ جا وٺ وٺان ۾ ڊري ٿي وئي هئي، سا اگر نه چڙهي ها ته سندس هٿيڪو ٿيڻ به مجال هو. ڇاڪاڻ ته هن وقت هو هڪ وحشي جيان ٿي ڏٺو ۽ سندس وات ۾ گف ۽ اکين رت ٿي چڙيو. هئي ڏٺي پڪڙي ڪٽ جي واڌڻ سان کيس چوڪنپو جڪڙيو ويو ۽ عدوءَ هڪ پيرو وري وڏو جنبور ڪئي عثمان جي ڏسيل ڏند وٽ اٽڪايو. ليڪن هن دفعي عثمان کي لائيءَ جي وچين ٿوڻيءَ سان سوگهو ٻڌو ويو ۽ ٻيءَ طرف عدو کي ڏهن چئن ۽ سندس جنبور کي بقايا ڇهن چئن وٺي پاڻ ڏانهن ڇڪيو. عثمان جي گهل گهوڙا جاري رهي ۽ هنن مڙسن جي رسا ڪشي اهڙي ٿي ڏني جهڙڪ ڪوه ۾ ڪريل هاڻي ٻاهر ڇڪي ٿي ڪڍيائون. آخر به ته ڏند ڪڍڻو هو ڪا مسخري ته نه هئي. تن چئن چڪن ڏيڻ بعد چرڙا ٿيڻ ٿي ڏٺو ويو ته عثمان جي هڪ ڏند بجاءِ سندس هيٺين جاڙي سمورن ڏندن سميت ٻاهر نڪري رهي هئي. ۽ پوءِ معلوم ٿيو ته عدوءَ جو جنبور ڏندن جي ننڍي هڻڻ ڪري سموري جاڙي ۾ اٽڪيل هو. عدوءَ پنهنجي غلطي ته سنڀالي پر ۱۳ چڻا چڪڻ وارا سي ڪيئن ٿا ڪنٽرول ۾ اچن. جيستائين عدو روڪڻ لاءِ رڙ ڪري تنهن کان اڳي وڏو لڪاءُ ٿيو ۽ عثمان جي جاڙي بجاءِ لائيءَ جي ٿوڻي، جنهن سان عثمان کي ٻڌو ويو عثمان سوڌو ٻاهر نڪري آئي ۽ لائيءَ ڏو وڃي پٽ تي ڪري. ماڻهو پري ٿين، تنهن کان اڳ ۾ لائيءَ اچي ماڻهن مٿان پئي. ڪو گهڻو نقصان ته نه ٿيو. پر عدو جي برادري وارا ٿي مويجي جي آڱڻ ۾ ويٺل هوا تن مان ٻن جون تنگيون ۽ هڪ جي چيلهه ڀڳي ۽ بقايا مان ڪنهن جو نڪ ۽ ڪنهن جو ڪن ۽ ڇپ مطلب ته ٻاڪر ڪٿو مڇي ويو.

زخمي ٿيل ماڻهن جي گهل گهوڙا، رونشي ڪوڏين جي مار ڏاڙ
۽ مڇائين جي هل هنبوشيءَ دوران، اسان تنهي، عثمان حजर، جو ٿوڻيءَ
سان جڪڙيل هو، تنهنجا بند خلاص ڪيا ۽ کيس تنگو ٽالي ڪري ٻاهر
پڇڻ شروع ڪيو سين. پاڙي جي هڪ ٻن مڇين اسان کي روڪڻ جي
گهڻي ڪوشش ڪئي ته جيئن عثمان کي جاءِ واردات تي موجود رهڻ ڏنو
وڃي. ليڪن اسان ٻڌو اڻٻڌو ڪري وڌائيندا رهيا سون. اوستي
عظيم ظاهر ڪيو ته لائڊي ڪرڻ جي شامت نازل ٿيڻ جو الزام عثمان
حजर تي مڙهيو ويندو ۽ اسان کي پڻ همراهيءَ ۾ جوابدار جهليو ويندو
انهي ڪري پيراڍاهڻ ٿي بهتر طريقو هو.

عثمان حजर جي پنهنجي حالت پڻ خطري کان خالي نه هئي.
سندس هيٺين ڇاڙي گهڻي قدر شهيد ٿي چڪي هئي. ازانسواءِ مٿين
سلم ڏند جي آڌ مان پڇڻ باعث سندس وات مان خون باقاعدي جاري ٿي
رهيو. عثمان تي مهينا مسلسل خيراتي اسپتال ۾ رهيو جتي ڪي قدر
سندس شڪست ڇاڙي درست ٿي ۽ بعد ۾ ٻه مهينا آچر ڪنڀر جي زير
علاج رهيو. پورن ڇهن مهينن جي دوا درمل ۽ ستين ڦڪين جي استعمال
کانپوءِ مٿن جهڙو ماڻهو ٿيو، ليڪن تڏهن به هميشه لاءِ ڪنڊ پڳڙن،
لاڻي، سنگر ۽ ڳنڍيرين کائڻ کان محروم رهيو.

ليڪ ٿيڻ بعد عثمان حजर اولين ڪم هي ڪيو جو گهر جا ٽپڙ
ٽاڙي وڪڻي، هڪ ايمر ايل اي جي سفارش تي، هندوق جو ليسن
ورٽائين، ۽ هندوق جي خريديءَ بعد عدو موچيءَ جي ٽاڙ ۾ رهيو. عدو
کي ڪنهن ماڻهوءَ وڃي ڪڙڪ ڏني ته عثمان جي حजर کيس مارڻ لاءِ
وجهه ڳولي رهيو آهي جنهن تي عدو پاڙي جا جملي سيد ۽ نياڻيون گڏ
ڪري عثمان وٽ ميڙ ڪئي ۽ معافي گهري جان ڇڏايائين. عثمان عدو
سان ته راضي نامون ڪيو باقي سومر نانواڻي ۽ اوستي عظيم سان پت
برداري بلڪل توڙي ڇڏيائين.



منهنجا ڳوٺائي - جنب گذاريم جن سين

عدو موجيء جو راڳ سڪن

استاد عدو موجي ڪو عادي بنيادي ميراثي هر گز نه آهي، جيئن عام طور سمجهيو ويندو آهي. دراصل عدوءَ جي وڏڙن جو اوائلي ڏنڌڙو جٿڙيون ڳنڍڻ هو. اهو پيشو، پشت پشت چند پيڙهين تائين چالو رهيو. ليڪن بعد ۾، پادرن جي پورهئي اندر ڪو خاص ”فيوچر“ نه ڏسي، عدوءَ ”موچڙن جي مرمت جو معاملو“ ترڪ ڪري ملهه وڙهڻ جو شغل شروع ڪيو. ملهه ۾ عدوءَ خاصو نالو ڪڍيو ۽ هڪ ٻه ٺاهوڪا ميل مڙسيءَ سان مات ڪيائين. ”نوٽ به اينجا رسيد“، جو تر اندر ڪنهن به جهڙي تهڙي ملهه کي مجال نه ٿيندي هئي جو عدوءَ سان سندرو ڪري. ڪيترا پيرا ته عدوءَ کي هيشن به چونڊو ٻڌو ويو هو ته ”ڪنهن ٻڌڻي اهڙو اڃا ٻڌڻوئي نه ڄڻيو هو جو سندس پٺي پٽ لڳائي“.

پر چوندا آهن ته تڪبر هميشه ڪنڌ پيچيندڙ آهي، سو هڪ ڀيري، پٺاڻي گهوٽ جي ميڙي تي، عدو به ڪنهن شيدي ٻٽونگي جي ڍاڪ تي چڙهي ويو، جنهن مٿين تي ڪڍي، قبراتيون ڏياري، وچين ڏيئي، اٽي جو هيس پٽ تي، ته مڙس ڏنڌڻجي ويو! ڏنڌڻ ڀڳا، تريون مهيتيون، تڏهن وڃي عدوءَ جي لنونڌڙين لنوڻ شروع ڪيو. ورنه ائين ئي ڪرڙيون هنياڻين ڄڻ ڪنهن پنگ وٺي ڇاڻي. سامت ۾ آيو. سانڀر ٿيس ته ڪنڌ ۽ ڪنڊو ضربيل به عدد پاسريون تائيل ۽ ڪاٻي ٻانهن ڦٽي، وٽان به ٽڪر ٿيل هئي. اهو ڏينهن اهو شينهن، وري ڪنهن ٻئي بشر عدوءَ کي سندرو ڪندي اکين نه پسيو. عدوءَ تي گهڻا زور بار آندا ويا، ۽ کيس آزيون نيازون ڪري ڪافي ڪجهه سمجهايو ويو، ته سندس ملهه هڪ ٻي بها آرت هو ۽ ان جي خاتمي سان قومي ڪلچر کي ڪاپاري ڌڪ لڳندو، ليڪن عدو ته چار ماه هڪ هنڌ تي چيچلايو هو ۽ مسين مسين سندس زخم انگوريا هرا، تنهن کيسيون ڪندي اعلان ڪيو ته ”ملهه وارو عدو مري چڪو ۽ هاڻ هو راڳ سڪندو. جنهن ۾ نه ڌڪ اچي نه عضو ڪري ۽ نه وري ڪو طبيبن تات پڻجي.“

پوءِ عدوءَ اچي راڳ تي مارو ڪيو. راڳ به وائڙو ساڙو يا ڳوٺاڻي ”الومياڻ“ نه، بلڪ ليٽ سڳڏاسي سنگيت. پڪي گاني تي طبع آزمائي فرمائيندي عدو جملي رڪارڊ توڙي ڇڏيا. صبح سانجهي، رات

آڌ رات، هڪ ڪري ڏنائين. ائشي ويٺي، کاڌي پيتي، عدوءَ جي ”سرگر پڌني سا“ ۽ دادا ڳڙ ڳڙ ٿا، ”اهڙو اچي مٿن مڃايو، جو پاڙيوارن جي ننڊ آرام زهر ٿي پيو. ريزڪي نقصانن جو ته ڪو اندازو ئي نه هو. بهاول نازيوار جي واڙي ۾ تن مينهن کير ڏيڻ کان نابري واري. سائين جعفر شاه جو پاڙي جو ڀريو مڙس هو تنهن ويچاري کي راڳ ٻڌڻ شرط دلھول تي پيو ۽ هو عدوءَ جي راڳ کان بچڻ لاءِ پنهنجين ڪنن ۾ تات جون هجيون وجهي، مٿان ڪڻڪ جو ڳوھيل اٽو ٿڌي ڇڏيندو هو. الاهي جان سڀائي جي ننڍڙي نينگر کي ڊيڇڙو ٿي پيو، ۽ سندس ڳچي ۾ ايترا ته تعويذ ۽ دعائون مڙهائي ٻڌيون ويون جو غريب ڇوڪرو اٽي بيهي گهمڻ بجاءِ ٻانڀڙا پائي رڙهندو ٿي رهيو. ناني ساران جا رٿائو جهيڙو ڪرڻ وقت، ڪوئي ئي چڙهي، ماڻهن کي ڪچيون گاريون ڏيندي هئي، سا عدوءَ جي آلاپ ڪنن پوندي ئي ڏاڪڻ تان ڦهڪو ڏيئي هيٺ ڪري پئي ۽ ست ڏينهن ساندھ سڪرات ۾ پيئي، ٻنهي جهانن درميان لڙڪندي رهي ۽ آخر ۾ ائين ڏينهن منهن ڪوڙو ڪري اڳين جهان وڃڻ جو فيصلو پرچسر ڪري لاڏاڻو ڪيائين.

پاڙيوارن مجبور ٿي پئڻچات سڏائي. هي فيصلو ڪيو ته عدوءَ کي ”گوند اٻڪت“ ۾ اڙائڻ لاءِ ڪليڪٽر کي درخواست ڪئي وڃي يا وري عدوءَ جو حقو پاڻي بند ڪري کيس پٽ برادريءَ مان خارج ڪيو وڃي. عدوءَ کي اڳواٽ ڪڙڪ پئجي ويئي جنهن منٿون ڪري پئڻچات پرچائي ۽ لکت ۾ ابگريمينٽ ڪئي ته هو آئنده پاڙي ۾ شريف ٿي رهندو ۽ ڪڏهن به پنهنجو راڳ ڳائي پاڙيوارن جي ڪنن جو سور ثابت نه ٿيندو. ٻئي ڏينهن عدو پنهنجو يڪتارو ڪلهي تي کڻي وڃي خانصاحب گامن خان جا ڪونرا ڍوڻ شروع ڪيا، جنهن فيض ۾ رنگي ڇڏيس. فن جي ڪمال جي حالت هي هئي. جو عدوءَ جي مرڪ ۽ مينڊ ڪلاڪن جا ڪلاڪ جاري رهندي هئي ۽ مٿس غشي ۽ غنودگي اهڙي طاري ٿيندي هئي، جو امروٽ جا سادات کيس چتي ڪتي جو ڏاڙهيل سمجهي مٿس سائي چادر وجهي ويندا هئا.

راڳ جي تحصيل ڪرڻ بعد عدوءَ، استاد جا قدم چمي اجازت وٺي واپس اچي پنهنجي ڳوٺ وارد ٿيو. قضا الاهي جو ساڳئي ڏينهن شادي هڻڻ ڪري کيس شام ڌاري راڳ ڳائڻ لاءِ مدعو ڪيو ويو ۽ ان سلسلي ۾ کيس ۲۵ رپيا پيشگي پڻ ڏني ويئي. ٺيڪ وقت تي وارد ٿي، عدوءَ محفل جو معائنو ڪيو. حشام

ماڻهن جا اچي ڪٺا ٿيا هئا. آخر به گامڻ خان جي خاص شاگرد جو راڳ هو ۽ ڪو پٽ پڳت يا لالو پنجنوءَ جو گانو ٿوروئي هو. عدوءَ گوڏا پيڇي استاد مرشد سنڀالي، ”جڻه جڻه ونٽي“ جو خيال ”دروازو دلبر جو ممبر محراب آ“ شروع ڪيو. استاد عدو اڃا دلبر جو دروازو اُڪري ممبر محراب تائين مس پهتو هو، ته ڪنوارتن ۾ بي آرامي شروع ٿي. پڇا تي معلوم ٿيو ته ڪنوار ڪي، استاد عدوءَ جي پڙلاءَ پوئو شرط ٿي ”حساب“ ٿي پيو هئا ۽ هولهر ڪرڻ ۾ مشغول هئي. عدوءَ پنهنجي پيدا ٿيل اثر کي مٽائڻ لاءِ پلٽو هنيو. پوءِ ته منتن جي صفائي هئي. ڪر ڪر ڪر ۽ ڪر ڪر ڪر جي غڙڙائن اهڙو اچي غوغاءُ وڌو، جو سموري خلق ۾ ٻاڪر ڪٽو مچي ويو. محسوس ٿيڻ ٿي ٿيو ڇڻ ته ڪا مالڪاڏي، شنتنگ ڪندي شاديءَ جي محفل ڏانهن ڏوڪي رهي هئي. ماسي بصران ته پنهنجو بيان هنن لفظن ۾ جاري ڪيو ته ”اها آخري زماني جي تڏا ويڙهه“ شروع ٿي رهي آهي.

عين انهي وقت پاڙي ۾ لونگ خان وڏيري جي اوطاق ۾ رچ ۽ ڪتن جي ويڙهه ٿي رهي هئي. جيئن جو ڪتن جي ڪٺن تي استاد عدوءَ جي فلڪ شڪاف رانپاٽن جو گوڳاءُ پهتو، ته لوءَ جي لوءَ، رچ ڪي ڇڏي عدوءَ جي آواز طرف رخ رکيو. پوءِ ته ڪٽو ڪٽو ۽ ماڻهو ماڻهو ٿي پيو. چاچي مائجي،، جنجا هوش حواس عدوءَ جي پلٽڻ اڳ ۾ ئي خطا ڪري ڇڏيا هئا، سي ته ڪتن جي ”هاجماعت حملي“ باعث ويتر چٽا ٿي پيا. عدوءَ هي روڻداد ڏسي يڪتارو ڇڏي اچي ڏنڊو ڦيرايو. بدحواسيءَ جي عالم ۾ ڪٽو ته خبر ڪو سندس ور چڙهيو، باقي ماڻهو سو ڪافي انداز ۾ ڏاهي وڌائين. نوجوانن، ۽ چوڪرن ٻاڪرن ته ڏکي ڊوڙي پنهنجي جان ڇڏائي، پر وٽل ويچارن پوڙهن سان وهي چڪو. ڪيترا ڪروڙ جن ۾ اڪثريت رٿائڻد ڪامورن جي هئي، سي عدوءَ جي ڏنڊي سان، جتي اڳ ۾ براجمان هئا، اتي ئي ڏيري ٿي پيا. هڪ ويچاري رٿائڻد ڪاردار جي ته هڙ ڊڙ ۾ گوڏ ڇڙي پيشي ۽ هن غريب، گهٽيءَ ۾ پيل گند جي ڊرم ۾ پردي پوشي ڪري پنهنجي عزت بچائي، ورنه مرندي مهل تائين منهن ڏيکارڻ جي قابل نه رهي ها. تعدي ته گهٽ پئي ۽ سان ٿي جنهنجي هڪ چنگهه ته عدوءَ جي دست پناهه جي دٻ ۾ لڪاءُ ڏيئي ٽڙڪي پيشي، ۽ سندس ٻي قد پسي چنگهه ۾ هڪ ٻلٽري ڪٽي اهڙي زور مان چڪ پاتو جو مڙس ڍرڪي ويو. شڪر ٿيو جو ڊويزن جو ڊپٽي ڪليڪٽر جاءِ واردات تي موجود هو، جنهن، وقت سر ڪرنيو جاري ڪري، پوليس کان

لنبازي ڪرائي ڪتن جا ڪتڪ تاريا، ورنه ڪو وڏو ممڻ مڇي پوي ها.

سمورو الزام گهوتيتن تي مڙهيو ويو، جن عدوءَ کي ڪانڊي، هي مصيبت ملهه خريدي هئي. گهوتيتن جڏهن ڏٺو ته عدو کين ڏاڍو مهانگو پيو هو جو شادي غميءَ ۾ تبديل ٿي چڪي هئي، سو عدوءَ کي پاسي ڀر وٺي وڃي، چڱڙي ڦيهه ڪڍيائونس.

عدو نهايت دل شڪسته ٿي واپس گهر وريو ۽ پڪو پرن ڪري ڇڏيائين ته آئنده هو به ذوق ۽ بي قدر ملڪ ۾ اچي فن جو مظاهرو هر ڳوٺ نه ڪندو. ليڪن راڳ، جو عدوءَ جو رڳ رڳ ۾ سمانجي چڪو هو سو ڪيئن ٿو ڪنٽرول ۾ اچي! دراصل عدو ۽ راڳ هڪ ٻئي ۾ ”ون يونٽ“ ٿي چڪا هئا. عدوءَ جي ”شڪارپوري توڙي“ ته ان حد تائين مقبول ٿي چڪي هئي جو کيس مقامي مٽرن تي هوم (وير گهر) طرفان پنجاه رپيا ماهوار معاوضو فقط هن لاءِ ڏنو ويندو هو ته هو وير گهر ٻاهران راڳ ڳائيندو رهي. ۽ جنهن جو نتيجو هي نڪرندو هيو جو ”ڳور هاري“ عورتن کي راڳ باعث، وير ۾ ڪا تڪليف نه ٿيندي هئي ۽ سندن وير جا سور عدوءَ جي آلاپن جي شور و غل ۾ ڪافور ٿي ويندا هئا. ڪن حالتن ۾ جڏهن ڪنهن مريض کي ٻئي ڪنهن ذريعي قش (الشي) ڪرائڻ ۾ ڊاڪٽر ناڪامياب ٿيندا هئا، ته عدوءَ جي ”شڪارپوري توڙي“ هن منٿن ۾ مريض جو چار ڏينهن اڳ جو هضر ڪيل ڪاڏو به قش ٻاهر ڪڍڻ لاءِ هڪ تڪ علاج ثابت ٿيندو هو. عدوءَ جي ”مڇي پوري“ به پنهنجو مت پاڻ هئي ۽ ننڍن ٻارڙن جي ڊيڄڙي لاءِ ائٽر علاج هئي. هر روز سوين ڪراڙيون عورتون، پٽ پوٽڙا ڪڇن تي ڪشي آئي فيضياب ٿينديون هيون. ليڪن شفا لاءِ هي ضروري هو ته ٻار کي ڊيڄڙو ٿيندڙ هجي، ورنه چڱي پلي ٻار کي راڳ ٻڌڻ شرط وري ٻيڙو ڊيڄڙو ٿي پوندو هو.

عدوءَ جو ”مالڪوس“ به ڪو گهٽ اثر وارو راڳ نه هو. سموري تر جا ڪاسائي سندس مالڪوس ٻڌڻ لاءِ هر وقت شائق رهندا هئا. راڳ ٻڌڻ وقت محسوس ٿيندو هو ڄڻ ڪنهن ڪوس گهر اندر چاليهارو کن پڪرن کي هڪ وقت تي تڪبير وڌي وئي آهي! ديس يعني سورٺ راڳڻيءَ تي ته عدوءَ کي ايترو عبور حاصل هو جو ”ها“ ڪرڻ شرط پاڙي جي ڪنڀرن جا گڏهه باجماعت عدوءَ جي آواز سان آواز ملائي ايڏيون ته هيٺو ڪندا هئا، جو ان اراضيءَ ۾ مهاجرن، لڏي ويل وائين جي جاين

الات ڪرائڻ کان ئي توبه ڪري ڇڏي. هڪ دفعي راشن ڪارڊ جي سلسلي ۾ عدوءَ تعلقي مختيارڪار جي گهر اڳيان "ميري عرض سنو سرڪار" راڳ درباري سر ۾ ڳايو. نتيجو هي نڪتو جو مختيارڪار جي ڪن جون دهلزبون نڪاءَ ڏيئي ڦاٽي پيون ۽ هو غريب اڄ ڏينهن تائين ڪنهن وڌيڪ عرض ٻڌڻ کان محروم ٿي ويو آهي.

يومر پاڪستان ملهائڻ جي سلسلي ۾ حڪومت طرفان آزادي جا جشن ملهايا ٿي ويا. جيئن ته عدو تر جو نالو چڙهيو گويو هو، ان ڪري کيس به سرڪاري طور راڳ لاءِ گهرايو ويو. عدوءَ هن شرط تي راڳ ڳائڻ قبوليو ته کيس سر بچائڻ لاءِ بندوق جو ليسٽ ۽ پوليس گارڊ ميسر ڪيو وڃي. مبادا پبلڪ ڪنٽرول کان ٻاهر نڪري وڃي ۽ کيس ضرر پهچائي. مقرر وقت تي مجلس ۾ حاضر ٿي، عدوءَ گوڏو پڇي، پير استاد کي سنڀاري "ٽياڳيسري" جو خيال شروع ڪيو. ٻول هوا ته "هيرا منگهن جي گهر ڪهڙا ڪٿا هئا؟"

جشن جي مجلس جو صدر ڊپٽي ڪمشنر صاحب، جو ويچارو راڳ ٿي بلد پريشر جو دائر المريض هو، سو ته پهرين پلٽي سان ٿي، ڪوسيءَ تان هيٺ ڪري پيو. عدوءَ کي راڳ روڪڻ لاءِ گذارش ڪئي ويئي پر عدو جو راڳ ڪا سٺيما ته نه هئي جنهنجو انٽرول ڪيو وڃي. نه وري ڪا موثر هئي جنهن کي بريڪ هڻي بيهاريو وڃي. عدوءَ جو راڳ سنڌو ندي جي سيلاب جيان هيو جنهن جي روڪڻ هڪ نا ممڪن امر هو، ڇاڪاڻ ته عدوءَ جي نڙيءَ مان گذرندڙ گڙڙائن پٺيان ائين محسوس ٿي رهيو هو ته ڪو ٻيپناه طوفان ڌوڪيندو ٿي رهيو. حالتون قبضي کان ٻاهر ڏسي، سرڪاري ڪامورن، سازش ڪري، عدوءَ مٿان حملي لاءِ حڪم ڏنو. پوءِ ته بري تي بچ ٿي ويئي! عدوءَ غريب کي زوريءَ چوڪڻپو ٻڌي حوالات نيو ويو ۽ مٿس پبلڪ جي آرام ۾ خلل ۽ حڪومت خلاف راڳ ذريعي نفرت ڦهلائڻ جا سنگين الزام ڌريا ويا. پبلڪ پراسيڪيوٽر عدوءَ کي "ڪميونسٽ" قرار ڏيندي، مٿس چارج رکي ته هو سرڪاري خرچ تي راڳ ڳائيندي، روس جو "قومي ترانو" ڳائي رهيو هو. شاهد ۽ ثابتيون پختيون هيون ۽ عدو غريب کي سيفتي ايڪٽ هيٺ چار ماه سزا ڏني ويئي. اهو سڄو عرصو شهر جا ماڻهو هڪ لاثاني استاد جي آواز ٻڌڻ کان محروم رهيا.

جيل کان ٻاهر نڪرڻ بعد عدوءَ ڏٺو ته دنيا جا ماڻهو هر جدت خلاف جهاد ڪري هر نئين چيز جي مخالفت لاءِ ڪم ڪشيو پيا هئا.

انهيءَ ڪري عدوءَ پبلڪ راڳ جي پچر ڇڏي ڏني. هر روز چار پنج ميل پنڌ ڪري پر واري جهنگل جي ٻوڙن ۾ ويهي، راڳ جي ڪسرت ڪندو رهيو ۽ ڪلاڪن جا ڪلاڪ روح رهاڻ ۾ مشغول رهندو هو. ڪنهن وڃي راڻيپور واري پير سائينءَ کي شڪايت ڪئي ته سندس سوئر ٻيلي مان ٽاهيا وڃن ٿا، ۽ اگر عدوءَ جو راڳ به ڏينهن ٻيا جاري رهيو ته جهنگ جانورن کان خالي ٿي ويندو. پير سائين، جيڪو وڏي پيماني جو شڪاري هو ۽ سوئرن سان سندس خاص دلچسپي هوندي هئي، عدوءَ واري سازش جي خبر پوڻ شرط، عدوءَ کي جهنگ مان گهرائي، خالي گنديءَ ۾ بند ڪرائي، ڳاڙهن مرجن جو دونهون ڏياريو. ويچارو عدو اڌ مٿو ٿي پيو. جڏهن کيس ٻاهر ڪڍيو ويو ته ڳچ ڏينهن ته ڪٽ تي ئي ڪنگهندو رهيو، ڄڻ ”ڪالنگرو ۽ پوريا“ خيال گڏي ڳائي رهيو آهي. پنجن رپين جي دوا ۽ قودني ڪاٺ ۽ به تي واري پٺا ”ريگ مال“ رڙڪڻ بعد، عدوءَ جي نڙي مس مس وڃي راس ٿي ۽ ساڳي سطح تي پهتي.

هاڻ عدوءَ لاءِ باقي هڪ رستو هي کليل هو ته ريلوي اسٽيشن تي راڳ ڳائي پنهنجو پيٽ گذران به ڪري ۽ پنهنجي خداداد ذات کي هر پاڪستانيءَ جي سَن تي سهولت سان پهچائي. ان سلسلي ۾ عدوءَ کي ڪو گهڻو وقت انتظار ڪرڻو نه پيو. ڇاڪاڻ ته عدوءَ جي شهرت پنهنجو ملڪ ته درڪنار، پر ست سمنڊ پار پڻ پهچي چڪي هئي. آخر هڪ ڏينهن الله جو اهڙو آيو جو استاد عدوءَ کي آل پاڪستان ريڊيو تي ڳائڻ لاءِ نيند ڏني ويئي، جا عدوءَ طرفان قبول فرمائي ويئي. پروگرام مطابق سنڀري عدو ريڊيو اسٽيشن تي اچي وارد ٿيو ۽ مائڪرو فون کي منهن ڏيئي پنهنجو مشهور راڳ ”پيلو“ شروع ڪيو. دراصل هن رنگا رنگي راڳ کي ”انڊلٽ“ سڏيو ويندو آهي. پيلو فقط شروعات ۾ آلا پيو ويندو آهي، بعد ۾ ڪاري نيري سائي ڳاڙهي کان ٿيندو فيروزي ۽ طوطائي رنگ تائين هلندو آهي، جيستائين ٻڌندڙ ماڻهن جو اچو منهن ٿي وڃي. ڪي ماڻهو هنکي اڌ رنگو به چوندا آهن ۽ سندس خاص اثر هي آهي جو ويجهو ٻڌندڙ کي ”اڌ رنگو“ ضرور ٿيندو آهي. خيال جا ٻول هوا:.

”ڪونهي يار منهنجي جو ڪو مت ڙي اديون

توڙي آلا هجان چري چرپت ڙي اديونا“

راڳ جي شڪل ٺاهي، منجهس رنگ پريندي، عدوءَ ”چرپت“ تي اچي پلٽو هنيو، ۽ پوءِ چر چر مان گر گر گر تي اچي، گوڙ پٽ تي زور

رکيو، ۽ گورپٽ کان برپٽ ۽ برپٽ کان ارگٽ تائين ۽ ارگٽ کان نڙگهٽ وسيلي سڌو ڏاڙهي پٽ تائين پهتو ته ملڪ جي حاڪم طرفان ريڊيو اسٽيشن کي بند ڪرڻ جو حڪم ڏنو ويو. ٻئي ڏينهن تي اخبارن ذريعي ظاهر ٿيو ته عدوءَ جي راڳ باعث ملڪ اندر ڪيترا حادثا ٿيا هئا. فقط ڪراچيءَ جي شهر جا انگ اکر ئي هن طرح هئا:-

۱- ۱۴۳ ترٽفڪ حادثا انهن جڳهن تي ٿيا جي ريڊيو آواز جي حدن اندر اچي ٿي ويون.

۲- شهر جي ستر سيڪڙو ماڻهن جا ريڊيو خراب ٿي ويا ۽ سندس وال فيوز ٿي پيا.

۳- شهر جي ۱۴ بس ڪمپنين پنهنجون بس سروسون بند رکيون، ڇا لاءِ ته سندن خيال مطابق اهو آواز بسن جي سٽلنسر ڦاٽڻ باعث ٿي رهيو هو.

۴- ڇهه سو تيويهه ڪانپيا واڙي سينين جا دل ٽٽڻ باعث موت ٿيا.

۵- ڊزن کن اهڙا ڪيس به ٿيا جو رستي هلندي ڳورهارِي عورتن جا ڪچا ٻار ڪري پيا.

۶- ڏهاڪو کن خاڪسارن (جن انوقت هوٽل ۾ ماني وٺي کاڌي) ريڊيو ٻڌڻ شرط ڪفن مٿي سان ٻڌي ”چپ راست“ ڪندي بارڊر طرف وڃي بيلچي بازي شروع ڪئي.

۷- ملڪ جي وڏي وزير آواز جي پڙلاءِ ٻڌڻ شرط پنهنجي وزارت ختم ڪرڻ لاءِ گورنر کي مشورو ڏنو ۽ چيائين ته جڏهن وڻ پونٽ خلاف ماڻهو ايتريقدر پاڻيءَ کان نڪري ويا آهن جو باجماعت ريڊيو اسٽيشن تي قبضو ڪري رهيا آهن ته باقي ملڪ اندر قاعدو قانون ڪهڙو رهندو؟ عدوءَ جي راڳ جو اثر رڳو ڪراچيءَ تائين محدود نه رهيو. بلڪ

ڪوئٽا ۾ ماڻهن سمجهيو ته وري زلزلي جي ابتدا ٿي رهي آهي. عدوءَ جو آواز کين پهاڙ ڦاٽڻ جي گجگوڙ جيان محسوس ٿي رهيو هو. هنن غريبن ساري رات شهر کان ٻاهر ويهي ڏينهن ڪيو.

عدوءَ غريب، جنهن کي ڪا خبر نه هئي ته دنيا اندر سندس راڳ باعث ڪهڙي قيامت برپا ٿي رهي هئي. سو گهٻرائجي آهستيگي سان ماڻڪرو فون ڇڏي پنيشن دروازي کان ديوار ٽپي روپوش ٿي ويو ۽ اهڙو غائب ٿيو جو اڄ ڏينهن تائين وري سندس پتو نه پيو. اڄ ڏينهن تائين هي ڪنهنڪي به پتو نه آهي ته دنيا هڪ غير معمولي موسيقار جي جادوءَ پري آلاپ ٻڌڻ کان ڪيئن محروم رهجي ويئي.



مائند خان بٹان
(ص-75)

عدو موجيءَ جو حڪيم ٿي قسمت آزمائڻ

جڏهن کان عدو موجيءَ حڪيم عبدالرحمان بڻجي، ڪتر جي مٽيءَ ۾ شفا خانو کولي حڪمت جو ڌنڌو شروع ڪيو ته ان ڏينهن کان وٺي، ڳوٺ جي ماڻهن پنهنجا شخصي جهيڙا جهٽا، مارا ماري يا خون خرابي ذريعي نبيرو کان بس ڪري ڇڏي، ڇاڪاڻ جو عدوءَ جي هوندي ڪنهن به بني بشر کي لٺ ٻائي هڻڻ جي ضرورت ئي درپيش نه ٿي آئي. جنهن ماڻهوءَ سان دشمني ٺاهڻي هوندي هئي، ته انکي عدوءَ جي علاج لاءِ آماده ڪيو ويندو هو ۽ پوءِ سندس باقي ڪر پائڻي تمام پيو ٿيندو هو.

عدوءَ جي اهڙي هٿ شفا جو فائدو وٺي، ڪيترن ڳوٺ وارن پنهنجي گهرو ڪراڙن ۽ ڪراڙين کان فراغت حاصل ڪئي، جن ۾ اڪثريت سندن سسن ۽ سهرن جي هئي. ٻن زالن جا ور ته عدوءَ جا خاص گراهڪ هوندا هئا. ۽ ٿوري ئي عرصي اندر پنهنجي اڪسترا حياتي جي سائين جو علاج ڪرائي کائڻ پکڙڻ ڪرائي، سئون سڌو هواڻي جهاز ذريعي حج تي آهندا هئا، ۽ گناه بخشائي نئين سنئين جتي ستي ٿي، واپس وطن ورندا هئا.

ٿوري ئي عرصي ۾ عدوءَ جي حڪيمانہ شهرت ملڪان ملڪ مشهور ٿيندي رهي ۽ پري پري کان ماڻهو ڪشالا ڪڍي، وٽس اچي سهڙندا هئا ۽ سندس افلاطوني علاج عمل ۾ آڻي پنهنجا هنيانءَ ٺاريندا هئا. ائين به هر ويرو صحيح نه هو ته ڪو عدو وڏن ڊاڪٽرن جيان ڳريون فيون حاصل ڪري، پوءِ مريضن کي پرلوڪ پارسل ڪندو هو. هر گز نه. اڪثر ڪري سندس معائني ۽ مشورو في سبيل الله هوندو هو. البت في عضوي ڪارڻ لاءِ جوڙو زيبين جو ۽ هول سيل هٿ شفا لاءِ ڏهاڪو رپيا، مس وٺندو هو. لالچي نه هڻڻ ڪري عوام جو منجهس ايتري قدر اعتقاد هوندو هو، جو مريض کي ڏيکارڻ سان گڏو گڏ سندس عزيزن قريبن ڪفن ۽ دفن جو سامان سڙو به وٺي رکندا ها، ڇاڪاڻ ته دوا ايترو هڻڻ کانسواءِ ”هڻ ڪڻ“ جيان ترٽ تاثير پڻ رکندڙ هئي.

عدو، اُهي قسم جي حڪيم هڻڻ ڪري ۽ علم سان خانداني عداوت باعث، فقط انڊر جي سوجهري تي حڪمت هلائيندو هو. سندس علمي معلومات به نورنامي جي ٻڌڻ تائين محدود هئي. انساني جسر

جي به کيس ايتري ڄاڻ هئي جيتري خانبهادر ڪهڙي کي مالڪوس راڳ جي. پر تڏهن به جيئن موسيقيءَ جي سڌ نه هوندي به خانبهادر راڳ ڪانفرنس جي صدارت ڪندو پئي رهيو آهي، تڏهن عدو مڃي به لم ٺپ تي ڪم ٿايندو ٿي رهيو. سندس ڪامياب حڪير هئڻ جو هي ڪافي ثبوت هو جو سندس ذهن مهينن جي حڪمت اندر، ڳوٺ جي مقام جي اراضي ٻن ايڪڙن کان وڌندي وڃي پنجن ايڪڙن تي رسي هئي.

عدو پنهنجي طبابت جو آغاز ڪٿڙي تيل جي استعمال سان ڪيو. واٽ ويندي عثمان حجر کان ٻڌو هئائين ته ڇانپي جو تيل ۳۲ مرضن تي پوندڙ هو. مٿي جي سور لاءِ ته عدو کي پنهنجو شخصي آزمودو پڻ هو، ليڪن باقي ۳۱ مرض ڪهڙا هئا، تنهنجو پتو کيس به ڪونه هو. بهرحال، جنهن به سائنس پنهنجي طبع ناسازيءَ جو احوال ٿي ڪيو ته هڪدم انکي ڪٿڙي تيل جي فائدي کان آگاه ٿي ڪيائين، سندس طبابت جو اولين شهيد سومر نانواڻي هو، جنهن غريب کي ورهين کان موڪن جي تڪليف هئي ۽ ٻارو هي نيري گوڏ ٻڌيو دڪان جا ڊيگڙا ڪڙڪائيندو ڏٺو ويندو هو. عدو سومر جي شڪايتن کان بخوبي واقف هو. ڇاڪاڻ ته سومر پنهنجي مرض جي ايتري قدر پيلسٽي ڪئي هئي جو سندس موڪا سندس دڪان جي نان ڪباب کان زياده مشهور هئا. وجهه وٺي عدو سومر سان شرطيه علاج لاءِ ڳالهه چوري ۽ کيس رازدارانه لهجي ۾ واضع ڪيائين ته وٽس هڪ ڪن ڦاڙ جوڳيءَ جو ناياب نسخو هٿ آيل هو، جنهن باعث سمورو سالن جو مرض هڪ گهڙيءَ اندر دفع ٿي ٿيو. سومر نانواڻي عدو جي ڏس تي هر ڪجهه کيس ڇهه آنا روڪ ۽ ڀڳي گوشت جي سنگل پليٽ ڪارائڻ عيوض ڇانپي جي تيل جي شيشي حاصل ڪئي. عدو کيس دوا جي جاءِ واردات تي لائڻ لاءِ شروعاتي هدايتون ڏنيون ۽ پرهيز بابت کيس ٻڌايائين ته ڌڻ، مڇي ڪٽاڻ ۽ اڪڙ هر گز نه کائي. اڪڙ ڇو نه کائي؟ اها پوري خبر عدو کي خبر ڪا هئي، پر ڇاڪاڻ ته اڪڙ پاڻ کي نه وڻندي هئس ان ڪري سومر کي به منع ڪري ڇڏيائين.

سومر نانواڻي جي دوا لائڻ ۽ دوا جي اثر جي خبر مون کي ٻئي ڏينهن سومر جي ٿڌي تي پيشي، جتي آءٌ عذر خواهيءَ لاءِ آسهيل هيس. سومر جي وڏي ڀاءُ آچر اڳين مان نير وهائيندي احوال اوريو، ته ڪالهه ٽپهري ڌاري، مرحوم سومر ننڊ ڪري اٿيو ۽ پوءِ مرحوم هٿ منهن ڏوتو ۽ مونکي چيائين ته ادا آچر پاڻي پري ڏي. مون کيس پاڻي پري ڏنو.

پاڻي پي ٿو لاءِ غلغلخانه ۾ ويو. جهٽ ڪن بعد سندس هڪ فلڪ شڪاف رڙ ٻڌي ويئي ۽ پوءِ راک اٿندڙ رول ۽ ملهه ڏسيءَ جا ڊيڪا ٻڌڻ ۾ آيا. جڏهن گهر جا پاڻي ڊر پيچي اندر داخل ٿيا ته سومر جون اکيون ڇٽ ۾ هيون ۽ هو آخري هڏڪين ۾ هو. ۽ سندس ڀرسان هڪ ڪٽوڙي تيل جي شيشي پڻ پيل هئي.

عدوءِ سومر جي قضيه متعلق هي بيان جاري ڪيو ته مرحوم ڪي تڙ ڪندي ڪنهن زهريلي قسم جي وڇونءَ ڏنگ هنيو ٿو ڏسجي. هي به انومان ڄاڻايائين ته تڙ ڪندي مبادا ڪنهن غيبت جو اثر ٿيو هجي ۽ هيٺ کان هنياءُ ڦاٽي پيو هجي. جڏهن عدوءِ جو ڌيان ڪٽوڙي تيل جي شيشيءَ طرف ڇڪايو ويو ته تهڪ ڏيندي چيائين ته تڙ ڪندڙ جي ڀرسان تيل جي شيشي پيل نه هوندي ته وري ڪوڪو ڪولا جي بوتل ٿوروئي پيل هوندي.

سومر واري حادثي بعد حڪيم عدوءِ پنهنجي نسخي ۾ ٿورو ڦير ڦار عمل ۾ آندي ۽ ڪٽوڙي تيل کي زياده مجرب بڻائڻ لاءِ منجهس نوشادر به ماس، گوگائي مرچ چار عدد، گندڪ جو تيزاب سٺ ڦرا ۽ ڪچو چونو به رتيون ملائي سلیماني قسم جي مرهم تيار ڪئي. دوا جي آزمائش لاءِ کيس گهڻو عرصو انتظار ڪرڻو نه پيو، ڇو ته تڙ ٿي کيس قدرت ڪ ڳوٺاڻو گراهڪ ملايو جو موڪل جي مريض هئڻ کانسواءِ ڪوٺو پڻ هو. پهرين ڏينهن جي استعمال ۾ ئي گونگي جا موکا ته ڇٽا الائجي نه ڇٽا، پر سندس زبان ضرور کلي پيئي، ۽ هاڻي عام طور کيس ڳالهائيندو ڏٺو ويندو آهي. راوي جو اکين ڏٺو بيان آهي ته دوا لائڻ شرط ئي گونگي کي پهريون ٻڙاڻ ڪندي پچندي ۽ بعد ۾ سر بازار گيسيون ڪندو ڏٺو ويو. هن معجزه بعد عدوءِ ساڳيو نسخو گونگن جي زبان کولڻ لاءِ به استعمال ڪرڻ شروع ڪيو، پر دوا جو اثر انتهائي عجيب هو ۽ موکا ضرور ٿي پيدا آهن. پر زبان هڪدم کلي پوندي آهي. آخر به ته قدرت هڪ در بند ڪندي آهي ته ٻيو ضرور پٽيندي آهي!

عدوءِ هن ڪاميابيءَ بعد پنهنجي رسرچ ۾ اڃا به اضافو ڪندي هڪ سرمي جو نادر نمونو ايجاد ڪيو. هن سرمي جو نالو ”عينڪ اتار سرمو“ رکيائين جو اکر به اکر صحيح هو. ڇاڪاڻ ته سرمي جي پاڻڻ، حد ڇڏڻ، چشمو پاڻڻ جي ضرورت ئي محسوس نه ٿيندي هئي ۽ ماڻهوءَ عينڪ بجاءِ لٺ هٿ ۾ کڻي پوندي هئي. روغات ۾ ايڊورٽائيز ڪرڻ خاطر

عدوء سرمو مفت ۾ تفسير ڪيو، جنهن جو نتيجو هي نڪتو جو ڳوٺ جا ماڻهو اڄ ڏينهن سوڌو عيد جي چند ڏسڻ کان به محروم آهن ۽ جنهن کي جڏهن مرضي پوندي آهي ته عيد ڪندا رهندا آهن. پاڙي جي ملاڻ دنيو جنهن عينڪ اتار سرمي جو باقبال استعمال ڪيو هو، سو هاڻي بمع پنهنجي فئمليءَ جي ڏينهن ڏلي جو تارا ڏسندو رهندو آهي. بقول حڪيم صاحب جي ته هن سرمي جي في وزن ۾، فروٽ سالت ڇهه ماسه، پناڻڪي نسوار تي رتيون، شيشا ڪٽيل ڏهه ڏاڻا، ۽ لپ کن هرڻ جون ڦولڙيون پيل آهن، فروٽ سالت واري جلاب ذريعي اڳين نور جو صفايو ٿي ويندو آهي ۽ نسوار اک کي شفاف رکڻ ۾ مدد ڪندي آهي. هرڻ جون ڦولڙيون هن لاءِ ته هرڻ جون اکيون دنيا اندر حسين ۽ خوبصورت قرار ڏنيون وينديون آهن. عدوءَ جي هي سمجهاڻي ته ڪافي وضاحت طلب هئي، پر دوا جو اثر هڪ معجزه کان گهٽ نه هو. هن سرمي جو اثر حافظي تي نهايت چڱو ٿي ٿيو. ڇا لاءِ جو جي ماڻهو عدوءَ جي ”تورالبصر“ باعث انڌا ٿيا آهن، تن کي هرڻيءَ جو ماءُ جزو ۽ پير پيران بادشاهه واري مداح پر زبان ياد آهي ۽ هو هر جمع ۽ ڏين با جماعت پنندي ڏنا ويندا آهن. سرمي جو ڪمال هي هو، جو جيون اکين جهڙيون رهنديون آهن، باقي فقط ديد غائب ٿي ويندي آهي. عينڪ اتار سرمي جو وڪرو عدوءَ پوليس وارن ذريعي شروع ڪيو، جنهن لاءِ عدو کي هي فائدو پهتو ته سرمي جي شڪايت گهٽ ٿيندي هئي ۽ وڪرو عام جام ٿيندو رهيو. پوليس وارن کي پڻ پنهنجي اڌ ڪميشن علاوه ڊبل فائدو ٿي ٿيو. ڇا لاءِ ته سرمي باعث جن جون اکيون چلڻ ٿيون، سي وري اڳتي هلي سندن لاءِ نهايت ڪارآمد مشير ثابت ٿي ٿيا، جن بغير جاءِ واردات ڏسڻ جي ڪورتن ۾ وڏيرن جي حق ۾ زبانيون ٿي ڏنيون.

سرمي مان عدوءَ ڪافي سرمايو ڪمايو ۽ اڃا به جي روهڙيءَ جو رئيس غلطي نه ڪري ها ته الاجي عدوءَ جي مالي حالت وڃي ڪٿي ڇيهه ڪري ها. دراصل اهو واقعو هيشن ٿيو، جو روهڙي جو رئيس جنهن کي قبضي جي ڪهڙي شڪايت هئي ۽ جو حاجت ضروري وقت سياسي نعرا هڻندي ٻڌو ويندو هو، تنهن پنهنجي روزمره واري هريڙن جي ڦڪيءَ بجاءِ عدوءَ جي وڪري لاءِ ڏنل سرمو ڦڪي ڇڏيو. ڏاڍي بهاري آيس ۽ سندس اهو ڏينهن سواءِ ڪنهن ريت پيڙهه ۽ ڏانڊل ڪرڻ جي گذريو. رئيس صاحب ڀوءِ ته اچي سرمي کائڻ تي مارو رکيو. وري جيڪڏهن هن کوجنا کي هو پاڻ تائين محدود رکي ها تڏهن به عدوءَ جي پت رهجي اچي ها، ليڪن

هن پاڻوءَ وري اچي پبلڪ ۾ پرويگنڊا پڻ ڪئي. نتيجو هي نڪتو چو هر زبردست ماڻهو عدوءَ جو سرمو کائڻ شروع ڪيو ۽ ڪميشن ته ڪڏ ۾ پيشي ۾ هاڻ عدوءَ کي هڙان ڏيئي سرمو مفت ۾ سڀلاءَ ڪرڻو ئي پيو. عدوءَ سياڻپ ڪري اعلان ڪيو ته سرمي جو نسخو وٺائينس گهر ئي ويو هو، پر وڏيرن جڻي هوڙ هري هئي، سي ڪٿي ٿا ڇڏينس. اڃا سوڌو روهڙيءَ جو رئيس ڏيڍ سِير سرمو هر ماه ڪائونس گهرائي ڦڪيون پريندو رهندو آهي.

وڏيرن جي تلخ تجربو بعد عدوءَ سرمي جي وڌيڪ پشداوار ڪي پنجو ڏيئي عام قسمر جي عوامي شڪايتن طرف توجه ڏنو. انهيءَ ڏس ۾ سندس جمال گهوتئي وارو جلاب به ”ٿري نات ٿري“ جي نالي سان مشهور ٿيو. هي نهايت ڪامياب ۽ ڪارگر نسخو ثابت ٿيو. جن ماڻهن خير سان هي جلاب استعمال ڪيو آهي، تن سان سندن ڏوبين نه فقط آهت توڙي ڇڏي پر روڪ پڻ ڏيڻ تي به سٺڻ ڏوٽڻ کان نابري واري ڇڏي. ڪن سياسي حريفن هن جلاب کي سياسي هٿيار طور استعمال ڪري پنهنجي مخالفن کي عين اليڪشن جي موقعي تي ڪارايو، جن غريبن نه صرف اميدواريءَ کان هٿ ڪنيو، پر اڄ ڏينهن سوڌو، پتين کي هٿ ڏيئي گهمندا ڏٺا ويندا آهن. عدوءَ جو اڪثريت سان رپبلڪن پارٽيءَ ۾ اير ايل اي چونڊجي اچڻ پڻ، سندس ”ٿري نات ٿري“ جو ڪرشمو هو، ڇاڪاڻ جو اليڪشن ڏينهن رٽرننگ آفيسر، جنهن کي سندس بورجي معرفت عدوءَ هڪ عدد گولي ڪارائي هئي، تنهن ووٽ چڪاسڻ ته درڪنار، پر ماڳهين پاڻ ڪٿ تي ڪشائي وڃي اسپتال داخل ٿيو. هيءَ هڪ علحده حقيقت هئي. ته هن دوا جي ايجاد عدوءَ کي ڏاڍي مهانگي پيشي. ڇاڪاڻ جو، ٻه چار دفعا، ماڻهن ڪوآپريٽو سوسائٽيون ٺاهي، پاڻ ۾ گڏ ٿي ”سيلف هيلپ“ بنياد تي، عدوءَ کي مارون ڏنيون. هڪ مسجد جي پيش امام جنهن پڻ ”ٿري نات ٿري“ واپرائي هئي ۽ جماعت ۾ سندس خوري ٿي هئي. تنهن ته عدوءَ کي حجري ۾ گهرائي اهڙي تعدي ڪئي جهڙي هرڙي ڪئي هئي. ٻارن سان، جي ڪوڙا ۽ ڪونڙا اتي وضو ڪرڻ لاءِ پيل هوا سي سڀ هڪ هڪ ڪري عدو جي جسر تي پڳائين.

اهوئي سبب هيو جو عدوءَ جي، عوام جي علاج تان دل ڪٽي ٿي پئي. هي سندس تلخ تجربو هيو، ته غريبن جي علاج ڪرڻ کان پاڻ بيمار ٿيڻ هزار بار بهتر هيو. ڇاڪاڻ ته هنن نه فقط ڇهين آني ۾ پنهنجي جمل

بيمارين کان شفا يابي ٿي گهري، پر بعض اوقات ته عدوء جي زندگي پڻ خطرہ ۾ ٿي وڌي. هڪ دفعي جڏهن تاجو گويانگ پنهنجي زڪام لاءِ عدوء کان مشورو طلب ڪيو، ته عدوء کيس، ڪٿي گهر ۾ تريل پڪوڙا کائي مٿان برف جي پاڻي پيڻ لاءِ ڏس ڏنو. تاجوء جو زڪام ته بند ٿي ويو، پر کيس ٿڌي تي سرسار ٿي پيو ۽ سندس دمر گهٽجڻ لڳو. آخر ان ۾ عدوء جو ڪهڙو قصور؟ عدوء سندس دوا ڪئي زڪام لاءِ ۽ اهو بند ٿي ويو، باقي عدوء ڪو تاجوء جي جملہ بيمارين جو نيڪو ته نه ڪيو هئا. ازانسواءِ بيماري سيماري الله جي هٿ هئي ۽ عدو جي ڪيسي ۾ ٿوروئي پيل هيون جي هو وتيو ٿي هر آئي وٺي کي بچائيندو. هوئن به بيماري ايندي آهي گهڙي تي چڙهي ۽ ويندي آهي جونءِ جيان آهستي آهستي!.

عدوء تاجو جي حال تي ڪهل آئي ڏاڻو باه ۾ ڳاڙهو ٽڪري سندس ڳچيءَ تي ڏنپ ڏيڻ لاءِ سندس ويجهو ٿيو، ته تاجو حياتيءَ جي خوف کان ٽپو ڏيئي اٿي ڪڙو ٿيو ۽ ڀرسان پيل ماسي ڏيائيءَ جي لٽن ستن واري ڏونڊڪي هٿ چڙهي ويس. پوءِ ته سوتي ڪٿي اچي عدوء جي ڪڍ پيو. عدو ڏاڻو ڇڏي پاڙو تتر جيان گهڻيون گوهيون ڪيون. پر تاجوء جي سوتي جا سندس پنيءَ تي ڳڙي جيان ٿي وسي، تنهن وڃي هٿي هنڌ ڪيو. حڪيم صاحب لڪاءِ ڏيئي ڊهي پيو. پوءِ ته ائين ڪٽيو ويو جيئن اُٺ ڪٽجي پٽ ٿي. اڃا به جي تاجوء جو پير تٽل ڏاڻي تي نه اچي ها جو گهل گهل ڪندي وڃي ڪنڊ ۾ ڪريو، نه ته حڪيم صاحب جي وڌيڪ خدمتن کان ڳوٺ جا ماڻهو دائمي طور محروم رهجي وڃن ها. پورا چار هفتا عدو پاڻ کي سانڍي جي تيل سان آڏائيندو رهيو، تڏهن وڃي مس مس گهمڻ ڦڙڻ جهڙو ٿيو. هن واقعي بعد عدوء قسر ڪئي ڇڏيو ته اٽنڊه هو تاجوء جهڙن عام خسيس ماڻهن جو علاج هرگز نه ڪندو.

هاڻ عدوء پنهنجي طبابت کي وڏن ماڻهن جي بيمارين تائين محدود رکي اخبارن ۾ اعلان ڪيو ته هو ناياب قسر جا ڪشٽا تيار ڪري رهيو هو. هنن ڪشتن جي واپرائڻ سان جواني موتي ٿي آئي، ۽ پنجاه ورهين جو ڪروڙي انسان ويه سالن جو ڳپرو ٿي نظر آيو. پهرين فرصت ۾ عدوء هڪ گهاٽو خريد ڪري سانڍن جو تيل ڪڍڻ شروع ڪيو ۽ ان سلسلي ۾ هن هڪ سانڍن جي امپورٽ ڪرڻ جو بونس ليسڻ پڻ حاصل ڪيو، شروعاتي تياريون ڪندي عدوء ڇيڻ جون به ٻه چار لوڊنگ لاريون گهراڻي موجود رکيون، جي ڪشٽه جي باهين لاءِ درڪار هيون. ڪشٽه مارڻ لاءِ عدوء جون ٻي پناه تباريون ڏسي ڪن شاهينگن ساز کان

افواه اٿاريا ته عدوء سون ٿي ٺاهيو. اهڙي خبر باه جيان چو طرف ڦهلندي به رهي. روزانو شام ڌاري سونارن جون بهيرون عدوء جي شفاخانه ڏانهن اچي سون لاءِ تازيون هڻندا رهيا. عدوء گهڻو ئي انڪار ڪيو ته هن فقط گندرف جو ڪشتو ٿي ماريو، پر جيئن هن انڪار ٿي ڪيو تيئن ماڻهن کي وڌيڪ خاطري ٿي ٿئي ته هو سون ٺاهڻ ۾ بلڪل ڪامياب ٿيو هيو. پر ظاهر نه ٿي ڪيائين.

انهن افواهن باعث عدوء جي پنهنجي مالي پوزيشن تي وڏو اثر پيو، جو سون جي ڌڪي تي، چورن ورور ڪري عدوء جي گهر کي ڪاٺ هڻي چوريون ڪيون ۽ سندس ارڪو ترڪو بهاري ويا. ڪي چور ته اهڙا به ايا جن کي جڏهن سون هٿ نه آيو ته هن غريب کي ننڊ مان اٿاري سندس زوريءَ ڪپڙا لاهي ويا. ڪي وري هنياءَ جي ساڙ کان چيڻن جون پريون به مٿن تي ڪڍي ويا. چورن سون لهڻ خاطر سندس گهر کي اهڙو اچي آهڙو ۽ ڪوتهاڙو ڪيائون جو ڇڻ ته گهر اندر ڪنهن ترڪڪڙ گهمايا هوا.

چورن جو آزار هڪ طرف، ته ٻي طرف وري پاڙي جي شونڊن جي اچي بيگهي مٽي. روزانو ڪو نه ڪو ڪتاب هٿ ۾ کڻي عدوء کي سون ٺاهڻ خلاف قانون جا حوالا ڏيندي ڊيچاريندا رهيا. ويڃڻ وقت وري سندس شريت جا شيشا ۽ مصجونن جا دٻا ائين کنيو ٿي ويا، ڇڻ ته شفاخاني ۾ سندن اٺ آنا پتي هئي. عدوء اهڙي آزار کان جان چڏائڻ لاءِ ڪشتي مارڻ جي سلسلي کي تيز ڪرڻ شروع ڪيو. ليڪن ڪشتو مارڻ ڪو چرچو نه ڪونه هو؟ جو جهٽ ڪن ۾ مڪمل ٿي سگهي؟ ڏهه سيرا گندرف کي ٻه دٻا فروٽ جوس، ٽي ٽين ڊالڊا ۽ پنج گئڙن موٽل آئل ۾ ڪرل ڪري کيس ٻه مٿن سانڍڻ جو تيل ۽ ٻه مٿاڪ جو کير ڪٽائڻو هو. بعد ۾ ڪشتي کي هڪ مٿ ۾ گل حڪمت ڪري ڏيڍ سو کن باهيون ڏيڻيون هيون. بهرحال هڻندي ماريندي مهيني کن اندر عدوء ڪشتي کي باه جي نويت تي رسايو ۽ هڪ رات جو مصالحي کي دلي ۾ گل حڪمت ڪرڻ بعد، چيڻن جي ڍير ۾ دفن ڪري، کيس تيلي ڏيئي وڃي آرامي ٿيو. اڌ رات ڌاري عدوء خواب ڏٺو ته هو پائيٽيٽ جي ميدان تي بيٺو هو ۽ سندس سامهون ٽين مهاڀاري لڙائي جا طبل وڄي رهيا هئا. عدوء کي تعجب هن ڳالهه جو ٿيو ٿي ته هڪ پٿي کي توڻيون هڻڻ بجاءِ پٿي ڏريون کيس نشانو بڻائي رهيون هيون. خاص طور احمد شاه ابداليءَ جي زمزمه توب ته سندس ڪي باه ٻاري ڏني هئي. نڪاون تي سندس اک کلي ويئي.

ڏنائين ته سموري گهر کي باه وڪوڙي ويئي ۽ ڇيپون پاڙي جي ٻين
ڪڪائڻ گهرن کي اڪيون ڏيڪاري رهيو هيون. عدوءَ پنهنجي بي بها
ڪشت واري مٿ ڏانهن نهاريو، ڏنائين ته مصالحي وارو مٿ سندس
چارپائي جي چوگرد ڦري رهيو هو.

عدوءَ ٽپو ڏيئي اٿي کڙو ٿيو. جيئن تڪڙ ۾ ڀڄڻ جا ٿي سانباها
ڪيائين ته سندس پير چادر ۾ وڃڙي پيو ۽ ٻوٽ ۾ ويڃي ڪريو. ٻانڀڙا
پائيندي پنين پير پاڙيسري صابل ڏوڏيءَ جي واڙي کان لوڙهو ٽپي ٻاهر
نڪرڻ جي ڪوشش ٿي ڪيائين. ته واڙي جي ڪتن اچي کيس ورايو.
عدوءَ غريب، جنهن جو گپ ۾ رڙهيون ڏيڻ باعث حليو بگڙي چڪو هو،
تنهن گهڻوئي دهمان ٻڌو پر ڪتن سندس پچر نه ڇڏي، هو سندس چوگرد
چلهر لاهي باهيندا ۽ کيس چڪيندا رهيا. عدوءَ جي رڙين ڪرڻ تي ڪي
ماڻهو پهچي ويا ۽ ڪتن کي ها ها پاڇا ڪري سندس جان آجي
ڪيائون. پر ڪتن مٿان لٽائي ڪندي ٻه چار سوتيون عدوءَ کي ٻه وهائي
ڪڍيائون. عدوءَ کي سندن ڏک هر گز نه ٿئي ها، ڇاڪاڻ ته انسان آخر
خطا جو گهر آهي. پر ماڻهن هي ظاهر ڪيو ته ڪتا ۽ عدو ايتري قدر
ڀاڻ ۾ گهم ڳا هئا. جو هڪ جان دو قالب ٿي چڪا هوا، ۽ کين اونده
۾ ڪتن ۽ عدو درميان ڪو فرق ٿي نظر نه ٿي آيو.

باه جي سلسلي ۾ عدو پير ڪوڙي سيٺ هولارام تي شاهدي ڏيئي
آيو ته باه جي شروعات سيٺ جي گهر کان ٿي هئي. جتي هو ڀاڙ سيڪي
رهيا هوا. هولارام گهڻو ئي رڙيون ڪيون ته سندس گهر نه صرف باه کان
آجو هو پر باه واري هنڌ کان به فرلاڱ دور هو. پر ڇاڪاڻ جو هولارام
هيشو هو ۽ واڻيو هو ۽ وٽس دولت جامر هئي ۽ تن ڏينهن ۾ پوليس وارن
جون پگهارون گهٽ هونديون هيون! آخر ٻه تيل ترن کان نڪرندو آهي.
عدو کي باعزت ڇڏيو ويو. اهو ڏينهن اهو شينهن، عدوءَ طبابت جي ته
پچر ڇڏي، پر اوڏر وارن جي ڌمڪين کان ڪڪ ٿي ڳوٺ کان ٿي لڏي
وڃي سکر جي واري تڙ پاڙي کي وسايائين. اڄڪلهه عدو ساڳيون جتيون
ڳنڍيندو رهندو آهي.

سندھ کی تاریخ





سنت ۾ پيپاڪي ۽ جرئت
سان جيڪي ماڻهو لکي
پنهنجي قلم جي عسرت ۽
آپو سلامت رکيو آهي،
انهن ۾ علي احمد بروهيءَ
جو نالو پوري طور ذهن ۾
ٿو اچي. هو سماج جي هر
پاڻيءَ تي چٽو هئي، ان
کي پنهنجي تجربن ذريعي
اسان جي آڏو نڪو اٿي.
وڻائي هڪڙو ماڻهو آهي ته
اسان جو اٿائو آهي. جن ۾
طنز ۽ چٽو ذريعي هو
برائيءَ ڏانهن اڳوڪنيل
آهي.



بروهي صاحب جون تحريرون پڙهي لکندو آهي ته هو اسان جي ان
درويش جو پپو چٽم آهي ۽ اسين سمورا ان جي دور انديشي، علم، عقل ۽
ڏاهپ کي پنهنجي دور ۾ ڏسي رهيا آهيون. اها اسان جي خوش نصيبي
آهي.

ناري سنڌي

